



## వ్యాసరచన

పత్రికాభివృద్ధి దేశమున కన్నివిధముల శ్రేయోదాయకమునట నిర్వివాదాంశము. ఏదేని యొక యవాంతరమువలన ప్రపంచ మందలి పత్రికలన్నియు నొక పక్షము నిలిచిపోయినవనుకొనుచు ఆపక్షకాలమున ప్రపంచమంతయు నెంత గగ్గోలుపడిపోవునో పత్రికాభివృద్ధి నిరంతరాయముగా జరుగు చున్న నీకాలమున యనమూహింపజాలము ఈ పత్రికలన్నియు వార్తాపరిపూర్ణములై యుండుట చే వాని యావశ్యకతగాని వ్యాసములంత ముఖ్యమయినవిగావని యన జెల్లదు. నేను మానవలోకము నిరంతరాయముగా జీవితము గడపుటకు వార్తాలహరి యెంత యావశ్యకమో వారి యభివృద్ధికి వ్యాసములంత యావశ్యకములే. అందునను ఆరికసాంఘిక రాజకీయములందు

కాలదోషమువలన వెనుకబడియున్న భారత దేశమువంటి దేశములలో వానిప్రాముఖ్యము మరింత హెచ్చుగనుండును.

నవీననాగరికతాలోకసంస్కర్మముచే పత్రికాభివృద్ధి భారతదేశమున తిన్నగాసాగుచున్నది. ఇతరదేశములందువలె దానికి సంపూర్ణస్వాతంత్ర్యము, ప్రోత్సాహము మనదేశమందు లేకున్నను వానివలన గలుగు యుపయోగమును ప్రజలు పొందుచునే యున్నారు.

ఆంధ్రలోకమున కూడ పత్రికాభివృద్ధి యిటీవలనే కొంచమతిశయించినది కాని యిది కేవలము దేశాభ్యుదయదృష్టితో జరుగుటలేదు. దానికి కారణము పత్రికల నాదరించు విద్యావంతుల యందేగలదు.



వారు పత్రికలన్నియు దేశోద్ధరణకు పాటు  
బడునట్లు చేయగలరు. మొదటవానికి తగిన  
ప్రోత్సాహమిచ్చి, తదుపరి జాతీయభివృద్ధికి  
గావలసిన మార్గములను, పద్ధతులను, తాము  
నేరుగారచించి వానితో ప్రకటింపుచు పత్రిక  
లనుకూడ ఆఫోరణియందే ద్రిప్పవచ్చును.  
అట్లుగాక వారు కాలక్షేపముకొరకు  
మాత్రము పత్రికలను జదువుట, పత్రికలకు  
వ్రాయుట వనిగా బెట్టుకున్నచో నివి  
యభివృద్ధికిరావు సరిగదా ప్రయోజన మిను  
మంతయు నుండదు. కావున పత్రికాభివృద్ధిచే  
పరిపూర్ణోపయోగము బడయదలంచి  
యాంధ్రరచయితలను - ముఖ్యముగ  
రచయిత్రులను - వ్యాసరచన సభివృద్ధికి  
దీసికొనిరా గోరుచున్నాము.

విద్యావతులైన స్త్రీలలో చాలమంది  
- ఎపుడేని తప్పని సరిగా వ్రాయవలసి  
వచ్చిన యేయత్తరములో తప్ప - వ్రాయు  
వాడుకే యుండదు. వారు విద్యయంతయు  
చదువుటతోడను, చదివి యర్థము చేసి  
కొనుటతోడను లేక యితరులకు చెప్పట  
తోడను మాత్రమే సంపూర్ణమగుచున్నదని  
తలంతురు కాబోలు. ఆ యుద్దేశముతోడనే  
వారెపుడును వ్రాయవ్రయత్నింపరు. మరి  
కొందరు యేదోపత్రికలో తమపేరుబడినచో  
కృతకృత్యులగునట్లు భావమునదలంచి యతి  
కష్టముచే నొకవ్యాసమునురచించి అందులో  
చంగతు లేమైనయున్నను లేకున్ననుకూడ ఆ  
వ్యాసమునకంటె దీర్ఘమైనలేఖతో యేపత్రి  
కాధిపునో ప్రార్థింపుచుపంపుదురు. దురదృష్ట

వశమున ఆ పత్రికాధిపు లా వ్యాసమును  
ప్రకటింపజాలమని త్రిప్పివైచినచో రచయి  
త్రులు తమ మహాన్నతకృత్యమంతటితో  
సమాంతముగ సంతరించినట్లు, వ్యాసరచనా  
విజ్ఞానము దూరమైనట్లు, ఉన్నఉత్సాహ  
మునుకూడ నూడబెరికి వ్యాసరచనకు  
తిలోదకముల వదలి త్రిప్పిపంపిన సంపాద  
కులను కొద్దిగనో గొప్పగనో బహూకరించి  
విరమింతురు. అంతియగాని వ్యాసముతిరిగి  
పంపబడినచో తమ రచనయందించుక  
లోపములున్నవని తెలిసికొనుట కిందు  
కంతయు వ్రయత్నింపరు.

మరి కొంతమంది కందము వ్రాసినగాని  
కవిగామనుకొని మొదటనే పద్యరచనకు  
దొరకొని తగినంత అనుభవజ్ఞానశక్తులు  
లేనందుననో మరెందువలననో విఫలులై  
వ్యాసరచనా విధానమెవరికోగాని మనకు  
గాదని నిరుత్సాహముతో నూరకుండురు.  
అభిప్రాయములు చక్కగ వెల్లడించుటకు  
పద్యములకంటెగద్యమే యెక్కుడుపయోగ  
కరమని వారితరులు చెప్పకనే దెలిసి  
కొందురు.

ఆరంభవ్యాసరచయితల యవస్థల్లిట్లుండ  
సమర్థులైన వ్యాసకర్తృలు చాలమంది మిన్న  
కున్నారు. చక్కని పద్యగద్యవ్యాసముల  
వ్రాయువారులేక ఆంధ్రదేశము గొడ్డుపో  
లేదు, కాని సమర్థులగు వారేమాత్రము  
రచనావిధానమందు శ్రద్ధలేకున్నందున నట్లు  
తలంపనగుచున్నది. పోటీపరీక్షలు కొంత  
వఱకు రచయిత్రులం దుత్సాహము పురి



కొల్పినవిగాని పూర్తిగా నుపకరింపలేక పోయినవి. తమతోడి సోదరీమణులకు మార్గ దర్శకులుగానుండి వారినభివృద్ధికి దీసికొని రావలయుననుటకు వారి వ్యాసములుకూడ తదితరకృత్యములవలె యుపకరించునను విషయము వారు మరచినట్లులున్నది. వారికనైన మేల్కొని తామార్జించిన విజ్ఞానమును, ప్రపంచానుభవమును గురించి తేటతెల్లముగ తోడి సోదరీమణులకు వ్యాసముల మూలమున యుత్సాహము చేకూర్చి యున్నతికితెచ్చుటకు శ్రద్ధవహింపవలయును.

ఇట్టి యుద్దేశములు కొంతమందికి గలవు. పాపము వారిట్టి యాశయములతోడనే వ్యాసరచనకు దిగుచున్నారు. కాని వారు వ్రాయునవన్నియు సీతులు, సీతులతో నిండియుండు వ్యాసరచనలు మంచివిగావని యనజాలము. సీతులైనను పాఠకులకు విసుగుగొల్పని రీతి రచింపబడవలయును. వ్యాసములు చదువుటకే విసుగెత్తించుచున్న ఆచరణలోబెట్టుట కెంతమాత్రముపకరించునో యూహింపనగును.

కొంతమంది సాధారణముగా నందరు— యువతీయువకుల ప్రేమను కథావస్తువుగా గొని కథలను వ్రాయుచున్నారు. ఆకథలన్నియు నొకేరకము ; నొకేపద్ధతి. వీనిని సూడ కేవలము శృంగార ప్రియులైన యువతీయువకుల నాకర్షింప నితరపత్రికలందు వ్రాయబడు కథల నాదర్శముగా గొని వ్రాయ ప్రయత్నించుచున్నారు. దీని

వలన పాఠకులకు ఆనందము గలుగుట లేదు ; రచయిత్రుల రచన లభివృద్ధిజెందుట లేదు. దీని నెఱిగి మరికొందరు యితర భాషలనుండి అనువాదములకు బూనుకొనెదరు. స్వభావసిద్ధములైన తమ వ్రాతలందు చేతనైనంత మాధుర్యము నొప్పింపనగును గాని అనువాదముల సట్లుచేయుట సాధారణముగ నందరకు సాధ్యమగు విషయము గాదు. అందుచే కొందరు సోదరీమణుల అనువాదములు మూలమునకంటె పెక్కు మడుంగులు అనాకర్షణీయములై తొంటి సౌందర్యమును గోల్పోవుచున్నవి. అనువాదములు సర్వదా వాంఛనీయములు గావు. కాని యవి యుత్తమములని దలంచినచో సోదరీమణులు సాధ్యమగునంతవఱకు వానిని అనువాదములుగా గాన్పింపనీయక రచింపవలయును.

ఇక రచనావిధానములోకూడ భాషా విషయమై యొకమాట జెప్పట మంచిది. ప్రారంభరచయిత్రులేగాక, చాలకాలము నుండి వ్రాయుట కలవడిన వారుకూడ భాషావిషయమున కొద్దిగనో గొప్పగనో విఫలులగుచున్నారు. అనగా అందరు తుచ తప్పక వ్యాకరణసూత్రముల కెచటను ఎపుడును లోపము రానివ్వక వ్రాయజాలకున్నారని గాదు. ఆధునిక రచయితలందు దప్ప పూర్వకాలమందు సాధారణముగా నందరు గ్రాంథికమునే వ్రాయుట కుపయోగించెడివారు. నేడు చాలమంది వ్యావహారిక భాషనుపయోగించుచున్నారు. గ్రాంథికమా,



వ్యావహారికమా, ఇందేది యుత్తమమును విషయముల చెంతకు మేము పోదలంచు కొనలేదు గాని యీ మాడింటిని గలపి వ్రాయు విచిత్రభాషను మాత్రము మేము పూర్ణముగ నేవగించుచున్నాము. ఇష్టమున్నచో, సాధ్యమైనంతవఱకు నిర్దుష్టముగ వ్రాయు సామర్థ్యముండుచో, రచయిత్రు లా గ్రాంథికమందే వ్రాయుట మంచిది. అటుల గాకున్న యిష్టమైనచో, నిపుడు సర్వసాధారణముగ నందరిచే గౌరవింపబడుచున్న వ్యావహారికభాషయందే వ్రాయుట మరింత మంచిది. కాని ఎపుడుగాని గ్రాంథికమందారంభించి, వ్యావహారికమందు ప్రవేశించి గ్రామ్యమందు ముగించుటగాని లేక కలిపి కొట్టరా కస్తూరిరంగా అని అన్నింటిని మిశ్రితముచేసి అరవల అవియల్లాగున (అదికూడ తినుటకు కొంచము రుచిగా నుండును) వ్రాయకూడదు. కొందరు వ్యాసమునందంతయు గ్రాంథిక ముపయోగించి సంభాషణలందు మాత్రము వ్యావహారిక ముపయోగించుచున్నారు. ఇది

మంచిపద్ధతే. ఏలన ఎంతటి పండితప్రకాండులైనను మాట్లాడుటయందు పాణిని సూత్రముల ముందుంచుకొని మాట్లాడరు. సహజముగ మాట్లాడు భాషకు కట్టుదిట్టము లుండవు. ఉండవలయునని యిష్టపడు వారు గ్రాంథికసంభాషణలనుకూడ గ్రంథములందు—వ్యాసములందు ఉపయోగించుకొనుట కాటంక మెంతమాత్రములేదు. ఇయ్యది రచయిత్రులందరు ముఖ్యముగ గమనింప గోరుచున్నాము.

పై జెప్పబడిన విషయములన్నియు శ్రద్ధగ గమనించి విద్యావతులైన సోదరీమణులెల్లరు వ్యాసరచనకు బూనెదరుగాక. వ్యాసరచనలందు సిద్ధహస్తలగువా రితరులకు మార్గదర్శకులై తమ తోడివారి యభ్యుదయోన్నతికై తమ విజ్ఞానమును వ్యాసములమూలమున వెనజల్లుదురుగాక. అట్టివారలకు గృహలక్ష్మి మునుపటివలెనే యెల్లపుడును ఆదరించుచుండగలదు.



\* \* \*  
ప్రపంచ పరిస్థితులు  
\* \* \*

జర్మనీ

జర్మను దేశమునకు జపానుతో సంధి గావించుకొన్న తరువాత సుత్సాహ మిను మడించి చిందులు త్రొక్కడమున కారంభించినది. అసలే ప్రపంచమునంతయు ధిక్కరించుచు యథాప్రకారముగ ప్రపంచ సంగ్రామమునకు ముందుపద్ధతి నవలంబించుచున్న జర్మనీకి కొంచ మెచ్చుతక్కువగ నిదే యాశయములతో విజృంభించుచున్న జపాను తోడైనచో మరి చెప్పవలసిన దేమున్నది? ఈ యుత్సాహ మినుమడింప గత నెలారంభమునందు నాజీయాశముల నమలునందుంచుటలో హిట్లరుకు కుడిభుజ మనదగు గోరింగ్ గారు కర్షకనమావేశ మందు మాట్లాడుచు జర్మని ప్రపంచ సంగ్రామమునకు ముందున్న స్థితికంటె యెన్నోరెట్లు ముందడుగు వేసియున్నదనియు, అవసరమగుచో ప్రతికర్షకుడును కత్తికట్టి దేశమునకై పోరాడుటకు సిద్ధముగ నున్నారనియు చాటెను. ఇంకను జర్మని దేశము జర్మనిప్రజలకు చాలుటలేదనియు, కావున నితరదేశములు వలసరాజ్యములు సంపాదించ నావశ్యకమనియు వారి యాశ యమైయున్నది. వీరి ప్రకటనలన్నియు క్షణక్షణమునకు ప్రపంచశాంతిని దూరము చేయుచున్నవి. దీనికై జర్మనీని మాత్రమే నిందించిన ప్రయోజనములేదు.

రష్యా

ఇక జర్మనీని ప్రత్యక్షముగ ప్రతివిషయ మునందును ప్రతిఘటింప సిద్ధముగనున్న రష్యా యూరకుండుటలేదు. జర్మని జపాను సంధిలోగల అంతరార్థమెఱిగి వెంటనే జపానుతోడి సంబంధములను త్రెంచుటకు పూనుకొన్నది. అంతటితో నూరకుండక రష్యా యే దేశముతోనైనను పోరాడి గెలువగలదనియు, తనను చెవకదలంచి తన సరిహద్దులను సమీపింప దలంచువారిని ఆ సరిహద్దులను దాటకుండగనే హతమార్చ గలదనియు ఘంటాపథముగ చాటినది. అట్లుచుటలో రష్యా దృష్టియంతయు నొక ప్రక్క జపానుమీద మరొకవంక జర్మని మీదనే గలదు.

చైనా జపాను దేశములకు భైరవ మార్జాల స్నేహమని ప్రపంచమంతయు నెఱుగును. అందుచే తిన్నగ రష్యా చైనా దేశమునకు సాయపడి జపాను ప్రాబల్య మును తుదముట్టింపదలంచుచున్నది. చైనా దేశమునందంతయు సామ్యవాద సిద్ధాంత ములను ప్రచారము చేయుచున్నది. హిందూదేశమున కుత్తరముననున్న చైనా సింకియాంగ్ రాష్ట్రమున సైనికులను కూడ తయారుచేయుచున్నది. దీనియందున్న ఖనిజసంపదకేగాక స్థలప్రాముఖ్యము నకుకూడ ముగ్ధులై బ్రిటిషు రష్యా సామ్రాజ్యములు దానికి చాలకాలమునుండియు



ప్రయత్నించుచున్నవి. అందులో నేడు రష్యా యొక్క వ పాటుబడుచున్నది.

\* \* \*

స్పెయిన్

స్పెయినునం దింకను ఘోరమగు పోరాటము జరుగుచునేయున్నది. కాని మునుపటివలె విద్రోహు లిపుడు విజయులగుట లేదు. ఏలన రెండు పక్షములవారికి నిపుడు పలుదేశములు రహస్యముగ సాయము చేయుచున్నవి. విద్రోహుల సైన్యమునకు మారణాయంత్రసామగ్రి జర్మని ఇటలీ దేశములనుండి పంపబడుచున్నది. ప్రభుత్వ పక్షము విజయము గాంచవలయునని భగీరథ ప్రయత్నములు చేయుచు రష్యా ప్రాంసు దేశములు తగినరీతి సాయము చేయుచున్నవి. ఈసమాచారమును గనిపెట్టి విద్రోహులు స్పెయినుకు వచ్చుచున్న రష్యా నావలను కొన్నింటిని నాశనముచేసి రని తెలియుచున్నది. మొదట అంతఃకలహములతో ప్రారంభమైనను నేడు స్పెయిను ఐరోపా దేశములన్నియు నిగూఢముగ పోరాడు యుద్ధభూమియై పోవుచున్నది.

\* \* \*

ఇంగ్లాండు-ప్రాంసు

దీనినంతయు గనిపెట్టి యీవిధముగా స్పెయినునందు యుద్ధము సాగుచున్నచో నా దేశము నాశనమై పోవుటయగాక ప్రపంచ శాంతికి తప్పక భంగముగలుగునని గుర్తెరిగి

ఇంగ్లాండు ప్రాన్సు దేశములు మధ్యవర్తిత్వమునువహించి పోరాటము నేదో యొక విధముగ నిలుపజూచి యాసంగతిని నితర దేశములకు తెలియజేసినవి.

\* \* \*

పోర్చుగల్

రహస్యముగ కావలసినంత సాయమును చేయుచు విద్రోహుల కేంద్రస్థానమనివాకొనబడుచుండు పోర్చుగల్ బయటికి స్పెయినునందు శాంతి నెలకొల్పుట కిష్టపడినట్లు నటించుచు ప్రాంసు ఇంగ్లాండు దేశములు సూచించినరీతి యొప్పకొని స్పెయినుయుద్ధములో తా నెంతమాత్రము జోక్యము గల్గించుకొననని ప్రకటించినది.

\* \* \*

ఇటలీ-జర్మనీలు

కాని విద్రోహుల విజయమును నిరంతరమును కాంక్షించుచుండు ఇటలీజర్మనీలు దీనికి పూర్తిగా సంగీకరించుటలేదు. శాంతి నెలకొలుపుటకు ప్రాంసు ఇంగ్లాండు దేశముల సూచించిన విధానములకు సరియగు సమాధానమిచ్చుట కింకను కాలము గావలయుననియు, జనరల్ ప్రాంకో స్పెయిను అధికారియని వారిదినట కంగీకరించినది మాత్రము సరియైనదేయనియు ప్రకటించినవి. ఇంకను కొంతకాలముగడు వివ్వమనుటలో నీలోపల ప్రాంకో మాజీడ్ నాక్రమించుననియు, తరువాత సర్వాధికారి యగుననియు వారి యాశయము కాబోలు.



చై నా

ఇరోపాయం దిట్లు యుద్ధమేఘములు  
గట్టమగుచుండగా ప్రాచ్యప్రపంచమున  
పరిసితములు విషమించుచున్నవి. జపాను  
చైనాదేశమున జేయుచున్న విశ్వవిహారమును  
సహింపజాలక చైనా సంఘములు కొన్ని  
జపాను దౌర్జన్యమును నణవలయునని  
పట్టుపట్టి ప్రచారము గావించుచున్నవి.  
వారికి నామ్యువాద సిద్ధాంతములన్న ప్రీతి.  
జపాను దౌర్జన్యము నణచుటకు సోవియట్  
గప్యా తోడ్పాటు గావలయుననుచున్నారు.  
కాని చైనా ప్రభుత్వమువారు కారణాంతర  
ములచే నీ పద్ధతి ప్రస్తుత మవలంబించుట  
లేదు. పైగా వారి ప్రచారము సాధ్యమై  
సంతవళి కభివృద్ధిజెందకుండ ప్రయత్నించు  
చున్నారు.

కాని యిప్పుడు పరిసితములు మారినవి.  
చైనాయందు పెన్సిరాష్ట్రపు ప్రధాననగర  
మగు సియాన్సునందున్న సైన్యము సామ్య  
వాదులతో నెక్కువ స్నేహభావముగలదై  
యుండుటవలన కేంద్రప్రభుత్వమువారు ఆ  
సైన్యము సహోటినుండి పూకను రాష్ట్ర  
మునకు మార్చుట కుత్తరువులు ప్రకటించిరి.  
కాని చాంగుషూవేంగ్ గారి నాయకత్వ  
మున సైన్యము ప్రభుత్వపు కుత్తరువులను

ధిక్కరించి తిరుగుబాటు గావించిరి. చీనా  
అధ్యక్షుడును ప్రధానసైన్యాధికారియునగు  
మావ్ ల్ చియాంగ్ కేపేక్ గారు తిరుగు  
బాటుదారులచే నిర్బంధింపబడిరి. వారంతట  
కేంద్రప్రభుత్వమునకు వెంటనే జపానుతో  
యుద్ధమును ప్రకటించి, మంచూరియా  
రాష్ట్రమును వశపఱచుకొనుటకై గట్టి  
ప్రయత్నములు గావించవలయుననియు, నీ  
కార్యసాఫల్యమునకై సోవియట్ గప్యాతో  
స్నేహము చేసికొనవలయుననియు షరతు  
లను దెలిపిరి. కాని ప్రభుత్వమువారు దాని  
సంగీకరింపక తిరుగుబాటుదారుగు చాంగ్  
షూవేంగ్ దేశద్రోహి యని తీర్మానించి  
తిరుగుబాటు నణచుటకు తీవ్రముగ ప్రయ  
త్నించుచున్నారు. ప్రభుత్వ సేనలకును  
తిరుగుబాటుదారులకేగాక జపాను సైన్య  
ములతో పోరు ఘోరమగుచున్నననియు,  
దీనితో చైనా జపాను సంబంధములు  
పూర్తిగాచెడి శాంతికి భంగము వచ్చున  
ట్లున్నవనియు వార్తలు వచ్చుచున్నవి.  
స్పెయినునందువలె యీ యంతకలహము  
దేశాల్పకమాటయేగాక విదేశములను  
గూడ గలుపుకొని పోరు భయంకర  
రూపము దాల్చునేమో యను భయమున  
కవకాశముగలదు.



# సంక్రాంతి దీపన

శ్రీమతి చిలకపాటి సీతాంబగాయ

సీ॥ శుభలక్షణస్ఫూర్తి నుమనోభిరామమై లలిమించు సురకల్ప లలికవోలి  
తేటతా మాటలతోటి సద్విద్యలచెల్పు నేరుపున వాగ్దేవి వోలి  
అతులితారోగ్యభాగ్యసుభూతి నొసంగుసరణి సుజీవ నౌషధినివోలి  
సతతింబు నేవించుసతుల కిష్టార్థసిద్ధి యొనర్ప శ్రీరమాదేవి వోలి

గీ॥ ధరణి పెంపొంది తామరతంపరటుల  
సకలదిశలందు నిజయశశ్చంద్రికలను  
మించి విరజల్లి ధన్యత గాంచునీకు  
లలిత 'గృహలక్ష్మి' నిత్యకళ్యాణమస్తు.

సీ॥ కవికల్పభూరుహాఖ్య నుతింప బరగిన ఘనయశశ్శాలి నీ కన్నతండ్రి  
నకవిహాసప్రియుం డకలంకమతి బుద్ధజననమ్మతుండు శిక్షాగురుండు  
విదుషీశిరోమణుల్ వివిధభారతసతుల్ చెలువొంద కూర్మినెచ్చెలులు నీకు  
ధీమతుల్ మేలన దేశభాషాసేవ సల్పుమహోదార చరిత్రవీరు

గీ॥ అన్నిటను మిన్న వాచు మహావిభూతి  
చెలగు నీకేమటంచు నాశీస్సులిడగ  
నేర్పు సూరులు వేలేండ్లు నిండుసిరుల  
తల్లి 'గృహలక్ష్మి' ధరణి వర్ధిల్లుమస్తు.

చ॥ అనఘుమ సచ్చరిత్రుడు మహాకవి నీదగు కంబుకంఠము  
దున గలరించె నేరు తులదూపగ లేని యనర్హ్య రత్నశో  
భనతర కంఠహారమును మంజులదివ్య సువర్ణ వారము  
ఘనకవితావిహారము జగజ్జనభావుకభావసారము.

గీ॥ వరకవీంద్రుడు కూర్మి సువర్ణ కలిత  
శోభితంబయి యలరు కంఠాభరణము  
నీకుగై నేనె పెంపొందు నిరతమిటలె  
భావుకంబగు పండుగ దీవెనలివె.



(వెనుకటి సంచిక తరువాయి)

మూడవయంకము—మొదటిరంగము

స్థలము—ఆనుమకొండకోటలోని రాజాంశః

పురోద్ధానము.

కాలము—సాయంకాలము. పదమూడవదినము.

(రాణి ముప్పమదేవిగారును పదునాలుగేండ్ల బాలుడునుఅయిన యువరాజుకుమారుడు రుద్రదేవుడును చల్లగాలికి దిరుగవలెనని వత్తురు. గంగాధరమంత్రి గూడ వారికెంటు నుండును. ముప్పమదేవి ఘన్ను రారై ఒక చంద్రకాంతాళిలావేదికపై గూర్చుండి యుండ యువరాజుకుమారుడును ఆమె నానుకొని నిలుచుండియుండును.)

గంగాధరమంత్రి:-దేవీ! విచారంపము. ఇంతలో మనకు వచ్చిన విష త్రేమీలేదు. ఆనుమకొండకోటలో సంగ్రహవిషయమై మన మహారాజులుంగారు స్వయముగా పరిశీలిస్తూనేయున్నారు.

రాణి:-ఈశ్వరకటాక్ష ముండబట్టిగానీ, మహారాజుగారెక్కిన పట్టవేసుగు ఆమోద్దరు భంగంచేస్తే శత్రువులకు చిక్కకుండా తప్పించుకురావడం సాధ్యమయ్యేదేనా! అని మాతృపుడంతో ఆశ్వర్యంకేస్తోంది.

గంగాధరమంత్రి:-అందుకేనే మన పెద్దలు యుద్ధంలో జయాపజయాలు దైవాధీనములన్నారు.

యువరాజుకుమారుడు:-గంగాధరమంత్రిగారట్లంటారేమిటితల్లీ! చేతిలో కత్తివుంటే జయంకాక మనకు ఆపజయం యెందుకవుతుంది?

రాణి:-కుమారా! నీవు కాకతిపోలరాజుకుమారుడవుకావా? ఆపజయం యెందుకవుతుంది. నాయనా! జయమేఅవుతుంది. అయితే మనశత్రువులకవుతుంది ఆపజయం.

గంగాధరమంత్రి:-మనసైన్యమంతా కోటలో ప్రవేశించింది కనుక కోటవెలుపలవున్న శత్రువులపై పెద్దపెద్దరాళ్లు గ్రుమ్మరించి, వేడివేడినూనె ఇనుప బాణాలతో పారబోయిందీ, వారు కోటగోడలవెక్కకుండా యెన్నికంటాలుపడాలో అన్నికంటాలుపడి ఉపాయాలు మాత్రతూవున్నారు.

యువరాజుకుమారుడు:-అమ్మా నేనువెల్లి చూచి వస్తువా?

రాణి:-వద్దునాయనా! గంగాధరమంత్రి! నీవు యుద్ధవిషయాలు చెబుతూవుంటే మాశరీరం జలదరిస్తోంది. ఇంకెంజరుగుతోందో మాకు వినిపించు.

గంగాధరమంత్రి:-అట్లే వినిపిస్తున్నాను. కొందరు శత్రుసైనికులు కోట బురుజులెట్లా యెక్కిలోపల దుముకాలని ప్రయత్నిస్తూవుంటే మాచిచురుకుతనంగల మనసైనికులు వాళ్లతో బాహాబాసీ ముష్టాముష్టిని జగడం జరిపినందుకు ఉభయసైనికుల్లో ప్రాణహానియంతో అవుతుందికాని—

యువరాజుకుమారుడు:-అమ్మా అట్లా యుద్ధము జరుగుతూవుంటే నేనువెల్లి మనసైనికులకు సహాయం చేస్తాను.

రాణి:-వద్దునాయనా వద్దు. వాళ్లకు సహాయం చేయడానికి నీవంటి పిరభలులు నీకంటే పెద్దవారైత



మంగోవున్నారే! కానిమ్మ గంగాధరమంత్రి నీ యుద్ధవర్ణన సాగనీ.

గంగాధరమంత్రి:— శత్రుపైనికులలో ఎంతమంది చచ్చి పైవ్యమంతా పలుచబారుతూవున్నా జగద్దేవ మహారాజామాత్రం మొండిపట్టుపట్టి మనకోట సాధించి తీరాలని పీతం చేసుకొని వున్నాడట!

రాణి:— ఆ జగద్దేవుడెంత మొండివాడో కాని మనకోట ముట్టడారంభమై వాల్లదిసాలయినా ముట్టడి విడిచి పెట్టకుండావున్నాడు.

యవరాజుమారుడు:— తల్లీ! ఈ మాటలు వింటూవుంటే నావంట్లో రక్తం వేడెక్కుతోంది. మీ రాజ్యమున్నీ నేనెప్పుడేపోయి ఆ జగద్దేవుని తలకాయ చక్కలయ్యేటట్లు చేయలేకపోయాను!

రాణి:— వద్దురా నాయనా! నీ యీ పౌరుషం చూచిన మీ నాయనగారెంత సంతోషించుకో.

(తెరలో)

“జయము! జయము!! శ్రీమన్మహా మండలేశ్వర కాకతీయప్రోలమహారాజులుంగారికి జయము!!! శ్రీ మత్కాకతీయాంధ్రపైనికులకు జయమును జగద్దేవ మహారాజున కపజయమును ప్రాప్తించిన మహార్థ మహారాజులుంగారికి విన్నవింప నేనేగవలసియున్నది. రాజాగారెక్కడ!”

గంగాధరమంత్రి:— దేవీ! ఆదిగో! మనకు శుభవార్తలు వివలడుతూవున్నవి. దేవణధిప్తునే పేరు గల గూఢచారి మహారాజులుంగారిని తెలుకొంటూ వస్తున్నాడు. నేనుపోయి రాజాగారిసమక్షముననే ఆ శుభవార్తవిని మీకు దానిసత్యము తెలుపుదును. (అని వెడలుచున్నాడు.)

(తెరలేచును. ఒక రాజభవనము గానవచ్చును. దేవణధిప్తును, మహారాజాగారును, గంగాధరమంత్రియు ప్రవేశించురు.)

ప్రోలరాజు:— మేలు! దేవణధిప్తా! మేలు. ఈ

శుభవార్త మాకు వినిపించినందుకు నీకుదగిన పారితోషికమిడిగో (అని తన మెడలోని సువర్ణకంఠాహారము దీసి దేవణధిప్తునకు చేయుతోవఁ గంగాధరమంత్రి దానినందితుచ్చుకొని వాని మెడలో వేయును.)

దేవణధిప్తు:— మీ పాదసేవకుడను! ఇది దేవరకు వాడైగల ఆరురాగాతిశయమునకు చిహ్నము అని దీని ధరింపవలసినవాడనయితిని.

ప్రోలరాజు:— పొమ్ము! దేవణా! నీపనిమీద పొమ్ము. గంగాధరమంత్రి! మన మంతాపురము ప్రవేశించెదము రమ్ము. (అని ఇద్దరు వెడలుచున్నారు.)

మూడవయంకము— రెండవరంగము

స్థలము— ఆనామకొండకోటలోని రాజభవనమునకు పొవుచారి.

కాలము— సాయంత్రము ప్రాద్దుగ్రంథు వేళ.

పదునాల్గవదినము.

(కోటలోని జయభేరి మ్రోగుచుండును. గంగాధరమంత్రి ప్రవేశించును.)

గంగాధరమంత్రి:— (తన) విజయభేరి భాంకారాలు చెలరేగినకొద్దీ ఆనామకొండ సొగలమనసులు ఉత్సాహముతో పొంగి పొరలిపోతూవున్నవి. ప్రోల మహారాజాగారికిజయమూ, జగద్దేవమహారాజాగారికప జయమూ కలిగింది. జగద్దేవునిపైవ్యములో చాలామంది మారేమైపోయారు. మతావ శేషమైన సైన్యాన్ని వెంట తీసుకొని శత్రువు పలాయనమై పోయినాడు. మహారాజా గురువులు అదింతేంద్ర స్వాములవారి ఆశ్రమములో దేవీవరరాత్రులు నిరాపూటంగను, మహావైభవంగాను జరిగిపోతున్నాయి. రేపు విజయ దశమివద్దవారం (శనివారం) నాడు కాకతీయాంధ్ర భూపాలుని స్వాతంత్ర్యసౌకము అనుమకొండకోట యందు బలమీదప్రతిష్ఠింపజేయాలని మహారాజాగారాజ్ఞ ఉంది. రేపుపగలు రెండుర్కాములయ్యేటప్పటికి



దేవీనవరాత్రి త్వవాలు పూర్తగును. ఆ పుత్రివనిఁ  
ప్రోలమహారాజులుంగారు స పరి వారం గా పోయి  
దర్శనంచేస్తారట! వారక్కడ పెద్దల ఆశీర్వాదవాలు  
గ్రహించి ఆశ్రమానికివచ్చి బ్రాహ్మర్షి అందరి  
సదక్షణతాంబూలతోను అమూల్యాంబరములతోను  
సత్కరించుకొనూపున్నట్లు ముప్పుచరాణిగాను నాతో  
జెప్పినారు. అంచేత నేనప్పుడు మహారాజాగారివెంట  
వుండి కావలసిన సన్నాహాలన్నీ చేస్తూవుంటాను. కనుక  
ఇప్పుడు మహారాజాగారి దర్శనముచేసుకుంటాను. (అని  
ముందుకునడచును. గంగాధరమంత్రి నిష్క్రమించిన  
వెంటనే అచింతేంద్రుడును, కొండుభట్టును  
ప్రవేశింతురు.)

అచింతేంద్రుడు:—శిష్యా! గంగాధరమంత్రిని విలుచు  
కొనినమ్మని నిన్నుబంప వెళ్లియుంటివికదా! అత  
డేమనిచాడు?

కొండుభట్టు:—గురుదేవా! అతడు తమకొఱ  
కెదురుగాని యిప్పుడే మహారాజులుంగారి దివ్యసన్ని  
ధికి కంచేసారట!

అచింతేంద్రుడు:—అట్లయినచో నీవుపోయి మన  
రాజపురోహితులతో నామాటలుగా జెప్పి రేపుదయ  
మున దేవీనవరాత్రి త్వససమయమునకు ఆశ్రమము  
నకు దగినంతమంది బ్రాహ్మణోత్తములను సమావేశ  
పరచుకొని రమ్మము.

కొండుభట్టు:—చిత్తము గురుదేవరా! (అని  
నిష్క్రమించును.)

అచింతేంద్రుడు:—ఎవడురా అక్కడ?

(ఒక నేవకుడువచ్చి)

నేవకుడు:—ఏమి నెలపు దేవరా!

అచింతేంద్రుడు:—మహారాజుగారున్న రాజభవన  
మునకు దారిచూపించుము.

నేవకుడు:—సిత్తము దేవరా! ఇటుఇటు (అని  
ఇరువురును నిష్క్రమింతురు.)

(తెరలేగును)

(రాజభవనములోని యొక రహస్యమందిరమున  
ప్రోలరాజు ఉన్నతాసనముపై కూర్చుండియుండ  
గంగాధరమంత్రియు చేతనమంత్రియు వారికై వేయ  
బడిన ఉచితాసనములపై కూర్చుండియుందురు.)

చేతనమంత్రి:—(లేచి నిలువబడి) దేవా! దేవర  
యాజ్ఞానుసారముగా రేపుజరుగజోవు దశరా (దశ  
హరా) మహాత్మ్యవమునకు మన సమస్త మండలేశ్వర  
దండనాయకులకు వారివారి సైన్యములను నడిపించు  
కొనుచు వచ్చి భేరివాద్యములతో ఈయనుమకొండ  
యందు సమావేశపరుపవలెనని సందేశపారులను  
బంపితిని.

ప్రోలరాజు:—మంచిది. మంత్రిలారా! శేషటి  
దినము మనకు చాల ముఖ్యమైనదని యెంచు  
చున్నారము.

గంగాధరమంత్రి:—పశ్చిమచాళుక్యచక్రవర్తుల  
కన్నివిధముల సాటివచ్చు కాకతీయరాజ్యపుంగవుల  
స్వాతంత్ర్యపకటన చిహ్నముగు కాకతీయపతాకము  
లేపిపాటికి అనుమకొండకోట బురుజులపై నెగురు  
చుండునని గురుదేవుల ఆశయము నెఱవేరుదినము  
కావున రేపు కాకతీయసేనాండ్రులకెల్ల చాల పవిత్ర  
మైనదినిమని మహారాజాగారునటలో సత్యమునే వది  
చిరి.

(నేవకుడు దారిచూపించుచురా అచింతేంద్ర  
వరుడు ప్రవేశించును. నేవకుడు వెడలిపోవును.)

ప్రోలరాజు:—(పరికించి, లేచి ముందుకుపోయి)  
గురుదేవులకు నమస్కారము (పాదముల కెఱగును.)

అచింతేంద్రుడు:—రాజా! విజయీధవ! దిగ్విజ  
యీధవ! (రాజునులేపును.)

చేతన గంగా:—గురుదేవులకు మాస్వాగత  
ధరమంత్రిలు నమస్కారములు (సాష్టాంగపడి  
మొక్కుదురు.)



అదింశేంద్ర:—మంత్రి సత్త్వము లా రా! మీకు  
కుభమగుగాక (తనకై వేయబడిన పీఠముమీద కూర్చు  
నీనుడగును.)

చేతనమంత్రి:—(రాజుతో) మహారాజా! రేపు  
జరుగబోవు రాజసభకు సామంత్ ప్రభువులు దండ  
నాయకులు మొదలైనవారు పరివారముతో విచ్చేసిరి  
కావున వారికితగిన విడుదలను నేర్పాటుచేయవలె  
నా కాజ్ఞ యిందు.

ప్రాలరాజు:—అవశ్యము పోయిరమ్ము. (చేతన  
మంత్రిపోవును.) గురుదేవా! తమయాశ్రమకార్యములు  
నిరాఘాటముగా జరుగుచునేయున్నవిగదా?

అదింశేంద్ర:—మహారాజకుమారుని బాహుపతి  
రక్షితమైన, ఈ ధూమండలమునందు సాధుపుంగవులకు  
ఆటంకముండునా!

గంగాధరమంత్రి:—దేవినవరాశ్రులు కపటితో  
పూర్తియగునని మనరాజపురోహితులు మహారాజులుం  
గారికి నివేదించియున్నారు.

ప్రాలరాజు:—అందుచేత గురుదేవులను దర్శింప  
వలెనని మీము కుతూహలరమైయుండ వారే మా  
కడకు విచ్చేసిరి.

అదింశేంద్ర:—మహారాజకుమారులు రాజకీయ  
కార్యమగున్నలెయుందురు గావున మీము స్వయముగా  
నిక్కడకు వచ్చినారము.

గంగాధరమంత్రి:—రాజపుంగవా! కపటిదినమున  
రాజసభాసమావేశము గురుదేవుల ఆశ్రమదేవతా  
దర్శనముగావించుకొని దేవతాప్రసాదమును బ్రాశస్త్య  
జాశీర్వాదమును బడయుట మేలయ్యెడునని రాజ  
పురోహితు డిదివరలో మనతో చెప్పినది యెంతయు  
సమంజసముగానున్నది.

ప్రాలరాజు:—ఆంధ్రుల పూర్వకై భవము  
కాపాడుకొనసగిరసంకల్పిలమైన మీము తప్పక ఆశ్రమ  
దేవతా సందర్శనము గావించ నిశ్చయించితిమి.

అదింశేంద్ర:—పశ్చిమచాళుక్యులకు తోబడి  
నప్పటినుండియు కాకతీయసీమాంధ్రులు కేవలము  
కన్నడభాషాసేవయందే నిమగ్నులై తమ ప్రత్యేక  
త్యము పోగొట్టుకొనుచున్నారని తెలిసికొనుటకు  
విచారించుచుంటిని. అట్టి పారితోత్రతపోవు నూచనయ  
గనబడుచున్నందుల కెంతయు సంతసించుచున్నారము.

గంగాధరమంత్రి:—స్వాతంత్ర్యకేచ్ఛకుల మన  
మహారాజుగా లేనా డీప్రముకొండగడ్డపై నవత  
రించి? ఆ నాడే కాకతీయాంధ్రుల మనంబులందు  
సహితము స్వాతంత్ర్యకేజంబుల్లనీల్ల నారంభించినది.

ప్రాలరాజు:—శంభుదేవుని కటాక్షముగలనపు  
పెద్దల ఆశీర్వాదనంబుల మహాత్మ్యంబునలనను ఆంధ్రు  
లస్వతంత్రులను మాటలు మాచెవులబడరాదని ధృఢ  
సంకల్పిలమై యున్నారము.

అదింశేంద్ర:—వత్సా! అట్లేయగుగాక. సంకల్ప  
సిద్ధుడవు. జయలక్ష్మి నిన్నుతప్పక వరించును.

గంగాధరమంత్రి:—కరతాలమాసన్నమై దిక్కు  
లన్నియు ప్రసన్నములైయున్నవి. కావున మహారాజు  
లుంగారి దిగ్విజయమంత్రామకాలములగు పరిస్థితులు  
సహితము సమకూరుట తప్పక యివి కుభమాచకములే.

ప్రాలరాజు:—గంగాధరమంత్రి! ప్రాద్దుపోవు  
చున్నది. గురుదేవుల వాశ్రమమున విడిచివచ్చుటకు  
నొక సేవకుని సహాయముగా నిచ్చిపంపునది. గురు  
దేవా! భద్రముగా పోవుడు.

గంగాధరమంత్రి:—దేవరయానతి ప్రకారము  
ఇప్పుడే యేగదను. గురుదేవా! నావెంటరండు. [అని  
గురుదేవులతో నిష్క్రమించును.]

(ప్రాలరాజంతాపురము ప్రవేశించును.)

మూడవయంకము—మూడవరంగము

కాలము—పగలు మధ్యాహ్న సమయము  
పడు సేన వడినము.





‘సంక్రాంతికి’







మాయ - సిద్ధార్థ జననము



స్థలము—కోటలోని రాజభవనమునకు బోవుచారి.  
(కొండుభట్టు రామభద్రచయనులు ప్రవేశింతురు.)

కొండుభట్టు:—ఈసంవత్సరం దేవీ నవరాత్రోత్సవం యంత్రైత్యభవంగా ముగిసిందోయీ చయనులూ!

చయనులు:—మహారాజాగారి దర్శనంయెట్లా అవుతుందాయని ఆతురతతో కనిపెట్టుకొనివున్న నాకు మనకంతదగ్గరగా నిలుచున్నప్పుడు ఆమహారాజును మొగమెత్తి చూసేటప్పటికి కళ్లుచెదకిపోయాయి.

కొండుభట్టు:—మంత్రపుష్పం చెప్పేటందుకు ముందు మనమంతా భజనచేస్తావుంటే మహారాజాతో గూడా వచ్చిన గంగాధరమంత్రీ భక్తిలో తన్మయుడై పోయాడు సుమీ!

చయనులు:—గంగాధరమంత్రీ భక్తిపారవశ్యం చూసి, మహారాజాగారు మనగురువుగారితో “అతడు మనదేశములో తనకిచ్చవచ్చిన స్థలమలయిందు దేవతా ప్రతిష్ఠలు చేసికొనుటకును ఆతనికిచ్చవచ్చిన చోట్ల అగ్రహారాలు ఆదేవరలపూజార్థమిచ్చివేయుటకు స్వాతంత్ర్యమిచ్చి కేస్తా”మని చెబుతూవుంటే నాకు వినబడింది.

కొండుభట్టు:—ఇంకేమి? ఆతని జన్మధన్యమై పోయింది. ఆసంగతిట్లావుంటే కాని మన మహారాజాగారు తెచ్చిన ఆమోక్షములగు కానుకలన్నీ రాజపురోహితులకే పోతవా? మనకేమైనా వస్తవా?

చయనులు:—రాజపురోహితులు కనుక వారికి పెద్దభాగం వెల్లి నా ఆక్కడ సమావేశమైన యితర బ్రాహ్మణులకుగూడా యింతోఅంతో దొరకడం న్యాయం కనుక వారితో బాటు మనకూను యేమీ దొరక్కండా పోతుందా?

కొండుభట్టు:—అట్లాకాదని నా అభిప్రాయం. ఆశ్రమంలోవుండే శిష్యులకు ప్రత్యేకంగా యేమైనా అధికం దొంక్కుపోతే యిక రాజగురువులకు మహా

రాజాగారు చూపించిన గొంపాదరాజేం కనబడ్డాయో ఈవిషయం కాస్తామనస్సులో పెట్టుకోమని గంగాధరమంత్రీ చెబులో వ్రాడేనులే!

చయనులు:—అదిగో! కోటలో మరల జయభేరి మ్రోగుతోంది. ఈవేళజాగే దశరామహోత్సవానికి యిప్పటికిప్పుడే సామంతమంత్రీపురోహిత దండనాధాదులందరూ వైన్యంలో కోటలో బ్రవేశించి వుంటారు.

కొండుభట్టు:—రాజసభనంతరం జమ్మిపూజచేసి కొని దిగ్విజయయాత్రకు బయలుదేరుతూవుంటే ఆ వైన్యవిభవం చూద్దాంపద [అని యిద్దరూ నిష్క్రమింతురు.]

మూడవయంకము—నాల్గవరంగము

స్థలము—అనుమకొండకోటలోని రాజసభాభవనము పదునేనదినము (విజయదశమి)

కాలము—మధ్యాహ్నము మూడుగడియలవేళ.

[ప్రోలమహారాజు కిరీటంబుధరించి సింహాసనముపై గూర్చుండియుండ ఇద్దరు పరిచారకులు వింజాయరములు వీచుచుందురు. సభలో రాజానాకవైపున తేచ్చకామచమూపతి సామంతబోల్లయరడ్డి మొదలగు నేనానులు సాయుధమాస్త్రులై కవచశిరస్తాణంబులు ధరించి తమతమ యోగ్యస్థానముల వీరంబులలంకరించి యుందురు. మఱొకప్రక్క చేతను గంగాధరమంత్రులును, రాజపురోహితుడును ఆచింత్రేంద్రవరుడును ఉచితాసనంబుల నధిష్ఠించియుందురు.]

ప్రోలరాజా:—కావున నో మంత్రీసామంతదండనాయకులారా! వివిధరాజవంశములకు జెందిన సామ్రాజ్యాధిపులక్రింద విభాగింపబడి పరిపాలింపబడుచున్న ఈ తమగుజాతిసేకచ్ఛత్రాధిపత్యముక్రిందకు దేవదేవని మాపూర్వకాకతి రాజన్యపుంగవుల పవిత్ర సంకల్పమని మీరందరెంగియున్న సంగతియేగదా!



కామచమూపతి:—(లేచి) ఆసంగతి గ్రహించియే మావంశకర్తయుగు బ్రహ్మసేనాని మొదలగువారు వీర దీక్షాగురువులై చోళమాళవమదేభవ్యుగళులగు కాకతి రాజవ్యభుంగవులకు దమ ప్రాణాధనములు ధారపోసిరి.

ప్రోలరాజు:—అట్టి మామూర్వుల పవిత్రసంకల్పము పరాక్రమాతిశయ శక్తుసంహారకులగు మీరందరితో డాటువలన కార్యరూపమునకు దేగలమని ఆశించుచున్నారము.

రాజపురోహితుడు:—రాజపుంగవా! ఈసత్సంకల్పములేప్పక దైవోపదిష్టమని త్రికరణకుద్ధిగానమ్ముచున్నాను.

చేతనమంత్రి:—నేటివరకు మహారాజులుగార్కీ జేహులిన జయపరంపర లీవిషయమును రూఢిపరచుచున్నవి.

ప్రోలరాజు:—త్రిలింగదేశవాసులైన తెనుంగు నాయకులనేకులు తమతమ వీరభటువర్గసహితముగా యుద్ధప్రియులగు కాకతీయాంధ్ర సేనాసమూహము నందు జేరుచున్నారు.

బొల్లయ్యరెడ్డి:—ఆకారణమువలన మనయాంధ్రావని వెలుంగు తెలుగుజాతలేజము త్రిలింగసామ్రాజ్య నిర్మాణమునకు దారిమాపగలదని విశ్వసించుచున్నాడను.

ప్రోలరాజు:—బొల్లయ సేనానీ! చక్కగా నిరూపించితివి.

చేతనమంత్రి:—గతపదిదినములలో మన అనుమకొండయుద్ధాంగమంత్రి కార్యాలయమున జేరిన ఆంధ్ర సైనికులసంఖ్య యిరువదివేలకుపై బలిసియున్నది.

కామచమూపతి:—దేవా ప్రస్తుత మనకోట యందు నుగిక్షితులైన పదాతుల వీరవర్గసంఖ్య యొక్కలక్షకు మించియున్నది.

ప్రోలరాజు:—మా యీదిగ్విజయయాత్రయందు శత్రుకామచమూపతి యుద్ధాంగమంత్రియైనందున

కాకతీయాంధ్రసేనాచక్రము నుద్గండలీల రణరంగమున శక్తుభయంకరముగా నడుప సమర్థుడతడే కావున నతనినే సేనాధ్యక్షునిగా నియమించుచున్నారము.

చేతనమంత్రి:—మహారాజుగారి దివ్యనియోగము మన సాయంత్రమండలేశ్వర దండనాయకులందఱి సమ్మతమేయని తలంచుచున్నాడను.

బొల్లయ్యరెడ్డి:—ఇది నాకు పరమసమ్మతము.

రాజపురోహితులు:—త్రిలింగసామ్రాజ్య నిర్మాణ దీక్షా గురువులైన ప్రోలమహారాజుగారు నుమాహూర్తము దాటిపోకుండ ప్రసానయాత్రకు శీఘ్రముగా బయలుదేరవలయును.

అచింతేంద్రవరుడు:—వత్సా! పురోహితులేర్పరిచినమహూర్తమునకు కాకతీయాంధ్రసేనాచక్రము కదలింపుము.

ప్రోలరాజు:—గురుదేవా! ఆక్షేయనరింపగలము.

చేతనమంత్రి:—మహారాజా! దేవరదిగ్విజయయాత్ర ముగించివచ్చునరకు మన అనుమకొండరాజధానికి యువరాజకుమారులగు కుమారయద్రుని యౌవరాజ్య పట్టాభిషిక్తునిగాజేయుట పరమకర్తవ్యము.

రాజపురోహితుడు:—రాజసీతి వికారదుడగు చేతనమంత్రివాక్కు సకలకాస్త్ర సమ్మతము కావున యువరాజకుమారు నివృద్ధిరహించి పట్టాభిషిక్తుని జేయుట యుక్తము.

గంగాధరుడు:—మహారాజుగా రిదివరకే యీ విషయమై ఆలోచించియున్నారు.

ప్రోలరాజు:—గంగాధరమంత్రి! పెద్దల వచనములును మాయభీష్టమును నొక్కజేయియున్నది కావున నీవుపోయి రాణిముప్పమదేవికి దలిపి నురుచిరవస్త్రా లంకారభూషితుడైన యువరాజకుమారు నిటకుండిసి కొనిరమ్ము.

గంగాధరుడు:—చిత్తముదేవా! (అని పెదలి నుకోభాయుక్తాలంకారయుతుడైన రాజకుమారునితో బ్రజేంచును.)



యువరాజు:—బ్రాహ్మణోత్తములకు వందనములు  
(అని వంగి నమస్కరించును.)

అచింతేంద్ర పురోహితుడు:—యువరాజకుమారు  
నకు మంగళము.

యువరాజకుమారుడు:—తండ్రీ! మీకిదేనా  
మొక్కు. (రాజనకు మొక్కును.)

ప్రొలరాజు:—(ముందునకొచ్చి చేతులుజాచి)  
కుమారా! ఇటురమ్ము.

యువరాజు:—ఇదే వస్తువున్నాదను. (తండ్రీ  
యాపించిన మరొకసంహారముమీద కూర్చుండును.)

అచింతేంద్ర:—బ్రాహ్మణోత్తమా ఇంక నాలస్య  
మేల?

రాజపురోహితుడు:—ఇదిగో నారంభించుచున్నా  
దను. (ఎడమచేత ఒకపల్లెములో జలకేశములను  
పట్టుకొని కుడిచేత పుష్పముధరించి రాజకుమారుని  
సమీపమునకు వెళ్తును. యువరాజకుమారుడు లేచి  
నిలుచుండును. పురోహితుడప్పుడు పుష్పములతో  
తలమీద నీర్లు చిలుకరించును.)

రాజపురోహితుడు:—అయంముహూర్తా సుమా  
హర్తమస్తు.

అచింతేంద్రవరుడు:—(ఒక కిరీటమును పెండు  
చేతులతో యువరాజు కుమారు శిరస్సుపై బట్టుకొని)  
రాజపుంగవా! సభ్యులారా! ఈశుభముహూర్తమన-  
(అందరులేచి నిలిచియుండురు. ప్రొలరాజు అంజలి  
మోడ్చినిలుచుండును.)

రాజపురోహితుడు:—స్వస్తిశ్రీ విజయకృష్ణు  
వయకృష్ణవరు.

అచింతేంద్రవరుడు:—స్వస్తి సమాధిగత పంచమహా  
శబ్ద మహామండలేశ్వర అనుమకొండాపుర వరేశ్వర  
పరమమాహేశ్వర పతిహితచరిత వివరమువిభూషణం  
శ్రీమన్మహామండలేశ్వర కాకతీయమహారాజుల అగ్ర  
తనయులైన శ్రీకుమార రుద్రదేవమహారాజులు యౌవ  
రాజ్యాభిషిక్తులై అన్యకొండరాజ్య లక్ష్మీకర్తగాము  
లగుచున్నారని గావున శ్రీశ్రీశ్రీ యువరాజకు  
మారు లాచంద్రతారార్కముగా భూపరిపాలనలు  
చేయుచుండురుగాక (అని కిరీటము యువరాజు శిర  
స్సుపై నుంచును.)

గంగాధరమంత్రి:—(యువరాజుమెడలో పూల  
హారము వేసి) శ్రీశ్రీశ్రీ కాకతీకుమార రుద్రదేవ  
మహారాజుగారికి జయ (అందరును రాజకుమారునిపై  
పూవులజల్లుదురు.)

కామచమూపతి:—శ్రీశ్రీశ్రీ కాకతీయాంధ్ర  
మహారాజ్యలక్ష్మికి జయ.

రాజపురోహితుడు:—శ్రీశ్రీశ్రీ కాకతీకులదేవ  
శ్రీస్వయంభూనాధకి జయ (అని గోడమీద ప్రేలాడు  
చున్న స్వయంభూనాధనిపటముపై పూలుచల్లును.  
జయభేరి మోగ నారంభించును.)

అచింతేంద్ర:—

స్వస్తిప్రబాధ్యః పరిపాలయంతామ్  
న్యాయ్యేవమాశ్లేష మహింమహిశాః  
గోబ్రాహ్మణేభ్యః శుభమస్తు నిత్యమ్  
లోకాః సమస్తాః సుఖినోభవంతు.

(తెలువారును.)





శాస్త్రి హోటలు అనగా నేమి?

ఆరోగ్యభాగ్యమునిచ్చు ఆహారములకు

అల్పాహారములకు పుట్టినిల్లు

వీర్యబలమునిచ్చు మధురపదార్థములు, చలిదేశమునకు అనుకూల

మైన శర్యాగృహములు, దంపతులకు తగిన యేర్పాటులు.

శాస్త్రి హోటలు

89 చిక్ పేట - బెంగళూరు సిటీ.



# సంగీతము

శ్రీమతి రాజ్యలక్ష్మిగారు

గీతము, వాద్యము, నృత్యము ఈమూటి యొక్క సమ్మేళనము సంగీత మనబడును. సనాతనధర్మమం దెట్లు చతుర్వేదములు గలవో యట్లే చతురుపవేదములునుగలవు. వాటిలో గాంధర్వము సామవేదముయొక్క ఉపవేదము. ఈ గాంధర్వవేదమే సంగీత శాస్త్రము. దీని సహాయముచేతనే సామ వేదము పాడబడుచున్నది.

సామవేదము సంగీతమాధుర్యమువలన తదితర వేదములకంటె మానవులకు సులభ గ్రాహ్యము. ఎక్కడ చేతనముండునో అక్కడంతయు శబ్దముండును. గాని ఈ చేతనాశక్తి తగ్గిపోయినప్పుడు శబ్దము మన కర్ణపుటములయందు జొరబడనేరదు. ఎందుకనగా సూక్ష్మతరమైన విషయములు మన ఇంద్రియగణములు గ్రహణము చేయ జాలవు. కావున చేతనము గలిగినప్రదేశ మందంతట గంపనముండును. అది ఏదో ఒకవిధమున శబ్దరూపముగ మారుచున్నది. ఈ బ్రహ్మాండముయొక్క సృష్టియనునది గూడ యొక కార్యమైయున్నది. ఈ కార్యమువలన గలిగెడినాదమే ప్రణవము లేక ఓంకారమని చెప్పబడుచున్నది.

సమష్టిరూపమైన ప్రకృతియొక్కధ్వని ప్రణవనాదమై యున్నట్లు వ్యష్టిరూపము ప్రకృతియొక్క వివిధస్వరములై యున్నవి. మరియు స్వరరూపముతోగూడిన నానా

విధములైన ప్రకృతియొక్క యావిర్భావము కొఱకే సంగీతశాస్త్రము పుట్టియున్నది. సంగీతశాస్త్రమునందు ముఖ్యముగా సప్త స్వరములున్నవి. దీనికి కారణము బహుశ ఈ బహిఃప్రకృతి సప్తవిధములుగ నుండి యుండవచ్చును. అందు చేతనే మన శాస్త్రములందు ననేకపదార్థములు సప్త విధములుగ భాగింపబడియున్నవి. సప్త సముద్రములు, సప్తరంగములు, సప్త రుచులు, సప్తదినములు, సప్తభూమికలు ఇత్యాది. ఈసప్తస్వరముల తారతమ్యము నుండి నానావిధములైన రాగము లుద్భవిల్లినవి. మానవహృదయమునం దెట్లు ప్రకృతియొక్క యావిర్భావము ముఖ్యమై యున్నదో, యట్లే రాగములద్వారా యొకమంత్రమో, గీతమో యాలాపించిన యెడల నిశ్చయముగ వాని హృదయము నందు ప్రకృతియొక్క స్ఫూర్తిగలుగుట కారంభమగును. ఉదాహరణముగ భైరవి రాగము రూపము వైరాగ్యముతో గూడు కొని ఋషభవాహనము భస్మభూషితము జటాకాపీనధారి ఇత్యాది స్వరూపములచే వర్ణింపబడుచున్నది. ఈరాగముతో నొక గీతముగాని మంత్రముగాని శాస్త్రయుక్తముగ బాడినచో శ్రోతలకు సచిరములో వైరాగ్యముగలుగగలదు. ఈతత్త్వమును మనము బాగుగ విచారించిచూచిన



యెడల త్రికాలవేత్తలైన ఋషిపుంగవులు ప్రకాశింపజేసిన శాస్త్రము లెంత గంభీరము లైనవియు, అవి జ్ఞానమునకెంత సహాయకరములైనవియు తెలియగలవు.

పదార్థములు దృశ్యదృశ్యభేదములచే రెండువిధములుగా నగుచున్నట్లు, స్వరములుగూడ శృతాశృతములను భేదముచే రెండువిధములుగా నగుచున్నవి. జీవేంద్రియములశక్తి ఏయే స్వరములగ్రహించునో అవి శృతములు. గ్రహించలేనివన్నియు అశృతములని చెప్పబడుచున్నవి. వృక్షములు లతలు మొదలగువాటిచే గలుగు రససంచార క్రియాశబ్దములన్నియు యశృతములు. పశుపక్షి కీటకాది నానాభూతముల స్థూలధ్వనులన్నియు శృతస్వరములు. మానవుని శ్రోణితసంచార క్రియాశబ్దములు, ఆకాశమందలి నానావిధములైన గ్రహావగ్రహముల భ్రమణముచే గలిగినశబ్దములు అశృతశబ్దములతో బోల్పదగును. సూక్ష్మబుద్ధితో విచారించిన ఓంకారము అశృతశబ్దముల కాధారభూతమై యున్నది. అట్లే సప్తస్వరములతోగూడుకొని స్వరగ్రామము శృతశబ్దముల కాధారమైయున్నది.

శబ్దోత్పత్తి యొకపదార్థము మరియొక పదార్థముద్వారా చలనమైనప్పుడు దాని యందుబుట్టిన కంపనాశక్తిచే గలుగుచున్నది. ఈపదార్థములయొక్క కంపనమున సమీపమందున్న వాయువును గంపింపజేసినప్పుడు యది వాయువుద్వారా మన శ్రవణేంద్రియములయందు బ్రవేశించి స్వర

నుభవము గలిగించుచున్నది. ఒక కంచు పాత్రమీదకొట్టినచో దానినుండి యొకవిధమైన శబ్దము బుట్టుచున్నది. ఈశబ్దము పాత్రయందు గంపన మున్నంతవఱకు నుండును, గాని యాపాత్రను మనచేతుల యందుబెట్టుకొని దానికంపనము నడ్డగించినచో వెంటనే యాశబ్దము నియమితకాలమునకుబూర్వమే యాగిపోవును. మురళి మొదలగు జంత్రలధ్వని వేణువునం దుపస్థితమైన వాయువుయొక్క కంపనముద్వారా గలుగుచున్నట్లే, తమ కంఠములయందుండు వాయుచలనముచే గాయకులు నానావిధములైన స్వరముల నుత్పత్తిజేయుచున్నారు.

పై జెప్పిన శృతస్వరము లేడువిధములు. అందు ముఖ్యముగా పన్నెండుశ్రుతు లిమిడి యున్నవి. ఇవి షడ్జమము, శుద్ధఋషభము, చతుశ్రుతి ఋషభము, సాధారణగాంధారము, అంతరగాంధారము, శుద్ధమధ్యమము, ప్రతిమధ్యమము, పంచమము, శుద్ధదైవతము, చతుశ్రుతిదైవతము, కైశిక నిషాదము, కాకలినిషాదములని గుర్తింపబడుచున్నవి.

ఓంకారమూలమైన నానామంత్రముల ద్వారా యాధ్యాత్మికము జగత్తునందు తన శక్తిని విస్తరింప జేయుచున్నది. అట్లే సప్తస్వరములుతోగూడిన వివిధరాగముల సహాయముచే ఈ భౌతిక జగత్తునందు గాయకులు తమ శక్తిద్వారా నానావిధములైన ప్రకృతులను బుట్టించుచున్నారు.



ఈవిధముగా మహాశక్తివంతులైన ఋషిపుంగవులు లోకకళ్యాణార్థమై మాఘ ర్యమైన సంగీతవిజ్ఞానమును సృష్టించిరి.

సృష్టియొక్క యాదికాలమందు పార్వతీ పరమేశ్వరు లొకచోగూర్చుండి జీవుల దురవస్థలగురించి యాలోచించుచుండగా శ్రీపరమేశ్వరుని పంచముఖములనుండి పంచ ములును పార్వతీ ముఖమునుండి యొకరాగ మును మొత్తము ఆరురాగములు పుట్టినవి.

శ్లో. శివశక్తయః సమాయోగా  
ద్రాగాదాం సంభవోభవేత్,  
పంచస్యాత్ పంచరాగాఃస్మృతః  
మధ్యస్థు గిరిజా ముఖాత్.

ఇట్లు పుట్టిన యారురాగములను శివుడు బ్రహ్మకు నేర్పెను. బ్రహ్మసంగీత మభ్యసించినయనంతరము వేదములు ప్రకటించి నందున సంగీతమునకును వేదములకు నింతటి సమీపబంధుత్వ ముండవచ్చును. తరువాత బ్రహ్మ తానునేర్చిన యారు రాగములుగాక తిరిగి ముప్పదియారు ఉప రాగములజేసి వాటిని మొదట నారగ, తుంబురు, భరత, రంభాదులకు నేర్పెను. వీరిద్వారానే గీతవాద్యము, నాట్యము, నృత్యము అనునవి వాడుకలోనికి వచ్చినది. నారదుడు గానవిద్యను, తుంబురుడు వాద్య విద్యను, భరతుడు నాట్యవిద్యను రంభ నృత్యవిద్యను బ్రవర్తింపజేసిరి. అటు తర్వాత శిష్యపరంపరా యనేకరాగములు ఉపరాగములు కనిపెట్టబడినవి. తుంబురు నిచే గనిపెట్టబడిన ప్రధానవాద్యమగు తంబు

రయే మొదటివాద్యము. అటుతర్వాతనే మిగిలినవాద్యము లభివృద్ధి జెందినవి. ఋషులకాలములో సంగీతము మిక్కిలి గౌరవింప బడుచుండెను. ఆరోజులలో యనంతమైనరాగములు మున్నూటయిరు వది తాళప్రయోగములతో బాడుచుండిరి. కాని రానురాను యారాగములన్నియు నశించియేకొద్దిరాగములోమిగిలినవి. తాళ ములలోగూడ ప్రధానములైన సప్త తాళ ములుమాత్రము యువయోగపడుచున్నవి.

ప్రస్తుతము మనదేశమందు ప్రాచీనకాల మందలి నృత్యవిద్యాపద్ధతి బొత్తిగా నశించి పోవుచున్నది. ఇప్పటి నవీననృత్యవిద్యకును ప్రాచీన నృత్యవిద్యకును నే మాత్రము సంబంధమున్నట్లు గానరాదు. త్రివిద్యలు అనగా గీతవాద్యనృత్యములు పూర్తిగా మార్పునొంది ప్రాచీనకాలమందలి సంగీ తము యెంత యనంతమైనదో యూహిం చుటకుగూడ నలవిగాకుండ జేయుచున్నవి. ఇతరవిద్యలవలె ఈస్వరీయమాధురీవిద్యలు గూడ రాను రాను నశించిపోవుచున్నవి. కాని ఐరోపాదేశీయు లన్నివిద్యలతో బాటు సంగీతవిద్యనుగూడ యభివృద్ధి చేవలయునని ప్రయత్నముజేయుచున్నారు. అయినను ఆధునిక ఐరోపాసంగీతమునకును మన ప్రాచీనభారతీయ సంగీతమునకును చాల తారతమ్యమున్నది. ఐరోపాసంగీ తము కేవలము బహిర్లక్ష్యముగలది. మన భారతీయ సంగీత మంతర్లక్ష్యము గలది. ఐరోపాసంగీతమునకు పునాది కేవలము



శిల్పనైపుణ్యము, గాని మన భారతీయ సంగీతమునకు పునాది కేవలము శిల్పనైపుణ్యమే గాక గంభీరవిజ్ఞానముగూడ నైయున్నది. ఇది యెరోపాసంగీతమువలె బహిరానందము కొరకేగాక ముఖ్యముగా నాత్మోన్నతి మార్గముకొరకు సృష్టింపబడియున్నది. మహాముఖులు మానవ హృదయమునుండి నానావిధములైన ప్రకృతుల నావిర్భవింప జేయుటకై యనంత కోటిరాగములయొక్క యంతర్విజ్ఞానమును కాళలముతో బ్రకటించిరి. వివిధతాళములయొక్క విచిత్రగతులును, లయ, జ్ఞాన సూక్ష్మతా కాళల్యము భారతీయసంగీత మందుమాత్రమే గలదు. గ్రీకు దేశమందు నితరవిద్యలతో బాలుసంగీతవిద్యయు భారత దేశముమీదికి దండెత్తినచిన్న తరువాతనే వృద్ధి నొందినది. గ్రీకునుండి రోముదేశమందును, అక్కడనుండి దాదాపు ఐరోపాదేశమంతయు యీ సంగీతవిద్య వ్యాపించినది.

కొందరు ఐరోపాపక్షపాతులు యూరపు నందు సంగీతజంత్రములు వృద్ధి నొందినట్లు మనదేశమునందు వృద్ధిబొంద లేదందురు. ఇది కొంతవరకు నిజమే గాని ఈవృద్ధికి మూలాధారము మన భారతదేశమే. భారత దేశమందలి వీణె యను జంత్రమునజూచి నప్పుడు దాని గొప్పతనమును శిల్పనైపుణ్యమును మెచ్చుకొనని బుద్ధిమంతులుందురా? ఐరోపా హార్మోనియము మొదలగు జంత్రములు వీణెయొక్క యనుకరణములే. మృదంగము మురళి మొదలగు వాటినిను

రించిగూడ యనేకజంత్రములు ఐరోపాదేశ మందంతట జేయబడుచున్నవి. మృదంగము ననుసరించి డ్రమ్ (Drum) మొదలగు వాద్యములును మురళి ననుసరించి ఫ్లుట్ మొదలైనవాద్యములును నన్నయి ననుసరించి కిలారినేట్ మొదలైన జంత్రములును యిట్లే మరెన్నియో వాద్యవిశేషములు మనహిందూదేశపు వాద్యముల ననుసరించి చేయబడుచున్నవి. జంత్రములసంఖ్య ప్రస్తుతము మన భారతదేశమందుకంటె ఐరోపాదేశమందు నెక్కువగా నుండినప్పటికిని సంగీత విజ్ఞానోన్నతిలో దానికి మన భారత దేశమే సర్వవిధముల తోడ్పడినదనుట నిస్సందేహము. పైగా విశేషమేమనగా మృదంగము, వీణె మొదలైన మన ప్రాచీన జంత్రములందుండు శుద్ధత్వము, శ్రేష్టత్వము సంపూర్ణత యితరదేశమందలి వాద్యములందు గానరావు. మృదంగమువలె నన్ని స్వరములతో వాయువబడుచున్న తాళాక్షర జంత్రము యితరదేశములందుగానము. కోమలములు, అశికోమలములు, తీవ్రములు, అతితీవ్రములు మొదలగు స్వరములు అతిస్పష్టముగా వీణెయందు బలీకరింపవచ్చును, గాని యాస్పష్టత, పూర్ణత్వము, పియానో, హార్మోనియము మొదలైన యనుకరణ జంత్రములందు లేవిని స్పష్టముగాజెప్పనగును.

ప్రస్తుతము సంగీతము మనదేశమందు చాల హీనస్థితిలో నున్నప్పటికిని భారత దేశమే సంగీతమునకు బుట్టినిల్లని చెప్పవలసియున్నది. ఎంతవరకు మహాత్మ్య



నేతలైన ఋషిసత్తము లావిర్భవించి యుండిరో యంతవరకు సంగీతము మిక్కిలి యాన్నత్యదశలో నుండెను. గాని మానవుని శక్తిసామర్థ్యములు తగ్గిపోవుచున్న కొలదిని ఈ మాధురీవిద్య ప్రాముఖ్యత గూడ తగ్గిపోవుచున్నది. ఋషుల కాలమందలి వేదములు మొదలైన యాధ్యాత్మిక విద్యలకును సంగీతవిద్యకును గాఢ సంబంధముండెడిది. ఆరోజులలో నిదిమార్గ విద్యయని చెప్పబడుచుండెను. కాలము గడిచినకొలది మనుష్యకోటి తమశక్తి హీనతచే ప్రాచీన సంగీతవిద్యావిధానము నంతయు మరిచిపోయినందున నవీనరీతి సంగీతము ప్రచారముగానికి వచ్చినది. ఈ నవీనవిద్యయే దేశీయవిద్యయని పిలువబడుచున్నది. అలెగ్జాండరు చక్రవర్తి మనదేశమునకు దండెత్తి రాకపూర్వము మన దేశమందు ఈ నవీనవిద్యా పండితులనేకులుండిరి. పరదేశవాసులువచ్చి మనదేశము నాక్రమించుటకు మొదలిడిన నాటనుండియు నన్నివిద్యలతోబాటు సంగీతవిద్యయు నశించుటకు మొదలిడినది. గాని తుగ్లక్ వంశజును ఢిల్లీచక్రవర్తియుగగు సుల్తాను మహమ్మదుషా పాలనమందు నశించిపోవుచున్న ఈవిద్య కొంతవరకు నిలబడినది. పిదప అగ్బరుషానుషా దీనిని మరింత యభివృద్ధికి దెచ్చెను. ఈతనికాలమందే తులసీదాసు, హరిదాసు, సూరదాసు మొదలైన గాయకులుండిరి. భారతదేశమందు మహమ్మదుషా, అగ్బరుల పరిపాలనమే లేనియెడల మార్గవిద్యవలె ఈ దేశీయవిద్యగూడ బొత్తుగా

నశించిపోయెడిది. ఇట్లు నిలువబడిన విద్యను శ్రీమహాభక్తాగ్రేసర త్యాగరాజుది గాయకారత్నములు మరింత యభివృద్ధికి దెచ్చిరి.

జీవితమునందు బ్రతికార్యమును సంగీతముమీదనే యాధారపడియున్నది. స్వాతంత్ర్యము ప్రతిమానవునిజన్మహక్కుయైనట్లు, సంగీతముగూడ ప్రతిమానవుని జన్మహక్కుని నిస్సందేహముగ జెప్పవచ్చును. ఈశ్వరోపాసన సంగీతముద్వారా జరుగునట్లు మరి దేనిద్వారాయు జరుగజాలదు. నారద, శాండిల్యాది మహాభక్తులు గానముద్వారానే యీశ్వరోపాసకలకు బ్రహ్మనందము లభించునని సిద్ధాంతరీకరించియున్నారు. ఈ కారణమువలననే శ్రీ చైతన్యలవారు, వల్లభాచార్యులు మొదలగు వైష్ణవధర్మ ప్రచారకులు తమ ఉపాసనావిధియందు గానమునకు ముఖ్యస్థానమియ్యవలెనని యాజ్ఞాపించియున్నారు.

ఇట్టి పవిత్రవిద్యను గొందరు మిక్కిలి నైచ్యభావముతో జూచుచున్నారు. ఈ విద్య వేశ్యాస్త్రీలుమాత్రమే నేర్వదగినదని చెప్పుదురు. సహజముగ పురుషకంఠము కంటె స్త్రీకంఠమునం దెక్కువ మాధుర్యమున్నదనువిషయము నందరు నెరిగినదియే. కనుకనే స్త్రీలు కలకంఠులని వర్ణింపబడుచున్నారు. నిజముగ సంగీతము స్త్రీల కొరకే పుట్టినది. కనుక అవకాశముగల స్త్రీలందరు ఇహపరసాధనమైన ఈస్వర్గీయ మాధురీవిద్య నభ్యసించి దీనికిదగిన గౌరవస్థానమిచ్చెదరు గాక.



## తులసి-బిల్వ-వేప

ఇవి తులసి, బిల్వ, వేప అను జాతీయమౌలికలను గూర్చి శాస్త్రవిషయక పరిశ్రమచేసి వ్రాయబడిన ఉత్తమ గ్రంథరాజములు. ఈమౌలికల ఓషధిగుణము, వైద్యప్రయోగములు, శాస్త్రమర్మ, పురాణవివరము షరత్తైలిలో వివరింపబడినవి. వైద్యులకు, భక్తులకు మిక్కిలి ఉపయోగకరమైన గ్రంథములు. క్రాసు పైజాన మంచి ఫెదరుపైటు కాగితముమీద ముద్రింపబడి గృహలక్ష్మి గ్రంథమాలలో ప్రథమ ద్వితీయ తృతీయ కుసుమములుగా ప్రచురింపబడినవి.

గ్రంథకర్త : కే. యస్. కేశరి ప్రతి 1-8 0-8-0

గృహలక్ష్మి కార్యాలయము

పోస్టుబాక్సు నెం. 752, ఎగ్మూరు, మద్రాసు.

## సయింటిఫిక్

### బంగారు ఆభరణములు

హోల్-ర్బజడ్జీలు, ప్రభుత్వమంత్రులు, కాంగ్రెసు ప్రెసిడెంట్లు, శాసనసభ్యులు మొదలగు గొప్పవారిచే ప్రశంసింపబడి, ఈ కంపెనీ గవర్నమెంటులో రిజిస్టరు చేయబడినది. పూర్తి కేటలాగు ఉచితము.



ది సైంటిఫిక్

గోల్డుబాంగిల్స్ కంపెనీ లిమిటెడ్

191, వైశాఖబారు రోడ్డు, మద్రాసు.



పి. కోదండరాం పిల్లై

(లేటు పి. యస్. పొన్నుస్వామిపిళ్లైవారి కుమారులు)

1854-వ సంవత్సరమున స్థాపితము.

ఉత్తమతదిగతి కరసామగ్రుల నిర్మాతలు

(పి. యస్. పొన్నుస్వామిపిళ్లై భవనములు)

మీ భవనమును అలంకరించుటకును దానిని ఆకర్షణీయముగ చేయుటకును మీకు కరసామగ్రులు కావలయును.

త్వరగా చేసెయ్యెదము. సమ్మెకమైన పనితనము.

కరసామగ్రులను కొనుటకుపూర్వము మాలో సంప్రదించుడు.

పురాతనమైన ప్రఖ్యాతిగల కంపెనీ.

39 & 44, ఎస్ప్లనేడ్ వెస్టు; మద్రాసు.

## మీ అచ్చ పనులయందు

మీకు కావలసినది అందమగుకూర్పులా? లేక చిన్నపనియైనను బాగుగచేయుటయా? లేక సకాలమునకు ముద్రించి యిచ్చుటయా? మీ అవసరములేవియైనను, మీ అచ్చపనులను మేము చక్కగ చేయగలమని మీ అనుభవమే తెలియజేయగలదు. ఒకమారు పరీక్షించుడు!

లో భ్రము ద్రణాలయము

ఎగ్మూరు - రిపాలిటెయి 752- మద్రాసు.



## భాస్కరమాలిక

ఉ. శ్రీగల వాసుదేవుడును సృష్టియొనర్చు సరస్వతీశుడున్  
భోగి నిభూషణుండయి నభోరల కేశుడు మూమహేశుడీ  
మూగుర మూలమీవయను బుద్ధిని వేటొక దేవుఁగొల్వ, నీ  
వేగతి కావవే దినమణి ! తరణి ! విలసన్నభోమణి !

మ. అవతంసంబవు సర్వసృష్టి కుపమానాతీత తేజుండవున్  
వివిధప్రాణీచయానుమోదకరుడౌ విశ్వేశు నిస్సీశుగా  
స్తవచుల్ సేయుశ్రుతుల్ సమస్తజగదంతర్యామివౌ నిన్ను నే  
సవికారంబున సంస్తుతించెదను దేవా ! సూర్యనారాయణా !

శా. విద్వత్సంస్తవనీయ భవ్యమహిమోపేతుండ వత్సుగ్ర సం  
పద్వేగోన్నత తీవ్రరూపుడవు నీ మాహాత్మ్య మూహింప నా  
క్షాద్విష్టుండవు దేవ ! నాదు మదికిక సర్వంసహారక్షచే,  
సద్వంద్యు నినుఁబ్రస్తుతించెదను విశ్వవాస్తవ తేజోనిధి.

మ. పరమంబియ్యది దృశ్యమానమగు నీబ్రహ్మాండ మొక్కట్లు సం  
కరపూరంబగు కాంతిపుంజమట తత్కాంతిన్వియద్విధి వి  
శ్వరహస్యంబులు లక్షలై పొడమె నక్షత్రాః చండాంశులై  
సరులీఖానముఁ బట్టలేరు కడుసంతర్పణి నూహించియున్.

ఉ. అంత యెఱుంగనేరని తదస్యదివాకర గోకజాల వృ  
త్తాంతములేల ? ధారుణి యదంచితమూర్తి కనారంబు బ  
ల్వంతగ కందుకాకృతిని వేగ నవగ్రహరాశితోడ సం  
భ్రాంతి బ్రభమించునొ అపార గుణాన్విత సుప్తిదేవునిన్.

చ. అనిశము ప్రత్యహంబులును యన్మహితాత్ముడు చూడబట్టియే  
జనులకు నేత్రయుగ్మములు సార్థకమయ్యెనొ యేమహానుభా  
వుని కిరణప్రసారములఁ బుట్టెడు మార్పుల నీతిచేతనే  
ఎనయగనింత గ్రీష్మమును నింతటివర్షము నింతశీతమున్.



చ. దనరుచు కాలభేదముల తత్వములేర్పడు నట్టి సూర్యుడే  
పుని మనమెప్పుడున్ గనులఁ బొల్పుగఁజూచియు తన్మహత్వము  
న్వనియును సర్వభూత భవవృద్ధి వినాశన హేతుభూతునా  
యనుపమ తేజ సర్వనిగమాత్మకుఁ దత్వమెఱుంగ మించు కేన్.

ఉ. ఐననుఁ బల్కమానముకదా మన బుద్ధికేదోచు భావముల్  
వేనకువేల యేళ్లపుడు పృథ్విసవగ్రహ రాశితోడ నీ  
స్థానమునుండియీవలకుఁ దన్నుకువచ్చి బరిభ్రమింపగా  
వీనికిఁ బ్రాణికోటు లొదవించు పటుత్వము వచ్చెనీదయన్.

ఉ. రాజసతామసాత్మలగు రాక్షసశవులు బుట్టెనాదిలోఁ  
దేజముతోడఁ బిమ్మిటిగ ధీయుతుడై నరుడుస్ఫులింబియే  
యోజనా భూత ధాత్రి నిజయోన్నతుడై వశమందునిల్చి స్వే  
చ్ఛాజయనీలుడై తుదకు సర్వచరాళికి కాలుడయ్యెడిన్.

మ. నరుఁ డత్యద్భుత విక్రముండు ధరణికి నానార్థపార్శ్వంబుడై  
సరమాశ్చర్య విధానయంత్రములతోఁ బ్రజ్ఞాబలంబుంచి భే  
చరుభావంబున వ్యోమయానఘన దీక్షారక్షుడై మింటిపై  
కరుగన్నేర్చెను, నేర్చునొక్కొక్కతదిదేవా నిన్ను చేరం గనన్.

చ. ఘనినిబిడాంధకారముల ఖండరయంబున నొక్కమాత్రలో  
దన యుదయ ప్రభావమున దవ్వగఁజేయుచు కర్మసాక్షియై  
వనజము లుల్లసిల్లగ దోవల్ మొగుడంబ్రథ మాద్రిఁ బొల్పునీ  
దినమణికి న్నభోమణికి దేవశిరోమణి కేను మొక్కెదన్.

మ. పరతత్వజ్ఞులు వేదమూర్తులు తపః ప్రావీణ్యులై నట్టి న  
త్పురుషశ్రేష్ఠులు నే మహామహిమునిన్ బుద్ధిన్వితారంప నే  
ర్వరో ప్రత్యక్ష మహేశుఁ డెవ్వఁడతనిన్ వర్ణించి నేవీతు దు  
స్తరమార్గంబునఁ దేజరిల్లుదరణిన్ స్వర్లోక చింతామణిన్.

దివాకర్త శారవావణిదేవి.



(గతసంచిక తరువాయి)

“నలుబదియెనిమిది గంటలలో మేమువిధించిన చరకులంగీకరించి మాయవరాజదంపతుల హత్యగురించి తగిన కారణము లివ్వనియెడల యుద్ధముకప్పు”దని జూలై 23 వ తారీఖున ఆస్ట్రియా ప్రభుత్వమువారు పెర్సియా ప్రభుత్వమువారికి కడపటికిస్తానము సంపిరి.

నీచమైన కొన్నిచరకుల కంగీకరించినను తమ యాత్మగౌరవమునే నాశముచేయు కొన్నిచరకుల కంగీకరింపజాలమనియు వానివిషయమున అంతర్జాతీయ సమస్యలను పరిష్కరించు హేతు న్యాయస్థానము నందు న్యాయముబొందవనునియు పెర్సియా ప్రభుత్వము జవాబు చెను.

యుద్ధవిపాసగల ఆస్ట్రియా జూలై 28 వ తారీఖున పెర్సియాపై యుద్ధము ప్రకటించి వెంటనే పైనికి సన్నాహములు గావింపసాగను. దానికి జవాబుగ రష్యకా సేనలు ఆస్ట్రియా సరిహద్దులందు మూగ సాగినవి. ఆస్ట్రియా పక్షముగ ఆగస్టు 1 వ తారీఖున రష్యపై జర్మనీ తన రణచుండుభిని మోగించినది. వెంటనే యూరపుఖండచుంతయు రణభేరుల మోతతో ఖేరంకుల చేబ్బులతో, బాంబులఘోషలతో, విమాన ములకబ్బములతో దద్దరిలి సోయినది. రష్యపక్షముగ ప్రాన్సు జర్మనీపై కత్తిదూసినది. పరాయి వైద్యములు బెర్లియమున దడుగు పెట్టకూడదని 1829 వ సంవత్సరమునందు కుదర్చబడిన సంధిచరకుల నుల్లంఘించి జర్మను సేనలు బెర్లియముపై రాడినెడలినవి. వెంటనే ఇంగ్లాండు జర్మనీపై యుద్ధము ప్రకటించినది. ఈయుద్ధ బ్యాలూ మానవమండలియంతయు ప్రశంసించి. నాగరిక జాతులన్నియు రెండుభాగములైనవి. ప్రపంచమంతయు పారికలగమారినది. ఇట్టి మహాయుద్ధము మానవ చారిత్రమున దింతవరకు తటస్థించలేదు.

భూమిపై యుద్ధము జరుగుచున్నది. ఆకాశములో పోరు జరుగుచున్నది. సమద్రములో రణభేరులు మోగుచున్నవి. సాగరాంతములందు బాంబులు ప్రేలుచున్నవి. మానవునియొక్క రసాయనిక విజ్ఞాన మంతయు నిందు ప్రదర్శింపబడుచున్నది. కర్నఖలందరు కసాయివారిలె కత్తులుబూని రణరంగమున కురుకుచున్నారు. కార్మిఖలందరు కర్మక్షేత్రమునువదలి యుద్ధరంగమున దుముకుచున్నారు. విద్యార్థులు సోపానవివశులై చదువులకు ప్యస్టిచెప్పి కుసాతులను చేతబట్టుచున్నారు. ఘడియఘడియకెందరో యువకులు విధవరాండ్రగుచున్నారు. సనాథలు అనాథలగుచున్నారు. షుక్లీతలమంతయు వికలపుల ఘోషతోను, అనాథుల యార్తనాదములతోను పరిపాపల యాక్రందన ధ్వనులతోను యల్లాడుచున్నది. మృత్యు దేవత తల విరియబోసుకొని మానవమండలియంతట విహించుచున్నది. కివుడు సృష్టిలయమునకై తాండవ నృత్యము సల్పుచున్నాడు. డ్రామ దేవత చేతులుచాచు కొని దేశదేశములు తిరుగుచున్నది. జనసంక్షేపములై యుండు పట్టణరాజము లిపుడు పృథానవాటికలుగ మారుచున్నవి. చల్లని ప్రవాహము ప్రవహించు ప్రదేశములందిపుడు మానవకవోష్టరక్త ప్రసవములు ప్రవహించుచున్నవి. పలువిధములగు ఫలపుష్పములతో యలరారు దివ్యక్షేత్రము లిపుడు యెడారులుగా మారుచున్నవి.

జయదేవత మొదట జర్మనీపై పునకే మొగ్గుచూపినది. జయపజయములు దైవాధీనములు. మానవుడు సరికల్పించును. భగవంతుడు వికల్పించును. జర్మనీ ప్రపంచమునంతయు నొకే సామ్రాజ్యముగ జేయ సరికల్పించినది. ఉన్నకొంచెము రాజ్యమును తిధిల



చుగుట భగవంతునివలె కావాలి. కాలముగడచు కొలది జన్మమొక్క శక్తి తగ్గసాగినది. శక్తితగ్గ కొలది జన్మనీ యుద్ధరంగమునందు అవాగరికపద్ధతుల నవలంబింపసాగినది. పట్టణములపై బాంబులు కురిపించినది. నిరపరాధులపై వివచాయువులు ప్రయోగించినది. ప్రయాణికుల ఓడలనుమంచి వేయసాగినది. ఈ దుష్కృత్యములు ప్రపంచవాసుల హృదయములను కలచివైచినవి. వెంటనే ఆమెరికా సంయుక్తరాష్ట్రములు ప్రపంచమును ప్రజాప్రభుత్వమునకు భద్రము చేయుటకై (To make the world safe for democracy) మిత్రచుండలి తరపున యుద్ధరంగమున కురిగినది. వలుదిక్కులనుండి పరాజయవార్తలు బెర్లిన్ నగరము చేరుచున్నవి. బెర్లిన్ నగరమంతయు సంచలనముతో నిండిపోవుచున్నది. ప్రజలలో కోలాహల మధికమగుచున్నది. గుంపులు గుంపులుగ మనుష్యులు దిక్కుతెన్నులు లేక పరుగెత్తుచున్నారు. పట్టణ మంతయు ప్రళయసంరంభమును చాల్చుచున్నది. మూలమూలలనుండి కల్లోలతరంగములు లేచుచున్నవి. ప్రజలందరు ప్రభుత్వభవనముచుట్టును మూగసాగిరి. రాత్రియగు కొలది జనసముదాయము పెరుగుచున్నది. జనసంఖ్య పెరుగుకొలది ప్రజలలో యావేశమధికమగుచున్నది. భవనముచుట్టును ప్రభుత్వవైనికులు తుపాకులతో కావలికాయుచున్నారు.

వైనికులసంఖ్యను మించి వేలులక్షలు ప్రజలు నిమిష నిమిషమునకు పెరిగిపోవుచున్నారు. ఇంతలో మరియొక సైన్యము రప్పింపబడినది. రాత్రియగు కొలది విసాదవార్తలు ప్రభుత్వభవనము చేరుచున్నవి. సైన్యము వెంటి సైన్యము ఓడిపోవుచున్నదను వార్తలు రాగానే ప్రజలలో ప్రభుత్వముపై కోపాగ్నులు చెలరేగుచున్నవి. దేశదేశములనుండి జర్మనువేనలు తరిమి యెరుగుటయేగాక వేలకొలది జర్మన్ వీరులు చంపబడుచున్నారను వార్తలు నిమిషనిమిషమునకు వచ్చి చేరుచున్నవి. వానిని వినినకొలది ప్రజలలో

కోలాహలము లేచుచున్నది. ఇంతలో ప్రెంచివారు రెండు జర్మన్ వేనలను రూపుమాపుటయేగాక వేలకొలది జర్మనులను చిత్రవధగావించినను వార్త జర్మనుల హృదయములను కలచివైచెను. అంతలోనే ఇంగ్లీషునావల వెదికిరింప యాజ్ఞాపింపబడిన జర్మన్ నావికులు తమ ప్రభుత్వముపై తిరుగబడిరనువార్త జర్మన్ రాజ్యమంతట విద్యుత్ కాంతివలె మిణుమిట్లు గొలిపినది. బెర్లిన్ నగరము చేరగనే ప్రజలలో ఆశ్చర్యము చెలరేగి ("Down with Kaiser! Down with the Emperor") అని శేకలావేయసాగిరి. వారిని చెదరిపోవలసినదిగ ప్రభుత్వమువా రాజ్ఞాపించిరి. ప్రజలు వినలేదు. వారిపై తుపాకులు పేల్చవలసినదిగ పైనికులాజ్ఞాపింపబడిరి. వారును వినలేదు. పైగా పైనికులందరు ప్రజలతోచేరి ఆందోళనచేయసాగిరి. వెంటనే జర్మన్ సామ్రాజ్య చక్రవర్తియగు రెండవ విలియము (William II) హేలండు దేశమునకు పరారి యాయెను.

అట్టి సమయమందు ఆల్బర్ట్ దుఃఖముతో కుర్చీలో కేరగిలబడియున్నాడు. తల్లి గోడుగోడున యేడ్చి సొమ్మసిల్లి పడిపోయినది. పొరలినచ్చు కన్నీటి ప్రవాహములను తుడుచుకొనుచు ఆల్బర్ట్ అట్లే యుత్తుంగ శోకతరంగముల యల్లకల్లోలమునందు బడి కొట్టుకొనిపోవుచున్నాడు. మేరీవచ్చి యాదృశ్యమునుచూచి నిశ్చేష్టితుడై నది. శోకసాగరమున మునిగియున్న యారణామెరాకను గమనించలేదు. ఇంతలో శోకమునుండి తెప్పరిల్లిన తల్లి దాహము కావలెనని సంజ్ఞచేసెను. మేరీ వెంటనే గ్లాసెడు మంచినీళ్లు అందిచ్చినది. వానినిత్రాగి యామె మరల జీవనముచేయ మొదలిడినది. ఆమెనూరార్చి కారణ మడుగ మేదగ్గర కరిగినది. ఇంతలోనే ఆల్బర్ట్ ఆమెను చూచెను. వెంటనే యాతనికి దుఃఖముపొంగి వచ్చినది. వెక్కిరి వెక్కిరి యేడ్చసాగినాడు. చూతా త్రుల శోకముగాంచి కారణము తెలియకుండగనే



మేరీ కాయన గొంతెత్తి యేడ్చినది. ఇట్లా యిరువురు చాలాసేపు రోదనముచేసిరి. కన్నీటిప్రవాహమునకు కూడి అంతగలదు. రెండుమూడుగంటలకు కొంచెము నెమ్మదిపడిరి. దుఃఖకారణము గురించి మేరీ మరల యుడిగినది. వెంటనే ఆల్బర్ట్ కు దుఃఖము రాసాగినది. ఇట్లు దుఃఖకారణము లేవనెందుకు మేరీ తనను తానే నిందించుకున్నది. కొంతపేదైన తరువాత మేరీకి కారణము స్ఫురించినది. యుద్ధమునకుపోయిన ఆల్బర్ట్ తండ్రిగాని సోదరులుగాని మరణించియుండవలెను. మువ్వరిలో యెవ్వరు తిరిగిరానందున బహుశః మువ్వరు మరణించి యుండవచ్చును. పాపము! ఆల్బర్ట్ కు కెంతదుఃఖము ప్రాప్తించినది. ఈ యాలోచనలు మేరీ హృదయమును కలచివైచినవి. దుఃఖించుచు తల్లి అట్లే విద్రవోయినది. అప్పుడు మేరీ ధైర్యమును చిక్కబట్టి “శ్రీమరె దుఃఖించకు ఆల్బర్ట్. నన్ను చూచియైన కొంచెము దుఃఖమాపుకొనుము”

“మేరీ! ఇకనేను విద్యకు స్పృహచెప్పవలెనుగదా” యని ఆల్బర్ట్ రోదనముచేయ మొదలుపెట్టబోవుసరికి మేరీ దగ్గరకువచ్చి తన చేతియములుతో కన్నీరు తుడిచి” నిద్రవోవుచున్న అమ్మ లేస్తుంది. ఏడ్చి ఆమె నుభమును చెరపకు ఆల్బర్ట్.”

“నాయుదరపోషణమే గాక అమ్మయొక్క కష్ట నుభములన్నియు నాపైననే యాధారపడియున్నవి గనుక ఉద్యోగము చూచుకొనుటతప్ప వేరుగత్యం తరము లేదుగదా మేరీ.”

“ఇంత మాత్రమునకే విద్యకు స్పృహచెప్పవలసిన పనిలేదు. నీవెంతమాత్రము చదువును మానవద్దు ఆల్బర్ట్.”

“అలాగిందిన కొలది నాభావిజీవితము నిరాశా మేఘ నిబిడికృతమైపోవుచున్నది. గాఢాంధకారపు చీకట్లు నాజీవితమును చుట్టుకొని వచ్చుచున్నట్లు నాకు దోరుచున్నది. ఈ క్లిష్ట పరిస్థితులనుండి దారిచూపగల ఆశాజ్యోతి మాత్రము కాన్పించుటలేదు”.

“ఆల్బర్ట్ నీ యాలోచనల మధ్య నన్ను పూర్తిగ మరచినట్లే భావించు చున్నాను. ఈకష్టముల నుండి దాటించు ఆశాజ్యోతి లేదంటివి. నే నేమెరిసి?”

“ఈవిషయ పరిస్థితుల యందు నీవు నాకెట్లు పక రింపగలవు మేరీ?”

“నాతండ్రి కోటిశ్యురుడు. అతనికి నేనొక్కరితనే కుమార్తెనను మాట మరువబోకు ఆల్బర్ట్.”

గత యూరపుస్రామము ప్రపంచపటమును మాత్రమేగాక మానవజాతులయొక్క శక్తిసామర్థ్యములనుకూడ తారుమారు చేసివేసినది. శతాబ్దముల తరుబడి జర్మనుసామ్రాజ్యమును పెంచుచు పేరు ప్రఖ్యాతులతో విలసిల్లుచున్న హోమెన్ జోలరెన్ రాజవంశము జర్మనీదేశమునుండి తుడిచిపెట్టబడినది. నామావశిష్టమైన పవిత్రకోమను సామ్రాజ్య (Holy Roman Empire) మును నామమాత్రముగ నెహోలియన్ కాలమువరకు నేలి నాటినుండి ఆస్ట్రియన్ సామ్రాజ్యము నేలుచున్న హేబ్సుబర్గు రాజవంశము (Hapsburg dynasty) పదచ్యుతమైనది. యుగయుగములనుండియు నేకచ్ఛత్రాధిపత్యమువహించి నిరంకుశముగ రష్యన్ సామ్రాజ్యము నేలుచున్న రోమనవ్ రాజవంశము (Romanoff dynasty) నాశము గావించబడినది. ఆస్ట్రియాంజరియన్ సామ్రాజ్యము హతమొనర్పబడినది. టర్క్ సామ్రాజ్యము తుడిచివేయబడినది. రష్యన్ సామ్రాజ్యము పూడ్చివేయబడినది. నిరంకుశులచే నాశనముచేయబడిన పోలాండు తిరిగి స్పృష్టింపబడినది. సార్ రాష్ట్రము జర్మనీనుండి వేరుచేయబడినది. మెమెల్ రాష్ట్రమునకు ప్రత్యేకత కల్పింపబడినది. ఓడినవారివలన రాజ్యములను గెలిచిన వారాక్రమించుకొనిరి. ఆఫ్రికనీతి తారుమారునది. ధనవంతులతో తులదూగు లండనునగరపు ప్రతిభ తగ్గినది. న్యూయార్కునగరపు విలువపెంచినది. ఆమెరికను సంయుక్తరాష్ట్రములు ప్రపంచమునకు పెట్టుబడి దారులైనవి. ఋణదాతగనుండెడి ఇంగ్లాండు



ఋణగ్రస్తమైనది. క్రమక్రమముగా ప్రజాప్రభుత్వములు స్థాపింపసాగినవి. దేశదేశములం దరాజకములు పోషింపసాగినవి. అందుచే నియంతలు (Dictators) తలలెత్తసాగిరి.

ఇట్లు ప్రపంచపటమంతయు రాజకీయ, ఆర్థిక, సాంఘిక పునర్నిర్మాణ చింద్రవందర సంక్షోభములతో తారుమారైనది. జర్మను సామ్రాజ్యము రిపబ్లిక్ (Republic) గా మారపోయినది. ఏ వైరెన్బర్గ్ పట్టణమందు విస్తార్మ్యయొక్క శక్తి సామర్థ్యములవల్ల జర్మనీదేశము మహాసామ్రాజ్యముగ ప్రకటింపబడెనో ఆపట్టణమందే జర్మనీ ఆవమానకరమైన సంధిపరిశుల కొడంబడి సంధిప్రముపై సంతకముచేసినది. కాలక్రమమున జర్మనీకి హిందెన్ బర్గ్ అధ్యక్షుడాయెను. మహాసంగ్రామపు దెబ్బనుండి జర్మనీ త్వరలోనే కోల్పోన సాగినది. ఆయుధసామాగ్రిని తయారుచేయు కర్మాగారములన్నియు వస్త్రోత్పత్తి యంత్రాగారములుగ మారినవి. పైనికులందరు కార్మికులుగ మారిపోయిరి. సామ్రాజ్య విస్తీర్ణముచేయు కంకణము కట్టుకొన్న వారిసావనందు సామ్యవాదులు కమ్యూనిస్టులుపనిచేయసాగిరి. యుద్ధపు ఋణములను తీర్చివేయుటయే వారి ముఖ్యాశయము. కావి కాలక్రమమున జర్మన్ రిపబ్లిక్ ఒక వ్యక్తియొక్క నియంతృత్వముక్రింద పరిపాలింపబడునని యెవరును యూహింపలేదు.

అనియంతయే హిట్లర్. హిట్లరుయొక్క పుట్టు పూర్వోత్తరములు చాలవంతయైనవి. నిజమున కతడు బోహేమియన్ తెగకు చెందినవాడు. ఆతనితల్లి బోహేమియన్ జాతిస్త్రీ. హిట్లరు తనతల్లి బోహేమియన్ జాతిస్త్రీయని చెప్పుకొనుటకు సిగ్గుపడును కనుకనే యాతడేవిషయమునందును తల్లిమాటయైతడు. తల్లిమాటయే గాదు స్త్రీజాతివేరునే తలంపడు. అతని పూర్వీకులసామకులు. హిట్లరు పేదలయొక్క బిడ్డ. మహాసంగ్రామమునందరదేశిక సామాన్య పైనికుడుగ పనిచేసెను.

ఆపనిచేసినవరకాతడు వియన్నాపట్టణ పరిసరపాంతములందు తాపిపనివాడుగను చిత్రలేఖకుడుగాను జీవించుచుండెడివాడు. దేశభక్తికంటె జీవితపునిరాశయే యాతని మొదట పైనికునిగతయారుజేసినది. చచ్చుటయే పరిమాదధిగాగలవాడు యుద్ధమునందు మేటివీరుడుగ పనిచేయును. హిట్లరు చాకచక్యములతోను తెగవతోను యుద్ధముచేయసాగెను. కందకముల యుద్ధము (Trench warfare) నందు హిట్లరు శీఘ్రముగ పనిచేయసాగెను. ఇంతలో శత్రువులు వివచాయువును ప్రయోగించిరి. స్మృతితప్పి హిట్లరు తక్కినపైనికులతో పడిపోయెను. వారందరు మున్యనిచ్ నగరమునకు గొంపోబడిరి. హిట్లరు దానికి విముఖుడు. సామాన్య పైనికునియొక్క అభిప్రాయములను సామ్రాజ్య నిర్మాతలయొక్క సంధిపరకుచేయుట కలలోనివార్త. స్వప్నదృశ్యములు సాధ్యముగా నెరవేరుట వాగరికతయొక్క లక్షణము. వైరెన్బర్గుసంధిని ప్రతిఘటించుటకును జర్మనీని పునర్నిర్మించుటకును హిట్లరు సంకల్పించెను. వెంటనే ఒక సంఘమును స్థాపించెను. అదియే నేడు ప్రపంచమంతట 'నాజి' సంఘమని పిలువబడుచున్నది. హిట్లరుయొక్క అసమానప్రతిభాశీమన్వీధురంధ్రత్వమువలననే నేడు నాజీసంఘము ప్రపంచమారుమూలందు వేరు మ్రోగుచున్నది. నాజీసంఘముయొక్క నిర్మాతయు ప్రాణమును, పోషకుడును హిట్లర్. "జర్మనీ మేల్కానుము! యూదా నాశనమగుము! ("Deutschland erwache! Juda revrechel!") అనునదియే నాజీసంఘముయొక్క ముఖ్యసిద్ధాంతము. హిట్లరు తనకోక ప్రత్యేక సైన్యమును సిద్ధముచేసికొనెను. దానిబలముతో యాతడు జర్మనీనితిరిగి నిర్మింపసాగెను. తనప్రత్యర్థులనుచీల్చి చెండాడుటలో హిట్లరు కేవలము నిర్ణయడు. తన ఆశయములను నెరవేర్చుకొనుటకై యాతడు చేసిన దుష్కృత్యములు వర్ణనాతీతములు. తన యభిమతము నెరవేర్చుకొనుటకై యాతడెంతమందినో నిర్బంధించెను.





మిస్టర్. సుభద్రాచెట్టూర్  
శారవస్వామ్యధికారినిగా నియమింపబడిరి.




మిసర్స్. పార్వతీతమ్మార్  
కోయిలమ్మార్ విద్యాసంఘ సభ్యురాలుగా  
నియమింపబడిరి.



లేదే కైలాస శ్రీ వస్తవగారు  
 ఈమె లక్ష్మీలో జరిగిన ఆయోధ్య  
 మహిళాసభ కథ్యక్షతనహించెను.





జర్మీన పాతకాలలందు బాలికలు వాయువిమానములగట్టి ఆడుకొనుట




## ప్రేమ న మ ప్య

ఎన్ని ప్రాణములూ తీయించెను. రీచ్ స్టాగ్ భవన దహనపు కేసు (Reischstag fire case) యాతడు కేవలము కల్పించినదని బ్రైలుస్పర్డు మొదలగు విఖ్యాత విశ్లేషకులు ప్రపంచమునకు చూపించెప్పిరి. ఆవంతి ప్రహసనమునందు హిట్లరు కన ప్రత్యర్థులైన వాండర్ లూజే, డిమెట్రూస్ మొదలగు సుప్రసిద్ధపురుషులను నాశముగావించినాడు. ఇంకను యెన్నియో వింతకేసులను సృష్టించి ప్రఖ్యాత ప్రత్యర్థులను ఉరి స్తంభముల కెక్కించినాడు. యూదులనిన హిట్లరునకు చాల హేయము. దయ్యమే యూదుల తండ్రి (The devil is the father of the Jews) యని సతతము యాతడు పలుకుచుండును. జర్మన్ జాతికి యూదులు మేరుపురుగులవంటి వారని యాతడు నమ్ముచుండును. అందుచే యూదులను పూర్తిగా జర్మన్ రాజ్యమునుండి తరిమి కేయుటకై యాతడు సమకట్టెను. అందుకై యెరేడెన్నియో అట్టహాసములను గావించెను. యూదులకు విరుద్ధముగా ప్రచారము సల్పుటకై యాతడు ("The Berlinew Tageblatt," "Frank funter zeitung") అను రెండు పత్రికలను యూనియన్ భాషలో నెప్రకటించుచుండెను. యూదులకు విరుద్ధముగా నెన్నియో కాసనములను ప్రకటించెను. యూదులు ఎక్కువ లాభమును సంపాదించుకూడదు. మిక్కిలిగా ధనముకూడబెట్టుకూడదు. జర్మను ప్రజలపై ఫిర్యాదులు చేయకూడదు.


ప్రభుత్వఉద్యోగములందు వారు ప్రవేశింపకూడదు. పాఠశాలలందు వారు బోధకులుగ నుండకూడదు. క్రైస్తవవాదులను వారు ధరింపకూడదు. పన్నులు యూదులపై నెక్కువగా విధించవలెను. యూదులతో జర్మనుల కేవలముగ సంబంధబాంధవ్యము లుండకూడదు. యూదులతో స్నేహముచేయుచున్న జర్మనులు కఠినముగ శిక్షింపబడుదురు. శక్తియున్న జర్మనులు యూదులయొక్క ప్రాణమానధనములను హరింపవచ్చును. యూదుల జేమిచేసినను ఫిర్యాదు లేదు. యూదులు స్వేచ్ఛగా ప్రయాణములు చేయకూడదు. ఇట్టి విర్బంధకాసనములను హిట్లరు క్రమముగా వృద్ధిచేయసాగెను. ఇట్టి భయంకర రాక్షస కాసనములకు వెరచి యూదులు జర్మనీని విడిచి దేశ దేశములకు పారిపోవజొచ్చిరి. అఖిల ప్రపంచ విఖ్యాత భౌతికకాస్త్రజ్ఞులకు చక్రవర్తియని పేరు గాంచిన ప్రొఫెసరు ఈస్టెన్ పండితుడు ప్రాణముల నరచేత లిగియబట్టుకొని ఇంగ్లాండు పారిపోయెను. అట్లే తక్కిన మేధాసంపన్నులందరు ఆయా దేశములకు పారిపోయి తలలు దాచుకొనసాగిరి. యూదులకును జర్మనులకును వివాహములు జరుగకుండునట్లు కాసనములు కావించబడినవి. దానికి విరుద్ధముగ ప్రవర్తించినవారు నాశనంబుమయ్యెను. నిరంకుశపద్ధతులకు బలియగుదురు. అందుచే యెవరును సాహసించి యూదులతో సంబంధబాంధవ్యములను జరుపకుండిరి.

వింతకేసులను సృష్టించి ప్రఖ్యాత ప్రత్యర్థులను ఉరి స్తంభముల కెక్కించినాడు.



తల్లి : లలితా! ఏమిటే చదువుతున్నావు?  
 లలిత : నాకు చెలియదే.  
 తల్లి : ఏమిటో తెలియకనేనా అంతగట్టిగా చదువుతున్నావు?  
 లలిత : గట్టిగా చదివాను కాని వినలేదమ్మా.





ముఖాన కత్తివేసినా

నెత్తురుచుక్క కనబడదు

ఇటువంటి వారికొసమే అమృత.

అమృత సేవిస్తే శరీరానికి రక్తంపడుతుంది. కండబడుతుంది.

అ మృ త

రక్తానికి - బలానికి

శేషబట్టరం - ఎగ్మూరు - మదరాసు



# తెలివితక్కువేనా?

యస్. వి. రమణగారు

భారతదేశమంటారు. భారతదేశములోని వారంతా హైందవులు కానీ, మహమ్మదీయులుకానీ, కిరస్తానీలుకానీ సోదరులే అంటాము. లజవతిరాయిగారి గొప్ప, నెహ్రూగారిగొప్ప, మనగొప్పలాగే పొగడుతాము. బంగాలీ నవలలు బాగున్నవని వాటిని తెలిగించేస్తాము. పంజాబీవాడిచాగా బాగుండని మనమూ రెండుగజాలు యెత్తెనచాగా చుడతాము. కలకత్తా స్లిప్పర్లు బాగున్నాయని ఆకుచెప్పలు చిలకొక్కయ్యకు తగిలించేస్తాము. ఇదంతా చాలాబాగుంది. సోదరభావమే. జాతీయవిజ్ఞానమే. కానీ, యేదీ మీ వ్యక్తిజీవనము?

మరేదేశానికేనా వెళ్లండి. ఆంధ్రులంటే అంధులంటారు. మీ కెక్కడా గౌరవము

లేదు. ఏలాగుంటుంది? పంజాబీవాడి బలముందా? బంగాలీవాడి దబాయితే వుందా? మార్వాడీవాడి డబ్బుకట్టే నిపుణత వుందా? అరవనాడి గడుసుదనముందా? హిందుస్తానీవాడి జబర్దస్తీవుందా? ఎంతసేపూ యెదుటివాడి గొప్ప చూసి పొగడమే కానీ నీగొప్ప ఏదీ?

ఈ వ్యాపమందలి సంగతులు పూర్తిగా ససర్వములనిగాని సర్వములనిగాని చెప్పటకు కొంచము వెనుదీయవలసి వచ్చును. కాని ఆంధ్రులలో నితరుల ననుకరించు గుణముమాత్రము అమితమని జెప్పనగును. అనుకరణముకూడ తమ వ్యక్తిత్వమునకు నష్టము గల్గింపక ఆభివృద్ధిదాయక మగునేని మంచిదే. కాని అనుకరణమే ఆదర్శప్రాయముగానెంచి వ్యక్తిత్వమును మంటగలుపువారి నిది మేలుకొల్పవని యెంచుట తిశయము గాదు.

సంపాదకుడు.

ఏలాగుంటుంది నీమీదగౌరవము? నీ క్రాపింగు బంగాలీ క్రాపింగు, నీచెప్పలు కలకత్తాచెప్పలు, నీచాగా పంజాబీచాగా, నీనవలలు, నాటకాలు, చిత్రపటాలు బంగాలీదేశమువి. నీపాటలు పారసీపాటలు. హిందుస్తానీ వరసలంటే పడిచస్తావు. నువ్వు పల్లవిలో యెవ్వడికీ తెలియని "అవనా తనా మనా" మాటలు ఆపాటకివేస్తే చలామణీ మాజోరు. నీకు ప్రతాపరుద్రయంలో తురకమాట లున్నచోట గొప్ప మక్కువ

కనిపిస్తుంది; కన్యాశుల్కంలో యింగ్లీషు ముక్కలలో గొప్పసారస్యము అవుపడుతుంది. ఏదయినా సరే నీకుస్వతంత్ర బుద్ధి లేదు. మీ పూర్వోవాడికంటే మొట్టికాయ ప్రసాదిస్తావు.

మనలో యెవడైనా గొప్ప ప్రబంధకర్త బయలుదేరి మహాగ్రంథమువ్రాస్తే పదిమంది జమీందార్లని యాచించి వాళ్లకోట దేవిడిలలో పడికాపులుపడి లేదనిపించుకొని చంకని పుస్తకముపెట్టుకుని, వాడిగుడిసెకు తిరిగి వెళ్లిపోవాలి. మనలో యెవడైనా ఒక పెద్ద పేపరుమిల్లో, ఒక అగ్గిపుల్లల



## గృహ లక్ష్మి

ఫేక్టరీయో పెడతాచంటి అంతా వాణ్ణి చూసి “మొన్న మొన్నటి కుర్రవెధవరా! వీడి తలకాయ వీడిపూహాలు మాజోరుగా వున్నా” యని తిడతాము. పదిమంది పెద్దలు కట్టిస్తే యేలాగో మధ్య సొమ్ము కనిపించ కుండాపోయి మిల్లయితే మంటగలుస్తుంది. మనదేశములో గొప్ప పాటగాడు నోటనో, ఫిడెలుమీదనో చక్కని పాండిత్యము చూపితే లక్షలోపాలు యెంచుతాము. ఏపిల్లో, మొలలియారో, అయ్యరోవస్తే మాబాగుందని నోళ్లు తెరుచుకుని ఆ రసము విరామంలేకుండా తాగేస్తాము.

నిజముచెప్పితే నిష్కారము. ఏడీ మనలో రవీంద్రుడిలాంటి కవీంద్రుడు, బోసులాంటి శాస్త్రజ్ఞుడు, దాసులాంటి లాయరు, గాంధీ లాంటి ఋషి, తిలక్ లాంటి ధైర్యశాలి? పోనీ వీళ్లతో నిలవడానికి సమానమైనవేరు

తెలుగువాడిది వొక్కటి చెప్పండి వింధాము.

ఇంకేమిటి గొప్ప. వారు ముందు పరిగెడితే మనం వెనుక పరిగెత్తేము. అంతేనా?

కందిపప్పు, ఆవునెయ్యి, అప్పడాలా, గేడిపెరుగు, చేగోణీలు వీక మొయ్యా తింటూ, భూములమీదవచ్చిన సొమ్ము ఖర్చుచేస్తూ, యిరవైగంటలు టప్పులు కొట్టడం మన దినచర్య.

పోనీ బాగా డబ్బు సంపాదించినవాళ్ల యినా వున్నారా తెలుగువాళ్లలో? కోటి రూపాయలు ఆస్తిగలవాడున్నాడా? ఎక్కడచూసినా ఆంధ్రమాతకు జెయ్ అని కేకలు. ఆంధ్రమాత దీన్నివిని ఏమిరా నా కొడుకు లింత అపభ్రంశ జడ్డివాళ్లని విలపిస్తుంది.

## కవ్వజీవి

ఏల నింతువు కన్నీరు నోలలాము!

.....

ఎవరె డెఱుగునమ్మ నీ లేయెడదలోన  
రవులు ఘోరదావాసల ప్రభలశిఖలు;  
కవ్వజీవిత యాత్రను గడుపలేక  
విసుగుచెంది నీవెడనెడ విడుచునూర్పు  
వేడిమి జగమునే మాడ్చి వేయునేము!

౨

తల్లియెడయిక కూర్చునంతను సహింప  
లేని కనుగందుల గుడిసెలోన వదలి  
ఎండలోనీవు కష్టించునెడఁ ద్వదీయ  
సంజసౌందర్య విలసితాస్యంబు గన్న  
ఎంతటి కఠికిగుండె ద్రవింపదమ్మ!!  
కడుపుకై యింత కక్కురి పడెదవేల?  
వేదతీక మొంతతెగున నేర్పినదితిల్లి!!!

అ. సీతారామయ్య



# స్వర్ణీయ మనోరమ ముజుందారు సతి

పాలవర్తి ఆంజనేయులుగారు

దయాస్వరూపిణి ప్రేమపెన్నిధియైన యొక మహాత్మురాలు ఆనంతుని నిత్యనివాసమున కరిగినది. గతశతాబ్ది ఆంధ్రదళకముగలో బ్రహ్మసమాజ చారిత్రమున నవ్యభావితరంగితమై నూతనశక్తికి పోతు భూతమై విలసిల్లిన జ్యోతిర్మయ తీవితములలో గుడి ప్రదీపిక నిర్వాణముచెందినది. ఏ య మ యొక్క ప్రేమావరణములు నిజసంతానమునకు, స్వగృహము నకు, ఆత్మబంధుమిత్రులకు మాత్రమేగాక, అవాధలు, ఆర్తులు, దీనులును నైన య శ్రేష్ఠజనునకు వెల్లువయై ప్రవహించినచో, ఏ మాతృమూర్తితోడి జనులదీనతను బాపుటకు విరామ మెఱుగని కాయశ్లేశములను కన్న కల్గివలె భరించినచో, ఏతల్లియొక్క సుధామయప్రేమ వాక్కులు భగ్నహృదయులైన యువతీయువకుల తీవితోద్ధరణమునకు, విశుద్ధతీవనమునకు కారణ మయ్యెనో, ఏసాధ్య విమలచరితము, బోధామృతము తోడి మానవులకు ప్రేజకరమై వారిని ఆనందమయ పూర్ణావస్థకు ప్రోత్సహించుచుండెడిచో ఆట్టి దీనజన బాంధవి, విమలచరిత, విదుషీయణి శ్రీమతి మనోరమ ముజుందారు వనితారత్నము యెనుబడెడు వత్సరముల నిండువయస్సున పండినపండువలె సంసారతీవన వృక్షమునుండి గతయేప్రిల్ 25 వ తేదిన రాలి పోయినది.

ఈమెధర్మ గిరిశచంద్ర ముజుందారు. సుప్రసిద్ధుడైన బ్రహ్మసమాజకుడు. ఆయన చేసిన ఫకలకార్యములందును, పరికనపలుకులందును ప్రత్యేకప్రతిభను ప్రకటించువాడు. “నక్కలుదూరుటకు బోరియలును, ఆకసమున విహరించువిహంగములు, విశ్రమించుటకు

నూడులును గలవుగాని మానవపుత్రుడైన గిరిశునకు తలదాచుకొనుటను చోటులే”దని నొకసందర్భమున బలికెను. ఆయనను బ్రహ్మసమాజ సేవాధురీణులైన మహాపురుషులలో, ‘ఈశ్వరాజ్ఞను పరిపాలించిన వారెల్లరు తనతల్లి, తోబుట్టువు, సోదరుడు’ అను క్రీస్తువాక్యమును తలదాల్చిన మహనీయుడుగా గణుతి కెక్కియుండెను. ఈ ఆత్మ సమర్పణానురక్తియే ఆయనతీవితమును మాధుర్య మొనరించెను. ఆయన శరీరమందలి ప్రతి తీవకణము ఈశ్వరకాయణ్యభరిత మనుటకు ఆయన దినదినము తోడిమానవులకొరకై బొందడి శ్రమయే ప్రబలతార్కాణము. అవి బారిసాల బ్రహ్మసమాజములోని ప్రతిఆత్మయు విద్యుత్తులవలె ప్రకాశించుచున్నదినములు. విఖ్యాతులయిన మహా పురుషులెందరో వాడు నాసమాజమున సభ్యులుగా నుండియుండిరి. ఉత్సాహాగ్రేణీకములతో సమాజము ప్రకంపిత మగుచుండెను. అట్టితరి తన పదునేనవ యేట మనోరమ తనధర్మను వచ్చికలిసికొనెను. ఆమె 1851 సంవత్సరమున జననమొంది 1863 లో వివాహితియై 1866 న ధర్మగృహముచేరెను.

ఆకాలమున బ్రహ్మసమాజమందలి స్త్రీలును అజ్ఞానాంధకారముననే తడవులాడుచుండిరి. విద్యాభివృద్ధి చేబట్టినను మనోరమయు విద్యాప్రేమరాలుగనే యుండెను. అంతకుబూర్వమే తన సోదరనా మాజకుల సకులకెందరికో విద్య గలపుచున్న గిరిశుడు నిజసతికిని విద్య నేర్ప వ్రాసుకొనెను. ఆమెను తన కుటుంబము నకు, సంఘమునకు, దేశమునకు, ఆమూల్య సంపదగ నొనర్ప విశ్వయించెను. అందును ముఖ్యముగ నామె



యందుగల యాధ్యాత్మికశక్తిని రగులుగొల్పి తన ధర్మసమాజమున కుత్తమ సేవకురాలుగ తీర్చిదిద్దుట కాయన యుష్మిక్తురుచుండెను. గృహసంబంధమైన యనేకకార్యములలో దినమంతయు ఆమెకాలము గడచిపోవుచుండెను. తనభర్తకు కుల్యమయిన సహ ధర్మచారిణిగ శిక్షబడయుటకు ప్రకారమైన విశేష ఘడియలే ఆమెకు శరణమయ్యెను. విద్యయెడలను సత్వమందును ఆమెకుగల గాఢాభిలాషయు, భర్తపై గల నిర్వ్యాజమురాగమును పరస్పరమనోభావము లపై యుండోరులకు గల గౌరవమును, తమ ధర్మ ప్రచారముయెడ వారికిగల పూనికయు మనూరమ మనోహర భవిష్యత్తువికాసమునకు స్వరూపలక్షణములు చేహార్చి నవ్యదాంపత్య తీవ్రమునకు దారితీసెను. చిన్ననాటనుండి వేరూనియున్న సంప్రదాయములను, ఆచారములను నొక్కజేటున క్రుంచివేయుట కామె వెనుకాడి యుండలేదు.

మనశేశములో బ్రహ్మమతచారిత్రమున ఆచార్య పీఠ మలంకరించి ధర్మోపదేశముచేయ నర్హతను పొందిన ప్రథమ నారీరత్నమీమెయే. ఈయర్హతను 1881 సం. ననే ఆమె పొందియున్నను, 1893 సం. లో బారిసాయి బ్రాహ్మసమాజ ఆచార్యపీఠ మలంక రించి ప్రథమపర్యాయము తన మృదుమధుర వాగా మృతధారలచే శ్రోతల నానందపరచుట గావించెను. నాటి యానందానుభవమును నేటికిని భక్తియై స్మరించువారలు గలరు. మండ్లిరము జనాశ్రితమయ్యెను. యువకులనేకులు పనారాలయందు మూగి గుట్టిసలాడుచుండిరి. మనోరమ బోధామృతము సంతత ధారగా వర్షించుచు సదన్యుల హృత్క్షేత్రముల నార్ద్రమొనరించి పునీతము చేయుచుండెను. వివేచకులొనని యువకుల తహతహమూచి గిరిశబాలువారిని తమ కుటుంబోపాసనల కాహ్వానించెను. తండోపరంజములుగ యువజనులు గిరిశచంద్రుని గృహమునకు వార వారముతోయి యామె జ్ఞానబోధలచే సంస్కృ

తాత్పర్య, బారిసాయివిద్యాధ్యక్షులత్తమనీతివర్తమలను ఘనయశస్సును సంపాదించిరి.

అంతదనుకను గిరిశచంద్రుచే నడుపబడుచున్న బ్రహ్మయువతీ సమాజమును నడుపుభాద్యత నవతీవనమున శిక్షితురాలైన మనోరమ వహించెను. ఆమెయొక్క సన్నిహిత సహచర్య సహవాస భాగ్యవశమున బ్రహ్మస్త్రీలు మాత్రమేగాక తదితరులనేకులుకూడ బాలసంస్కారమును పొందిరి. వారి కుటుంబతీవ్రమును ననేకవిధముల పవిత్రమై ఆనందమయమయ్యెను.

ఒకస్త్రీ మరణింపవలంకరించి యుపదేశములు చేయుట మతచారిత్రమున అనూనమైన సంఘటనము. విజ్ఞానతేజ్జలయిన విదుషీమణు లెందరోగలరు. కాని సమాజముచే యెన్నుకొనబడి ఆచార్యపదవిపొందిన ప్రథమగౌరవ మీమెకే చెందెను. నాటిపత్రికలు ఈవిషయము ప్రశంసించియుండెను. నేటికిని యిట్టి హక్కు పాశ్చాత్యదేశములలో స్త్రీలకు లభ్యమై యుండలేదు. బ్రహ్మసమాజమునందే యిట్టి సంపూర్ణమైన సమత్వము అంగీకరింపబడియున్నది.

ఆమె స్వంతబిడ్డల కిలకిలారావములచే నామె గృహము నిరంతరము ప్రతిధ్వనించుచున్నను, నూతనోత్పలయిన బ్రహ్మ యువతీయువకుల కామె గృహమే శరణాలయముగ నుండెను. ఆమె వేదోపచారములు తేవలము ధౌతికశరీరమునకు మాత్రమేగాక ఆత్మకును పోషణహేతువుగ నుండెను. ఆధ్యాత్మికక్షుధారుల తాపోపశాంతి నిమిత్తము, ధౌతిక కోలాహల సమ్మోహిత నగరిమధ్యమున పామవన్నగ కందరములనుండి యవతరించిన ఋష్యాశ్రమముగ నారిగృహము విలసిల్లుచుండెను. ఈ ఋష్యాశ్రమ తీవ్రసౌభాగ్య మనుభవించినవారనేకులుగలరు. కొందరిష్మటికిని సజీవులుగ నున్నారు.

ఉపాసనాదులందు ఆచార్యపదవినుండి ఆత్మోజ్జీవకరములయిన ధర్మోపన్యాసములచేయ సమర్థు



## స్వర్ణీయ మనోరమ ముబందారు గతి

రాలనిమాత్రమేగాక, యువతీయువకుల కోమలహృదయముల నాకర్షింపగల సుత్రమోపాధ్యాయునిగాగూడ మనోరమ కీర్తిచంద్రికలు ఖండంతరములందును వ్యాప్తిచెందెను. ధక్కాస్త్రీల పాఠశాలాధికారులు ఆమెవిఖ్యాతిని విన్నవారై తమసంస్థ నాయకత్వము వహించవలసినదిగా కోరుచు, ఆమెభర్త గిరీశచంద్రునిని ధక్కా కళాశాలలో ఆచార్యపదవిని సంపాదించిపెట్టిరి. ఈ దంపతులిరువురు మిక్కిలి హృదయ భారముతో తమతోడి సాంఘేయము సహకారులను, పరిశ్రమక్షేత్రముల పెదదాని 1886 సంవత్సరమున ధక్కా కార్యరంగమున ప్రవేశించిరి. అప్పటికామె వయస్సు ముప్పదైదువద్ద ములు. ఇరువురు ఆమె యొక్కయువము 1907 వరకును నిరుపమానమై ప్రకాశించెను. ధక్కాబ్రహ్మసమాజ కార్యనిర్వహణ భారముచే నామె ఉపాధ్యాయసీవిధులకు కొంత యంతరాయము కలుగుచువచ్చెను. ఆమెసేవయు, కీర్తియు సర్వతోముఖమై ప్రసరించెను. 1888 సంవత్సరమున వారు తమ ఇరువురిపుత్రికల వివాహానందార్పమున కొలదికాలము ధక్కావిడిచి కలకత్తా యందుండిరి. ఈరెండు వివాహములందును శ్రీమతి మనోరమా లేదీయే ఆచార్యపదవి నలంకరించి వివాహవిధుల నడిపించెను. ప్రఖ్యాత వైద్యశేఖరులయిన సర్ నీలరత్న సర్కారునకు ప్రథమపుత్రికను, (స్వర్ణీయ) సురేశచంద్ర సర్కారునకు రెండవకొమారిలను యిచ్చి పరిణయము చేసెను.

ఆమె ప్రభుత్వసేవను ఇరువదియొక్క సంవత్సరములుమాత్రమే చేసెను. అయినను, ప్రథమ హిందూ స్త్రీ ఉపాధ్యాయునిగా ఆమెచేసిన నిరుపమానసేవకు ఇండియామంత్రి మెచ్చుకొనినవాడై ఆమెయొడ నిబంధనల రద్దపంచి గౌరవభృతి నేర్పాటుచేసెను. 1907 నుండి భార్యాభర్త లిరువురును కలకత్తాయందే కాపుర మేర్పరచుకొనిరి.

భగవదారాధనా తత్పరయైన యామెకు దార్శిద్ర్యమును, కష్టములను సమతతోను, సంకృప్తితోను

జూచుట సహజమయ్యెను. నంగీయరమణీయణుల భవిష్య ద్వికాశమునకు హేతుభూతమైన నవసందేశమును ప్రచార మొనరించుట కామె యెట్టి కష్టవిఘ్నరములను, కాయక్షేతములను భరించియుండెనే నాచరిత్రమంతయు నుండు సంతతులవారికి అశ్రుర్యజనకముగా నుండగలదు. దానిని యిప్పుడు వివరింప బూనజాలము. కోన్నిమాత్రమే స్మరింపదగినను.

ఈ నానావిధకోధనలు, బాధలు ఆమెజీవితమును పరివశ్య మొనరించెను. ఆమెను చిన్ననాటనే కడగొట్టు ముద్దుబిడ్డ వియోగము కలిగెను. ఈ దుఃఖముచే నామె క్రుంగిపోయెను. కాని గిరీశచంద్రుడు భార్యోత్సాహముల కలంగజేసి ఈశ్వరవిశ్వాసమును దృఢపరచెను. కాంతిసాగరమువంటి నామె హృదయమున నీదుఃఖము యణగిపోయెను. కాని మొవెంటనే బదబానలమువలె సమద్రగర్భమును కంపింపజేయు కష్టమును నొకటివెంట నొకటివచ్చిపైబడెను. ఆమె ముద్దుతనయు లిరువురును, పిమ్మట 22 నవంబరు 1913 సంవత్సరమున ప్రియభర్తయు పరమ పదించిరి. తన జీవితకుసుమము మొగ్గలోనే మ్రగ్గి పోతుండే తేకులుతోడిగి ప్రపుల్లమై నవనవసౌరభముల దళదిశల పెదబల్లుచు నశీక యువతీయువజనుల కాదర్శప్రాయమై విరాజిల్లునట్లు తీర్చిదిద్ది యెవరు పోషించియుండెకో అట్టి మనోవల్లభుడు, ప్రాణసఖుడు, పరమ గురువుయొక్క వియోగము వజ్రాఘాతమువలె ఆమెహృదయమును ప్రక్కలు చేసివైచెను. నాటినుండి నీ పాద్యీమతిల్లి తన దినముల లెక్కించుకొనుచు తన నిజనాధుని గలిశి కొన యెదురుచూచుచుండెను. ఇంతలో నామె యొకకపుత్రుడు ప్రేమరింజనుడును అస్థమించెను. ఈదుఃఖ పరింపరలందును ఆమె ప్రాణమృత్యువుల కధినాధుడయిన పరమాత్మచిన్మరింపక అయిన సేవార్పనలయందే ఆత్మకాంతిని పొందినదాయెను.

[ఈ జీవితకథ ఇండియన్ మెసెంజరు పత్రికలోనివ్యాసము ననుసరించి వ్రాయబడినది.]



# రమణుల రాజ్యము

సత్యవాదుల శ్రీరామమూర్తిగారు

భారతదేశ మందలి సంస్థానములలో తిరువాన్కూరు మిక్కిలి ప్రసిద్ధికెక్కినది. ఇతర ప్రాంతములవారు స్త్రీస్వాతంత్ర్యము కొరకు ఇటీవలనే పాటుపడుచుండిరి గాని అనాదినుండియు తిరువాన్కూరు మహారాణులు మహిళాభివృద్ధికై ప్రయత్నించిన వారిలో ముఖ్యులు. 1817 వ సంవత్సరము లోనే రాణిగారిపార్వతీబాయిగారు తన రాజ్యమునగల ప్రజలందరను విద్యావంతులుగ జేయుటయే ప్రధానాయముగ జేసికొనెను. విశాలభావము, ఆదర్శవర్తనము, సమానదృష్టి ఇవన్నియు నామెకు సహజగుణములని చెప్పవచ్చును. ఆమె జీవితమంతయు ముఖ్యముగ స్త్రీజనాభివృద్ధికిని వారిహక్కులకును వినియోగించెను.

ప్రస్తుతపు మహారాజుగారి తల్లియగు శ్రీమతి సేతు లక్ష్మీబాయిగారు తన రాజ్యమందేగాక దేశమందంతటను స్త్రీస్వాతంత్ర్యమునకై కష్టపడి కీర్తిగాంచినట్లు మనకండఱకును తెలిసినవిషయమే. పూర్వమునుండి మనదేశమున ఆచరణలోనున్న పరదాదురాచారమును నిర్మూలించినగాని మహిళాభివృద్ధికై భంగముగలుగుచున్నదని ఈమె గ్రహించెను. స్త్రీలెంతటి విద్యావంతులైనను ఈ దురాచారమువల్ల వారికళ లభివృద్ధిగాజాలవని అఖిలభారత మహిళాసభ కధ్యక్షతవహించినపు డీమెయువన్యసించెను. అంతయుగాక బాల్యవివాహములవలన మన

హిందూసంఘముల దుస్థితిని పలువిధముల ముచ్చటించెను. మనదేశమున ప్రతి పదివేలమంది స్త్రీలలోను 15 మొదలు 20 సంవత్సరముల నడుమ వయస్సుగల వితంతువుల సంఖ్య 41. 20 మొదలు 25 సంవత్సరముల నడుమ 71. 25 మొదలు 30 సంవత్సరముల నడుమ 147. 30 మొదలు 40 సంవత్సరముల నడుమ 325. పైనదవారింపిన నడుమ వయస్సులలో ఇంగ్లాడుదేశమున వితంతువుల సంఖ్య సరుసగా 0, 1½, 13, 50. ఇవి మట్లుండ మనదేశమున మొదటి 5 సంవత్సరముల నడుమ వయసులో ప్రతి పదివేలమందికి ఏడుగురు వితంతువులు గలరని పినుటకు మిక్కిలి ఆశ్చర్యమగుచున్నది. బాల్యవివాహములవలనను, వితంతువివాహములకు మనసంఘము లంగీకరింపకుండుటవలనను ఈదుస్థితి వాటిల్లుచున్నదనియు, స్త్రీలస్వతంత్రతై యున్నంతకాలమీ దురాచారములు తొలగుట కవకాశములేదనియు నామె ఆశయము.

అందువల్లనే నామె తనరాజ్యములో స్త్రీలకు స్వాతంత్ర్యమిచ్చి దురాచారములనుమాన్పి విద్యాభివృద్ధికై మిక్కిలి ధనము వెచ్చించెను. తిరువాన్కూరు రాజ్యమున స్త్రీస్వాతంత్ర్యమున కీ మహారాణులే కారకులు. ఈరాజ్యమున స్త్రీలకు పురుషులకన్న మెచ్చు హక్కులుగలవు. వారసత్వాది విషయములందు చరస్థిరాస్తియంతయు



శ్రీలద్వారానే ఒకహస్తమునుండి ఇంకొక హస్తము నకు మారుచుండును. ఒకపురుషుని ఆస్తియంతయు



శ్రీమతి నేకు పార్వతీబాయిగాను, తిరువాన్కూరు మహారాణి.


ఆతని మేనల్లునకు చెందును గాని తన కొవరుసకు చెందదు. ప్రస్తుత రాజవంశమును స్థాపించియుండిన

వీరి పూర్వులీ నియమముల నేర్ప రచియుండిరి. అవి నేటివరకు క్రమముదప్పకుండ ఆచరణలో నుంచబడుచు నేయున్నవి.

రాణి నేతలక్ష్మీబాయికిమాతృ భాషయన నెక్కువ ఆసక్తి, అభిమానమగలదు. అటులని ఆయమ ఆంగ్లభాష నరసింపదు. తిరువాన్కూరునందలి కళాశాలా ప్రధానోపాధ్యాయినివస్త ఆ గ్లము ప్రథమమున యధ్యసించియు అటు తరువాత కళాశాలకే స్వయముగ వెళ్లి పూర్తిగ నేర్చుకొనెను. దిన మంతయు గ్రంథవంశమందే ఈమె కాలము గడపుచుండును.

ఈ రాజ్యమున 150 శ్రీ విద్యానిలయములు గలవు. ఇండిలి పాఠశాలలలో విద్యగఱపుటకు జాతిమతభేదములు లేవు. అన్ని జాతులవారిని సమానముగ జూచుచు నలయువారికి వేతనము నిచ్చి ప్రోత్సహించుచున్నారు. బాలికల కుపయుక్తముగ సంగీతము, కుట్టుపనిమున్నగు సకల విద్యలను నేర్పుటకు తగిన యుపాధ్యాయులను ప్రతి పాఠశాలయందును ఏర్పాటుచేసిరి. బాలికల కనుకూలముగ ప్రత్యేక వసతి గృహముల నేర్పరచి విద్యార్థినుల సంఖ్య హెచ్చుచేసిరి. బాలురకు వలెనే బాలికలను గూడ





తిరువాన్కూరు శ్రీ ఆనంత పద్మనాభస్వామి దేవళమున మూలవిగ్రహము.

వ్యాయామక్రీడల పాల్గొనునట్లుచేసి (Girl guide movement) ఏర్పాటుచేసెను. ఈ సంఘమునకు మహారాజుగారి సోదరి ప్రధానకార్యదర్శినిగ నుండెను.

రాణీ పార్వతీబాయి తన కొమారుడు ప్రఖ్యాతితో రాజ్యపాలనము చేయుటకు తగినవిద్యగఱపెను. ప్రజలయొక్కయు ఆయాప్రాంతములయొక్కయు పరిస్థితులు ఆచారవ్యవహారములు పరిచయమగుట యవసరమనియెంచి తన కుమారుని చిన్నతనమున నంసానమందలి వివిధప్రాంతములకు తీసికొనివెళ్లెను.

ఈమె ప్రాచ్యపద్ధతులపైగల యభిమానముతోబాటు ఆధునికావసరములబట్టి

నూతనవిధానముల ననుసరించుటలో యించుకేనియు వెనుదీయదు. ఆవిశాల హృదయమే ప్రస్తుతపు మహారాజుగారి కలవడినదనుటకు సందియములేదు. సర్వప్రాణులును సమానమనియెంచి జాతిమత భేదములను పాటించక తన రాజ్యమునందలి దేవళముల వారిజనులకు తావిచ్చుటయే ఈతని విశాలహృదయమును చాటుచు చున్నది. ఇంతవరకు ఇతర స్వదేశసంస్థానాధీశులెవరును యిట్టి సంస్కరణము గావింప లేదు. ఇట్టి విషయమున శ్రీమతి రాణీ పార్వతీబాయిగారు పూర్వ ఆధునికాభిప్రాయములుగలవారందరికి యిష్టమై పాలన మొనరింపగల రాజును దయారుచేసినదని చెప్పవచ్చును.



# డోంగ్రే బాలా మృతము



బలహీనమైన బిడ్డలకు పుష్టి  
యున్ను, బలమున్ను, ఆరో  
గ్యము నిచ్చును. అన్నిస్థల  
ములందు దొరకును.

మద్రాస్ విజంటు

ప్ర. వి. వరేఖ


268-చైనాబజారురోడ్డు

మద్రాసు.

ప్రప్రయిటర్లు:—కె. టి. డోంగ్రే అండ్ కంపెనీ-బాంబాయి 4

## జామాతైలము

విజంటు కావలెను



తలనొప్పి, యిక్ ఫ్లయంజా, చేయి కాలు పట్టుకొనుట  
పంటినొప్పి మొదలగువ్యాధులను ఒక క్షణములో  
పోగొట్టగల ఖ్యాతిచెందిన “జామాతైలము” నకు  
సమమగు మందు వేరేదియు లేదు. చాలా యోగ్యత  
వల్లములనుపొందియున్నది.

బుడ్డి 1-కి అణాలు 6 ఇచ్చి ఉపయోగించి చూడుడు

అమర్ చెందు, శోభాచెందు,

ఇంగ్లీషుమందులు, పలుసరకులు, న్యూయార్క్, నైటిక్  
మొరాటిక్ అసిడ్ల వ్యాపారస్థులు.

నెం. 63, నైసర్వానాయక్ వీధి, మద్రాసు



(గతసంచిక తరువాయి)

సోయా మొక్క:—

సోయా మొక్కలు కొంచెమేత్తుమాత్రము పెరుగును. పెక్కు కొమ్మలతో గుబురుగ నుండును. ఆకుల ఆకారము, రంగు, పరిమాణములందు, మొక్కలలోవలె, చాల భేదములుగలవు. ఆకులనిడుపు 1 నుండి 5 ఆంగుళములవఱకు నుండును. ఈయాకులు పండుబారి కాయలు పండుకొలది రాలిపోవుట కారంభించును.

ఈ మొక్కకు నూగుగానుండుట నైజగుణము. నూగులేని మొక్క లింతవఱకు కనుగొనబడలేదు.

పువ్వులు ఊదా లేక తెలుపువర్ణముగా నుండును. వాసన ఉండదు. ఇవి గుత్తులుగుత్తులుగ నుండును. పాధారణముగా గుత్తికి 8 నుండి 16 వఱకు పువ్వులుండును. కాని యొక్కొక్కచో 25 నుండి 45 వఱకుకూడ పూచినట్లు నిదర్శనములు గలవు.

కాయలు చాలరకములలో దబ్బగనుండును. కాని కొన్ని గుండ్రముగ నుండుటకూడ గలదు. వీనిలో 3 నుండి 5 వఱకు గింజలుండును. ఇవి గుత్తులు గుత్తులుగనుండి యొక్కొక్కదానికి 3 నుండి 5 వఱకు నుండును. కొన్నింటిలో 16 నుండి 18 వఱకు కాయలు ఉండవలయు. ఒక మొక్కయందే 300 కంటె యెక్కువ కాయలు గాయును. ఇవి గోధుమ వన్నెగాగాని, కొంచెము పసుపుపచ్చగాని, కొంచెము నలుపుగగాని యుండును.

గింజలు ఆకారమును రంగునుబట్టి విభాగింపబడుచున్నవి. కొన్ని దబ్బగను, కొన్ని కోలగను, కొన్ని గుండ్రముగనుండును. చాలరకములలో గింజలూకే రంగుగలవిగ నుండును. పసుపుపచ్చ, ఆకుపచ్చ, గోధుమ, నలుపురంగులేగాక, రెండురంగులుగలవి గింజలుకూడ కానవచ్చుచున్నవి. కొన్నింటిపై మచ్చలుకూడ నుండును.

గింజలనుబట్టియే సోయాబీను రకములుగా విభజింపబడుచున్నవి. వీనిలో పసుపుపచ్చరకము, తెల్లనిమచ్చగలవి, బంగాయనర్ణపుమచ్చ గలవి, గోధుమవర్ణము మిళితమైన వని మూడురకలుగా వేంచబడుచున్నది. నలుపువర్ణముగల వానిలో పెద్దవి పెద్దగనుండి దబ్బగ నుండునవియు, చిన్నగ నుండునవియు చేరుచున్నవి. పసుపురంగులో పైపొట్టు ఆకుపచ్చగనుండి బీజభాగము పచ్చగనుండునవియు, బీజభాగము పైపొట్టుకూడా పచ్చగనుండునవియై యున్నవి. ఇంకను కొంతమంది పంటపండుకాలమును బట్టి సోయాబీనుల వివిధరకములుగా వేర్వేరుచున్నారు.

సోయాబీనులు పండుటకు 2½ మొదలు 5 మాసములవఱకు బట్టును. 75 రోజులలోనే పండిపోవునవి గలవు. చాల విధానముగా పండునవి 150 దినములకంటె యెక్కువకాలము పుచ్చుకొనవు. వీనిలో ఆకారములో పెద్దగనుండునవియే యెక్కువకాలము దీసికొనును. ఇది యితర దేశములందు



మొక్కలపంటకు గావలసిన కాలము కాని ఉష్ణదేశములో వింకను తొందరగా పండును. వీని వ్యవసాయవిషయములగుర్చి యింకొక వ్యాసమున జూడఁగలము.

ఉపయోగము:

ఒక్క ఆహారపదార్థములందేగాక, పరిశ్రమలకును వ్యవసాయమునకునుకూడ సోయాబీను లెక్కువ యుపయోగపడుచున్నవని శేడు ప్రపంచమంతయు వానిని పండించుచున్నది. భారతదేశ మిటీవలనే మేల్కొని యీ పంటయందు శ్రద్ధవహించినది. కాని అది యింకను మిక్కిలముగ ఆభివృద్ధి గాంచవలసి యున్నది.

సోయాబీను గింజలేగాక, మొక్క సమూలముగా పిక్కింటి కుపయోగపడుచున్నది. వానిలో గింజల యొక్క యుపయోగము ఆహారపదార్థముగా మొదట గమనింలేము.

శరీరమునకు నిరంతరమర్జ్యంతావశ్యకముగా గావలసిన లోహములు, క్రొవ్యు, మాంసకృత్తులు, అదిగా గల సమస్తవస్తువులుగల పదార్థమునే ఆత్యంతోపయోగమైనదని చెప్పవలసియున్నది. ఈదృష్టితో జూచిన తల్లిపాలు పృష్టిలోగల పదార్థములందెల్ల మానవుని కత్యంతోపయుక్తమని గణింపదగియున్నది. దాని తరువాత ఆవుపాలు గణింపబడుచున్నది. సోయాబీనుపాలు వీనికెరువాత యొంచకగియున్నది. ఇతర ఆహారపదార్థములలో నిది ప్రథమస్థాన మాక్రమించును ఇతర పదార్థములందుకంటె శరీరాభివృద్ధికి గావలసిన సకలవస్తువులును సోయాబీనులందే గలవు. నవీనశాస్త్రజ్ఞులు శరీరాభివృద్ధికి తప్పనిసరిగా కావలయునను పెక్కు చిటమినులు, ఒక్కి సోయాబీనులందే గలవు.

సోయాగింజలతో తినబంధముల నెన్నిటితో చేయవచ్చును. పాలకు బదులుగా నుపయోగించుటకు వీని నుండి పాలను చేసికొనవచ్చును. ఇది అతిమూల్యవ్యాధి

గలవారికి యమూల్యమైన గుణమిచ్చునని సుప్రసిద్ధ వైద్యులు నొక్కివచించియున్నారు. అంతియగాక నరమాలకు సంబంధించిన ప్రతివ్యాధికిని, మెదడునకును, శిశురోగములకును, క్యాసరోగసంబంధమైన రోగములకును అత్యంతోపకారియని చెప్పబడుచున్నది. రక్తములో ఝారము నెక్కువకేసి శరీరారోగ్యమును పెంపొందించుటకు సోయాబీను ఎక్కువగ నుపకరించును. చైనా జపాను దేశములందు తౌధసవ్యాసము మాంసాహారులుగాను కాని తామ భుజించు ముఖ్యపదార్థము లన్నియు సోయాబీనులతోడనే తయారు చేయుచుకొందురు. ఆదేశములందు చిరజీవులు వారేయైయున్నారు.

పారిశ్రామిక వ్యవసాయరోపయోగములనుగుర్చి వ్రాయుటకునున్న సోయాబీనులతో జేసికొనవగు పదార్థములను, వివిధదేశములవారు తయారుచేయు వంటలనుగుర్చి కొంతవ్రాయుట మంచిదని యెంచుచున్నాను.

సోయాపాలు:

ఈపాలు తయారుచేసికొనుపద్ధతి గతసంచికయందే వ్రాయబడినది. మానవాహార పదార్థములలో పాలు కంటె ఉత్తమమైనది లేదని యెల్లరంగీకరించిన కషయమే. శరీరాభివృద్ధికి గావలసిన వస్తువులన్నియు నందు గలవు. కాని వీడసాదలకిది యందుబాటులోనిదిగాదు. వారదానిని ఆహారపదార్థము లమితముగా నుపయోగింపజాలరు. అదియునుగాక పశువుల సంరక్షణ భారతదేశమందు చక్కగ నుండకుండుటచే పాలు పెక్కు రోగములను మానవులకు దెచ్చిపెట్టుచున్నట్లు గమనింబడినది.

సోయాపాలు ప్రాచ్యదేశములగు చైనా, కొరియా మంచూరియా, జపానుదేశమందలి కొన్నిభాములందును, ఎక్కువగ నుపయోగింపబడుచున్నది. ఆవుపాలను అచటివా రుపయోగింపరు. కారణ



## గృహలక్ష్మి

మేమన ఆవుపాలు దూడకే నిర్ణయమనియు, ఆ పాలు ప్రాగివవారందరు జంతువులై పశువులకువలె కొమ్ములు మొలచుననియు నమ్మెదరు. ఆదేశీయులు సోయాబీనుపాలు తయారుచేసి పసిపిల్లల కిచ్చెదరు. ఈపాలు తయారుచేయు కర్మాగారము లాదేశములందమితముగ గలవు. క్రీస్తునకు 2000 సంవత్సరముల ముందుండిన వేయొనెయిన్ ట్రీ అను చైనా వేదాంతి యీపాలను గనిపెట్టెనని చెప్పుదురు. ఈపాలాకవిధముగ వాడైన వచ్చునుగాని కొంచెము తేనెగలిపినచో పోవును.

కొరియాదేశమునందెక్కువగా నీపాలు నుపయోగింతురు. వారు పాలు తయారుచేయురీతి వేరు. ఎండిన గింజలను మూడుమూర్లు కడిగెదరు. తరువాత గింజలకు రెండింతలు నీళ్లలో 24 గంటలు నానవేసి అనీళ్లతో కూడ ఉడుకుపట్టువరకు కాచి తరువాత అనీటి తోడనే రుద్దెదరు. దానిని గుడ్డలోపిండి పిండిని వేరుగా దీసివేయుదురు. ఆసారమునే వారు పాలుగా నుపయోగించెదరు.

కాని చైనాదేశీయులు వేరువిధముగా జేయుదురు. గింజలను మొదట బాగుగాకడిగి 12 గంటలకాలము నీటిలో నానవేయుదురు. గింజలు వాని మెత్తైన పెద్దవిగను అగును. వానిని రెండు గుండ్రని తిరుగుడు రాళ్లమధ్య వేసిత్రిప్పచు రుద్దిపట్టుచేయుదురు. తరువాత దానికి మూడింతలు నీటినిచేర్చి యుడకపెట్టి పిండుకొందురు. ఉవిధముగా చైనాదేశమునందంతయు కర్మాగారములలో తయారుచేయబడిన పాలు ఆపాల గోపాల ముపయోగింతురు. ఉదయమున మన పట్టణములందు పాలబేరములు సాగుచున్నట్లే చైనాపట్టణములందు సోయాబీను పాలవ్యాపారము జరుగుచుండును.

కొంతమంది చైనా గృహిణులు తమ కిష్టము వచ్చినపుడంతయు నింటినుంచే సోయాపాలును తయారుచేసికొందురు. నీటిని బాగుగా కాచిన

తరువాత సోయాగింజలపిండిని కొంచముకొంచముగా వేసి కలియపెట్టుచు తదనంతరముకూడ 10,12 నిమిషములు పొయిమీదనే యుండనిచ్చి డింపి గుడ్డలో పిండివేయుదురు. 7 భాగములనీటి కొకభాగము పిండివంతున గలుపుదురు. పాలింకను చిక్కగా గావలసి యున్న పిండి సెక్కువగా గలుపుదురు. ఈవిధానమే చాల నులభముగానుండును.

ఈపాలు నులభముగ జేర్చునగును. పిల్లల కెండకాలమునగలుగు విరోచనములకును, ఆరితముత్ర వ్యాధికిని ఆమోఘముగ పనిచేయును. కొరియాపద్ధతిని తయారుచేయబడు పాలు శ్రేష్టమని చెప్పబడుచున్నది.

ఈవిధముగ తయారుచేసిన పాలునందు చాలినంత చక్కెరను గలిపి ఎండించి దానిని వివిధపదార్థములుగా విదేశముల కెగురుచేయుచున్నారు. పాలనుండి పెరుగును తయారుచేసి దానినికూడ ఎండించి ఆహారపదార్థముగా నుపయోగించుచున్నారు.

సోయాపిండి:

సోయాపిండి రె. దురకములు. గింజలనుండి నూనె దీసినతరువాత మిగిలినదానిని పిండిచేసికొన్నది ఒకటి. గింజలనే పిండిచేసికొనుట రెండవది. నూనెదీసిన తరువాత చేసికొనుపిండి గింజలపిండివలె బలవర్ధకము గాదు. గింజలపిండి భారతీయుల ఆహారపదార్థములందు సాధారణముగాలేని ముఖ్యమగువస్తువుల పరిపూర్తిచేయును. ఈపిండితో పెక్కు పరిశోధనలు చేసి గొప్పవైద్యులందరు ఇది సంతృప్తాహారమని యంగీకరించియున్నారు.

హిందూదేశమునందీ పిండితో పరిశోధనలుసల్పి యున్నారు. మటుంగా శరణాలయమున పిల్లలకిచ్చు ఆహారపదార్థముల నుపయోగించు గోగుమపిండితో కూడ సోయాపిండిని విడింట ఒకపాలుమాత్రము గలిపి హాట్టెలుగాచేసి ఉదయము సాయంత్రము వారి



కిచ్చుచు రొగా వారే యసోగ్యమును లోపమును లేకచక్కగ నెడుగుచువచ్చిరి. భారతదేశమందటను రొట్టె సాధారణాహారమై యున్నది నూటికి 80 మంది యేరోవిధముగ రొట్టెలనాహారముగా నుపయోగించుకొనుచున్నారు. ఈరొట్టెలనుచేయు నితరవస్తువులతోబాటు సోయాపిండినికూడ కలుపుచువచ్చిన ఆచారాల ఉత్తమమనాహారము గాగలదు. అంతయిగాక ఈపిండికలిపి చేసినరొట్టె లితరములవలె త్వరగా చెడవు. విడిట నొకభాగముగాని నార్లింట నొకభాగముగాని యితరపిండితో చేర్చి రొట్టెలకేసిన త్వరగా నవి జీర్ణమయి ఆరోగ్యమును పెంపొందించును.

ఈపిండి మనము సాధారణముగాజేయు అన్ని విధములయిన లడ్డులు, వడలు, హల్వా, జిలేబీ, ఖాజాలు, మగజ్, నూతెర పేనీ, పాకములు, గులాబ్జాంబు, రసగుళ, పప్పుదము, మొదలగు లీపుపదార్థములకును, బాకర్ వడ, పట్వాడి, గాతీయ, బజ్జీ, కచ్చూరీ, దోశ, రొట్టెలు, ఇడ్లీ మొదలగు సకల పదార్థములకును ఉపయోగింపవలెను.

సోయాబీనుతో చేయవలసిన పదార్థములు పూరి

ఒక నేరు గోధుమపిండికి 10 తులముల సోయా పిండినిచేర్చి సాధారణ పూరిలవలెనే నేతితో తయారు చేసికొన్న చాల బలవర్ధకముగనుండును.

రొట్టెలు

సాధారణముగా భారతీయులుపయోగించు అన్ని విధములైన రొట్టెలందును లోహక్షారములుక్లోరిన్ తక్కువ. రొట్టెలుచేయుపిండికి సోయాపిండి నార్లింట భాగముగలిపి తయారుచేసికొన్న పైలోపము లేకుండ

బోవును. రొట్టెలుచేయురొట్టెరికిని తెలిసిన విషయమై నందున నచట వ్రాయుటవసరముగాదని తలంతును.

చట్నీ

వానిన సోయాబీనులు 10 తులములు, కొబ్బెర 5 తులములు, కొత్తిమీరి, మిరపకాయలు, అల్లము, రెండ్రెండు మాషములు (మాషము తులములో 12 వ భాగము) కరివేపాకు ఉప్పు చాలినంత చేకూర్చుకొనవలయును. రాత్రులందు సోయాబీనులను వానవేసి ఉడయము నీటిలో వానిని శుభ్రముగా కడిగికొనవలయును. తరువాత ఇతరవస్తువులతో కూడచేర్చి చట్నీవలె రుబ్బుకొనవలయును. నిమ్మపులుసుచేర్చిన రుచి చాల బాగుండును. ఇతరవస్తువులనుచేర్చి వివిధవిధములుగా చేసికొనవలెను.

సోయా కాఫీ

కాఫీగింజలవలెనే సోయాబీనులనుగూడ ప్రాచ్య పాశ్చాత్యదేశములందు వాడుచున్నారు. ఇటలీయందు సోయాబీనులను కాఫీ తెర్రీ అనియు, కాఫీ బీనులనియు చాలకాలము అమ్మబడుచువచ్చెను. రష్యా, జపాను, స్విట్జర్లాండ్ దేశములందు కాఫీకి సోయాబీనుల పొడి నమ్ముచున్నారు. ఇది కాఫీపొడరువలెనే యుండును. రంగు వాసనగూడ ఎక్కువగా భేదింపవు. ఏరకము సోయాబీనులైనను కాఫీకి పనికివచ్చును. వీనిని కాఫీగింజలవలెనే వేయించి పొడిచేసికొనవలయును. ఈ కాఫీ అతిమాత్రరోగుల కెక్కుడుగ నుపకరించును.

సోయాబీనుల నుపయోగించు ఆహారపదార్థము లందు నేయి, పప్పు, యుపయోగింపవలసిన ఆవశ్యకత యుండదు. ఎందుకన రెంటియందున్న ఉత్తమగుణము లొక్క సోయాబీనునందేయున్నవి.

(సకేషము.)



# పోటీ వ్యాసము

గృహపరిశ్రమ చే ధనము గడించుటెట్లు ?

పై సమస్యపై ఉత్తమవ్యాసముల రచించిన సోదరిమణులకు ప్రథమ ద్వితీయ తృతీయ బహుమతులుగా రు 5, రు 3, రు 2. ఇవ్వబడును. సంపాదకుల తీర్మానమే అంత్యముగా పరిగణింపబడును. ఆ పరిశ్రమ యీ క్రింది నిబంధనల ననుసరించి యుండవలయును.

1. గృహిణులు ఇలువీడకనే స్వయం సహాయముతో చేసికొనుటకు తగి యుండవలయును.

2. ఆ పరిశ్రమయందు విదేశీవస్తువుల

నుపయోగింపక అన్ని వస్తువులును స్వదేశీయములై సులభముగా లభించునవియై యుండవలయును.

3. ఈ పరిశ్రమ అనుభవసిద్ధమై యందరి అందుబాటులో నుండవలయును.

4. ఈ పరిశ్రమవలన తయారగు వస్తువులు అందరికిని అత్యావశ్యకమైనవిగనుండి త్వరగా కర్చుగావలయును.

ఈ విషయములన్నియు గమనించి సోదరి మణులు త్వరలో తమకు దెలిసిన పరిశ్రమ లనుగురించి వ్రాయుదురుగాక.

## కావలెను

ఏబదిరూపాయల జీతముగల గౌరవ నీయమైన యుద్యోగముననున్న 25 సం. (బలిజ) పట్టభద్రునికి 16, 18 సంవత్సరములకు పైబడని కన్య కావలయును. నరకట్నాదు లనవసరము. కన్య రూపవతియు, విద్యావతియు సంగీతాది లలిత కళలందు ప్రవేశము కలదియునై యుండవలయును. విద్యాపరీక్షయియున్న శ్రేష్ఠము. పైకులములోని యితర బేధముల పాటించబనిలేదు. పై విషయముల తృప్తిపరచు బాల వితంతువులైనను సరియే. ఉత్తర ప్రత్యుత్తరములు రహస్యము గానుంచబడును.

వివరములకు :-

సి. ఎన్. C/o 'గృహలక్ష్మి'.

## గమనింపు

వధూవరులు కావలయునని ప్రకటన లింకమీదట ప్రతిమాసమును ప్రకటింపబడుచుండును. వలయువారలు ఇట్టి ప్రకటనలను 15 తేదికిముందే మా కార్యాలయమునకు పంపుకొనవలయును. ఉత్తర ప్రత్యుత్తరములు రహస్యముగనుంచి వారివారి కందింపజేయుదుము. ప్రకటలకు ఒక కాలము ఒక అంగుళమునకు ఒక రూపాయ ప్రకారము చార్జి చేయబడును.

గృహలక్ష్మికార్యాలయము

పోస్టాఫీసు 752, ఎగ్మూరు, మదరాసు.



# బాలవిజ్ఞానశాఖ

ఆంధ్రజాతీయవాచకము

కొం. జగన్నాథరావుగారు

అక్షరాభ్యాసము

(కాపీరైటు)

ఓనమాలపాట

స్వరము

ఒ నమః శివాయః

సా ధసా సమాగరి

సి ధం సమః

సా సీ ధరిసా |

అ ఆ ఇ ఈ ఉ ఊ

స మా గ మా గ రీ

ఋ ఋ ఌ ఌ

సరి సమా గరి సగా

ఎ ఏ ఐ ఒ ఓ ఔ అం అః

స గ రి స గ రి సా నిసా

క ఖ గ ఘ ఙ

మ మ మ మా గరి

చ ఛ జ ఝ ఞ

గ గ గ గా రిస

ట ఠ డ ఢ ణ

సా స్స రీ గ్గ మ

త థ ద ధ న

మ మ మ మా గరి

ప ఫ బ భ మ

గ గ గ గా రిస

య ర ల వ

ధ ని రీ స

శ ష స హ

ధ ని రీ స

ళ క్ష ణ యితి ||

స నిస నిస || సా

పసిపిల్లల్లో ఒకనాటి విశోదం

కవికొండల వేంకటరావుగారు

“అడివిలోమావిడిచెట్టు నోలేన పట్టుపట్టింది. మాంచి లేనపట్టు అది. కుంచెడుఅవుతుంది నిండితే. ఆపట్టుపదగొట్టి ఆలేన తాగాలని బుద్ధిపుట్టింది ఓకోతికి. పైకి తిన్నగాఎక్కిపోయి పట్టురేపితే ఈగలన్నీ మునురుకోచ్చి కుట్టేస్తాయి దానిముక్కునూ, చెవుల్నూ, తోకనూ, ఎఱ్ఱటిప్పిల్లనూ; అందుకని ఏంచేసింది? ఆకోతి కిందనుంచి పైకెగ రేసింది ఒక సన్నావాలపేరు. ఎగరేసేసరికి ఆలేనట్టిగల్లో రాణీఈగ దానికుండంతో ఆ ఆవాలపేరు అందుతుని మెట్లోవేసుతుని ఒయ్యారంగా మెదతిప్పుతుంది. మెదతిప్పుకునేసరికి ఆ ఆవాలపే రేమైంది? అదో ఎఱ్ఱచీమలుండే కన్నులొక జారిపడింది.

మట్టి కనబడనేలే దా పేరే యీగలకు. ఆపాళంగా రాణీఈగ ఏడవడంప్రారంభించింది. మిగతా యీగలన్నీ రాణీఈగకు ధైర్యంచెప్పి ఏడవవద్దని దాన్ని ఆ చెట్టుమీదనే వుండమని నెలకడం ప్రారం భించాయి. లేనపట్టును విడిచిపెట్టి సన్నావాలపే రెక్కడపడిపోయిందో అని జగత్తంతావెదకడం ప్రారంభించాయి.



## గృహాలక్ష్మి

ఈలోపుగా కోతేంచేసిందీ? తిన్నగా గబగబాచెట్టెక్కి లేనపట్టుపిండి. ఆపాళంగా రాణీఈగ బొమ్మంటూ ఈవలకుమునిసింది. కోతి కంగారుపడిపోయి చెట్టుమీదనుంచి క్రిందకో ముళ్లకంపమీదపడింది. కోతికాల్లో ముల్లువిరిగింది. కోతి నడవలేక చెట్టెక్కిలేక బాధపడుతుంది.

పేరునెలకదానికి చెల్లాచెదరైపోయిన లేనటీగలు - ఓపిల్లాడిదగ్గజల్లి “పాపారావు! పాపారావు! నిన్ను మేం ఏమీచెయ్యం. మారెక్కలమీ దెక్కించుకుంటాం. జగత్తంతాతిప్పతాం. రాణీగారి పేరు కాసంత నెలికపెడుమాటన్నాయి. పాపారావు అన్నాడుగదా “ఈగల్లారా! ఈగల్లారా! లేనటీగల్లారా! మీరేంగరుత్తుంతులా నాబరువుమోయదానికి?” ఈగలన్నీకలిసి పాపారావుకు చెంచాడు పువ్వులేని నోట్లోపోసివాయి.

పాపారావు ఆలేన చప్పురిస్తూ కొంచెంపాకి నేలమీదోవోట ఓపిల్టచీమలకన్నంలోకి తొంగిచూచాడు. ఆపిల్టచీమల్లో ఓగండుచీమ పాపారావు పెదిమికుట్టింది. పాపారావు “కార్” అని పెదిమిచేత్తో ఇలా అనుకున్నాడు. పిల్టచీమ నలిగినలిగి చచ్చిపోయింది. ఆచెబ్బతో తక్కినచీమలన్ని మాడిలిపోయి ఆవాలపేరు పట్టుకొచ్చి పాపారావుమందుపెట్టి పట్టుకెల్లుమన్నాయి. జయజయధ్వములతో మిన్నుముట్టాయి. పెల్లి పోయి తమ రాణీతో చెప్పాయి.

రాణీఈగ ఏమిటాఅని లేనపట్టులోంచి తొంగి చూచింది. పాపారావు కనబడ్డాడు, ఆవాలపేరుతో. ఆలాతీమకురమ్మంది పాపారావుని తన యీగల్తో. ఈగలన్నీకలిసి పాపారావును పేరుతోమాడా రాణీయీగ దగ్గజుకు తీసుకెళ్లాయి.

ఆరాణీ పాపారావును ముద్దెట్టుకుని ఆవాలపేరు తనమెల్లో కేసుకుని ఈజాచెంచాడు పువ్వులేన పాపారావుకు పోసింది. పాపారావు కొద్దికాలంలోనే బర్రేఫైల్మాన్ అయ్యాడు. అప్పుడు రాణీ ఈగ పాపారావుకు చూపించి చెట్టుకిందవున్న కోతిని కొట్టెయ్యమంది. కొట్టేస్తే పాపారావుని పెల్లాడతానంది రాణీ యీగ.

పాపారావు ఉచ్చిపోయాడు. ఆపాళంగా కీడోలుచ్చుకు చెట్టుమీదనుంచే దుండుంనాయించాడు. కోతి మాడిలిపోయి కుంటుకుంటూ కుంటుకుంటూ పారిపోయింది. పాపారావుని రాణీ ఈగ గట్టిగా కాగిలింతుకుని బంగారు కంచంలో కుంచెడుపువ్వు లేనపోసి పట్టించింది. గద్రన క్రేంచాడు పాపారావు, పెల్లి బాకాలా!”

అని కథచెప్పాను. చెవిలే పిల్లలంతావిని, “మాకథలే దొంగిలించి చెప్పవు”అన్నారు పునుక్కున. “మికథలంటే?”అన్నాను అంటేవాళ్లు-“అనగనగా ఓరాజు. ఆరాజు కేడురుకొడుకుల కథారేదూ? ఈగా ఈగ తనపేరు మణిచిపోవడం కథారేదూ? కోతికోతి కాల్లోముల్లు విజగడం, మంగలాడుతీసి పారెయ్యడం, కోతి తనముల్లుతనకు తిరిగి యివ్వమనడం కథారేదూ? ఆకథలేకలిపితిప్పి చెప్పవు”అన్నారు వాళ్లు.

“అయితే మికథలో బంగారుకంచం, కంచంలో కుంచెడుపువ్వులేన పొయ్యిడం, అది పాపారావు తాగడం, పాపారావు గద్రన క్రేంచడంపున్నాయా?” అన్నాను. పాపారావు క్రేంచినట్టు క్రేంచండి మీకు కత్తెనేఅని ఛాలెంజిచేసాను. పిల్లలంతా గద్రమంటా ఒకటేక్రేంచడం; పువ్వులేన, మాతియ్యగావుందంటే మాతియ్యగావుందన్నారు.

“చాబు! జయించానుజగత్తు”ననుకున్నాను.



# తు మ్మె ద

శ్రీమతి గుడిపూడి ఇందురులీదేవిగారు

గీ. తుమ్మెదా ప్రాతదూలాలఁ తొట్టలందు, కాపురఁమొనర్చు నీవేడ కాసలందు  
కొలనులందున ముద్దులుఁ గులుక విరియు, కన్నె నెత్తమ్మిపూలేడ గడగి తెల్ల  
వారకయె లేనెలంగ్రోలఁ వచ్చుటేడ, సమయవేదివిగదె నీవుఁ పట్టుదంబ  
యెట్లెఱుంగుదె దెల్పుదు రెవరె నీకు, తమ్మిపుప్పొడివాసనల్ దవిలివెంట  
రాగ వేగ నీ వెంత దూఁరాననున్న, పిలువవచ్చెడునో గాడ్పు పిల్లవాడు  
చెంతనుండెడు కప్పకుఁ సుంతయైన, తెలియదది రొంపిగొ మున్గి తేలుటెఱుగు  
మంచివారగుణంబునుఁ మంచివార, లేటిగి మైత్రినొసర్పగాఁ నెంతురరయ  
చెడ్డవార లెఱుంగరుఁ చేరి మైత్రి, నేయనొల్లరెఱింగిన చెంతనున్న.

\*

\*

\*

గీ. పూవులన్నిటికిని మంచిఁ భోక్తవీవె, అన్నిసుమముల యందలిఁ యానవంబు  
గ్రోలిసుమములు కనుగందఁ కుండనుంచి, తుమ్మెదా యాడిపాడెదుఁ జమ్మటంచు  
తిన్నయిలు త్రవ్వవారలఁ తీరుగాక.

\*

\*

\*

గీ. పనికిమాలిన పురుగులఁబట్టితెచ్చి, మించియోర్పున సతమువోషించి ప్రీతి  
పాటలనునేర్పు నేర్పు నీబోటికలరె, గాని యెవరికిగలుగు భృంగంబ ధరణి.

\*

\*

\*

గీ. నేర్పుగల వారలకునైతె నేర్పవచ్చు, నదియుగప్తమె మాబోటి కరసిచూడ  
నేమియెఱుగక యాకుల నేరితినెడు, కీటకమునకు పూదేనె తేటమించు  
గానమునునేర్పి నిర్మలఁ ధ్యానయోగ, మలవడంజేసి మంచి తొక్కలుజెలంగ  
పెంచి దానిగని సంతసించె దీవు, నీదు నేర్పునునోర్పు వర్ణింపఁదరమె.

\*

\*

\*

గీ. ఎట్టి సుధదానికాహార మిడుదువొక్కొ, యెట్టి ఘనయోగవిద్యనీ వెఱుగుదొక్కొ  
యిట్టి ఘనజన్మసంప్రాప్తిఁ యిపుడెగలుగ, జేసితివి దానికది మాకుఁజెప్పరాదె.

\*

\*

\*

గీ. నేరిచినపాట నెవరరై నఁ నేర్పుమనిన, బ్రతిఫలములేక నేర్పమెప్పటికి జూవె  
నిన్ను నెవ్వోర గనుగొనుచున్న మేము, నీ యుదారగుణంబిత నేర్చికొనము.



## గృహ లక్ష్మి

ఉ. నల్లనివిదాశవంచు నిను నవ్వగవచ్చునె గండుతుమ్మెదా  
వల్లవపాణులం గవులుఁ వల్కుదురే యలివేణులంచు దా  
నల్లలితంపుగావ్యముల సారైకుముంగురు లుంగరంబులై  
నల్లగ నిన్నుబోలగడు నానెమటంచు దలంతురేగదా.

\* \* \*  
గీ. తవిలి సర్వపుష్ప తతిజేరి మకరంద, పానకౌతుకమునఁ బఱగుదీపు  
నగలగుణనిధాన సంపంగియాగదా, దాని తేనెగ్రోల తలపులేడె.

\* \* \*  
గీ. కనకమునకు నీకుఁ గర్పశత్రుత్వమా, తెలియ బలుకుమింకఁ తేటతేడ  
దాని దరియనీకుఁ తలదిమ్ము గొననేల, దైవచేష్టితంబుఁ దప్పదటలె.

అనుకరణములను చూచి మోసపోకుడు

# అమృతాంజనము



అన్ని నొప్పులకు సిద్ధామృతము

అమృతాంజనం డిపో

బొంబాయి — మదరాసు — కలకత్తా



# శ్రీ తిరుమల శ్రీనివాస త్రిలింగమహావిద్యాపీఠము.

శ్రీమాన్ అమృతానందనాథ గురుప్రతిష్ఠితము.

ఇందే శ్రీమతి కవితీలక కవితావికారద కాంచన పల్లి కనకాంబగారు గురుదీక్షవహించి జపతపంబులు గావించి, గురుదేవతాప్రసాదంబున శ్రీ శేవయాత్రాని గ్రంథములను రచియించిరి.



శ్రీమతి విద్యత్కవితీలక కవితావికారద కాంచనపల్లి కనకాంబగారు.

ఈ మహావిద్యాపీఠ ప్రధానోద్యోగము.

వేదశాస్త్రవిహిత స్వధర్మ తత్త్వనిరత సదాచారపరాయణులైన వారికి గురు ముఖంబున సర్వసంశయనివృత్తిద్వారా పరమశాంతిని లభింపజేయు భగవద్భాగవతతత్వైకత్యము, శ్రీ తిరుమల శ్రీనివాస త్రిలింగ మహావిద్యాపీఠము యొక్క ముఖ్యోద్యోగము.

మహావిద్యా పీఠస్థాపనాచార్యులగు శ్రీమాన్ అమృతానందనాథస్వామివారి సందేశము.

“సర్వం ఖల్విదం బ్రహ్మ” “శేమానాన్తి కించన” యనుటలో “హరిమయము విశ్వమంతయు” ననియున్నది కాన మాకు లోకముపై నిచ్చాద్వేషములు లేవు. “అన్వయవ్యతిరేకములుగా ధర్మాధర్మము లీవిశ్వంబున బరమ జిజ్ఞాసువులబోధము కొరకును, తనవిరోధముకొరకును పరమేశ్వరుడు సృష్టించెను. అం దధర్మప్రవృత్తి నేడు విశేషముగ నున్నది. ఇట్టితేజీ లోకకల్యాణమునకై యార్చ్యజిజ్ఞాసమును గాపాడవలయును. రాజబలము సంఘబలము దీని! తోడ్పడుట నేటికాలమున నరిది. కావున గాయత్రీమంత్రార్ఘానుసారముగా ధర్మనిర్విహాణోత్సాహ మెవరికికలుగునో వారలే సంఘభవించి యథా శక్తిగ నధీతిబోధాచరణప్రచారణములు గావింపవలయును.

వేదవేదాంగములు కళలు, భాషాగ్రంథములు పోష్యములు. శేషించియున్న విద్వాంసులందఱును బరిగణనముచేసి తారతమ్యములు నిరూపించి యుత్తములను సన్మానముచేయుచుండవలెను. ఒక్కొక్క విద్య కొక్కొక్కరినైనఁ బరంపర నిలువఁబట్టుటకై పోషింపవలయును. కలికాలవశమున జహళ ప్రచారము లేకపోయినను దేశకాలము లనుకూలించిన వాడు విస్తరించుటకై జ్ఞానబీజములు నిలిచియుండవలెను. గీర్వాణభాషామైనరశ్యముగల యిక్కాలమున తొల్లింటి మహానుభావు లాంధ్రమునఁ తత్వబోధమునకు జేసిన తోడుగా సంపూర్ణవిజ్ఞానలబ్ధి కావలసినసామగ్రి యీత్రిలింగపీఠమున దైవయోగముచే నెలకొల్పఁబడి యున్నది. త్రిలింగదేశమున కీ పీఠము నీ పీఠమునకు త్రిలింగదేశము నన్యోన్యపోషకంబులై యుండ నీశ్వర సంకల్పము సిద్ధించుగాక.




## గృహ లక్ష్మి

త్రిలింగమహావిద్యాపీఠ స్వరూపకథనము.

శ్రీ తిరుమల శ్రీనివాస త్రిలింగమహావిద్యా పీఠము సృజించినది బ్రహ్మధూతులగు శ్రీ ఆమృతా నందనాశపరమాత్మ.

నందు ధోడుపడి కనకాంబగారి ద్వితీయశరీరమో యన్నట్లు లామెతోపాటు ఆభేదముగ నున్నవారు పంగనామాల ఆమృతామృతముగారు.

ఈపీఠమునకు శరీరమై సకలకార్యములు నిర్వహించుటకు గురువులచే నియమింపబడినవారు దండు



శ్రీ తిరుమల శ్రీనివాస త్రిలింగ మహా విద్యాపీఠము

నదును వెంకటేశ్వరపంచాయతనదేవతలు, పైన శ్రీమాన్ ఆమృతానందనాథస్వామివారి లింబము. నుడివైపున వరుసగా శ్రీమతి పంగనామాల ఆమృతామృతముగారు, శ్రీమతి కవితీలక కవితావిశారిద కాంచనపల్లి కనకాంబగారు.

ఎడమవైపున వరుసగా దండు పార్థసారథిగారు, పంగనామాల రామానుజరావుగారు, వైద్యరాజ దండు నుబ్బావధానిగారు.

మూర్తిన్నవారు నుడివైపు కవితార్కభాను శ్రీపాద కృష్ణమూర్తిశాస్త్రిగారు.

ఎడమవైపు ఆమ్నాయార్కభానుశాస్త్రి, వడలి లక్ష్మీనారాయణశాస్త్రిగారు.

ఈపీఠమునకు ఆత్మస్వరూపము ధరించి చైతన్యమొసంగువ్యక్తి శ్రీ జీవయాత్రా కర్త గురువుత్రికయగు శ్రీమతి కవితీలక కాంచనపల్లి కనకాంబగారు.

దోడుబట్టువై మొదటినుండి గుర్వీశ్వరకైంకర్యము

నుబ్బావధానిగారు. ఆవధానులగారి విలువ ఆమృతా నందనాథులవా రెఱుంగుదురు. ఆమృతానందనాథుల వారి యంతరంగము నవధానులగా రెఱుంగుదురు. కాని సద్గురుమూర్తికై విన్నమాత్రమునఁ బులికిత గాఢుడై సామ్రాజ్యమునఁ ప్రపంచమును మఱచి పోవు నంతరంగభక్త దేవధానిగారు.



# శ్రీ తిరుమల శ్రీనివాస త్రిలింగ మహావిద్యాపీఠము

ఈపీఠమునఁ గార్యనిర్వహణమున కవధానులగారికిఁ బీఠములోని యితర శిష్యులు భిక్షులు, కరణములై, యుపకరణములై యున్నారు.

ఈపీఠము నావీర్యదించునక్కెవులు, పండితులు, కవులు, పశోక్షుప్రియులగు దేవతలు. ఇట్టి పరమో

త్రిలింగ పీఠ శాఖలు

వైద్యశాఖాకార్యములు

- 1 వైద్యరాజసిద్ధిసంస్థానము. వైద్యులకు రోగులకు నవితర సాధారణమగునాపథములకు మంత్రాలలో చనమునకు స్థానము, 3/71 లాయిదుస్సోడ్డు.



## శ్రీ తిరుమల శ్రీనివాస త్రిలింగ మహా విద్యాపీఠము.

ఈ విలాసముగలభవనము—“కవితిలక కుటీరము” అనుపేరం బరగును. అయ్యది

శ్రీమతి కవితిలక గాంచనపల్లి కనకాంబగారి స్వగృహము.

శ్లోష్టమగుసామగ్రి దైవయోగమున పీఠమునఁ బెద్దలయాశీస్రభావంబున సంపూర్ణఫలము నొసంగి యాంధ్రదేశమునకు ఫలమంగళముల సమకూర్చు గాక.

2 వైద్యరాజ డాక్టరు దంటు సుబ్బావధానిగారు, క్షయమేహాది దీర్ఘరోగములయందు చేసిన పరిశోధనములు.

3 వైద్యరాజీయములగు“ఆంధ్రవైద్యనిదానము,” “ఆభినవచారచర్య,” మొదలగునవి.

\* \* \*



## గృహ లక్ష్మి

4 వైద్యమునం దవధానిగాను వినియోగించు  
సిద్ధావధంబులు.

\* \* \*

సా హి త్య గా ఖ

ఈ శాఖ ప్రధానముగాఁ గనకాంబగార్హిపై  
నాధారపడియున్నది. శ్రీమతి కనకాంబ  
విరచియిత గ్రంథములు.

- 1 రంగశతకము—(కందములు)
- 2 కాశీయాత్ర—(సీతహరిక)
- 3 పాండవోదంతము—(వచనము)
- 4 బుద్ధచక్ర—(వచనము)
- 5 రాధ—(వచనము)
- 6 శ్రీ జీవయాత్ర—(పద్యకావ్యము)
- 7 ఆభిజ్ఞానకామంతలము—(నాటకము)
- 8 శ్రీమద్రామాయణకథాసంగ్రహము, (వాల్మీకి  
బాలరామాయణమునకు కనువాదము. చక్కని  
కందపద్యములు.)
- 9 హంసవిజయము—(వేదాంతశాటకరాజము)
- 10 అమృతసారము, (వేదాంతము. పద్యకావ్యము)
- 11 ఆనందసారము, (వేదాంతము. పద్యకావ్యము)
- 12 తోమలియ, (నానావిధముల పల్లనములుగల  
యతూర్వ మనోహరప్రబంధము నిష్పడు  
రచించుచున్నాను.)

త్రిలింగవీరమునఁ బ్రధానశిష్యులగు  
శ్రీ దంట్ల సుబ్బావధానికవి ప్రణీత  
గ్రంథములు

1. “దాసగీత” ఇది మూడువందల పద్యములు  
గల యాంధ్రకావ్యము. ఇది గురుసన్నిధానముననున్న  
తీర్థాధికారియగు సాధకుని వర్ణించును.
2. “అంబికాచరణసరోజపూజ” పరాంతికా  
చరణసరోజోపాసనమందు కవికిగల భావోద్వేగము,  
భక్తితాత్పర్యము లిందు విందుగా వినంబడును.

3. “ఆంధ్రభామినీవిలాసము” ఇది పండిత  
రాయలసంస్కృతమున కాంధ్రభాషానువాదము.

వీరశిష్యులగు దంట్ల శ్రీనివాసశర్మ  
బి.యే. బి.యల్. గారి గ్రంథములు

1. “నాగభూషణశతకము.” అమృతానందవాళ  
స్వామివారి వ్యవహారనామమున కంకిత మీయఁజే  
సెడి. ఇది ప్రతిపద్యరసోచితమగు శతకము.
2. “శ్రీ కులసీదాసచక్రత్రము” ఈప్రబంధమున  
తూర్వభాగ మారువందలపద్యములుగలది. తూర్తియై  
యచ్చగుచున్నది. ఉత్తరభాగమింక యున్న పద్యములు  
కావచ్చును. ఈగ్రంథములు రెండును శ్రీశర్మ గారికి  
కేవలము వీరమునందు సారస్వతకలాపాసనానుహి  
మచే లబ్ధమైనవి. భక్తిరసభరితములు.

\* \* \*

విజ్ఞానశాఖ

గంగాయమువాసరస్వతులలో సరస్వతి యంతర్యా  
హిని. అట్లే విరవృహావిద్యావీరముయొక్క వైద్య  
శాఖయు, సాహిత్యశాఖయు, గంగాయమునలవల  
బాహ్యప్రపంచమున భారము నిర్వహింప నంతర్యా  
హినియగు సరస్వతీప్రసవతివలె నిగూఢముగా నీవీర  
మున విజ్ఞాశాఖ వెలయుచున్నది. విజ్ఞానపుత్రనవారి  
కిందు నిత్యము 24 గంటలలో ‘నిద్రాసమాధిసీతి’  
అను న్న్యాయమున నిద్రాకాలముతప్ప, తెల్లవారు  
జామున బ్రాహ్మీముహూర్తము మొదలు కయనించు  
వరకు నీవీరమునం దెప్పుడు నేనోయొక రూపమున  
భగవద్భాగవతక్షేత్రకర్యము జరుగుచుండును.

\* \* \*

శ్రీమతి కనకాంబగారి దినచర్య.

కవిసార్వభౌమ శ్రీపాద కృష్ణమూర్తికామ్రీగారు  
శా. ప్రత్యూషంబున లేచి స్నానమును చే  
వబ్రాహ్మణారాధన





శ్రీ అమృతానందనాథస్వామి  
 శ్రీ తిరుమల శ్రీనివాస తిరింగమహావిద్యాపీఠస్థాపనాచార్యః





సాయంకాలము - ఇంటికి



శ్రీ తిరుమల శ్రీనివాస త్రిలింగ మహావిద్యాపీఠము

ప్రత్యాహారవిహారముల్ సలుపుచున్  
వ్యక్తిత్వమున్ గాంచనై  
నిత్యైశ్వర్యము గొన్న మేటియయినన్  
నిర్గుణయై జీవునిన్  
సత్యాన్వేషణసేయు మాకవకమన్  
వర్ణింతు బ్రహ్మంబునాన్."

\* \* \*

కవితీలక కనకాంబగాఁ అమె గ్రంథములు  
—ఆధునిక మహాకవులయు విద్వాంసుల  
యొక్కయు దృష్టి:—

కింకపిండ్ర ఘటాపంచానన శతావధాని  
చెల్లపిల్ల వేంకటశాస్త్రిగారు

"ఇట్టి దుర్భిక్షకాలం దెపుడొ పూర్వ  
ముపనిషత్తుల వినబడు నువిదల తల  
మానికంబును బోలెడు మగువయొక తె  
పుట్టె మనభారతీయుల పుణ్యమనగ."

అను పద్యమున గనకాంబగారి పారమార్థిక  
స్వరూపమును

ఉ. "కావున విస్తరింపక యి

కన్ విరమించెడఁ గబ్బమిద్ది స  
ద్భావులకున్ ముదంబిడుచు  
భావికలార్థుల భాగ్యరాశియై  
యీవిపులన్ యశమ్ముగని

యెల్లెడలఁ జయమందుఁగాక యీ  
కోవిదురాలి పుట్టువునకుఁ  
ఫలమజ్ఞేడు గాక పూర్ణమై."

ఈ పద్యమున జీవయాత్రాప్రాశస్త్యమును వివరించిరి.

నాటకచక్రవర్తి, విద్యకృవి మల్లాది  
అమృత రామశాస్త్రిగారు, బెజవాడ.

సీ. పోతనామాత్యుని పోకడభక్తిలోఁ  
భ్రాతదాయనిపించు పట్టులొకట  
తిక్కన మంత్రి యీతెలుఁగు తేటగ శాంతి  
వ్రాసెనాయనిపించు రచనలొకట  
బాణునినోటిలోబడక డాగినశబ్ద

జాలమాయుదియను సరణులొకట

బ్రహ్మసూత్రార్థతాత్పర్యమందలి సార  
సరణులింతియయను స్థలములొకట

సమరియున్నవి గనుగొని హంసవిజయ  
రూపకంబున హంస స్వరూపమనుచు  
చెప్పవచ్చును నిక్కంబు సిద్ధగురుని  
మహిమగాకున్న కృతీయింత మహము  
గనునె.

గీ. శారదా సత్కృతాసార సారమునఁగ  
చెలగిచెలువొందుగాదె మీ జీవయాత్ర  
గురుకులంబునగ్రమశిక్ష గఱచియున్న  
శిష్యసంతతిగనదె సజ్జీవయాత్ర.

విద్వాన్ దీపాల పిచ్చయ్యశాస్త్రి కవివర్య  
విరచితములు.

గీ. అమృతసారముగాఁ కవిత్వము రచింప  
శిష్టులొననఁగఁ బవిత్రజీవయాత్ర  
సలుపనేర్చిన సతియోర్తు చాలదొక్కొ  
కామినీలోకమున కెల్ల గాంతిగూర్పు.

క. షరదూషణ పరభూషణ  
పరతకాకవనంబు వ్యర్థపరువక పరమే  
శ్వర చరణస్మరణమునకె  
గురిచేసెక కనకమాంబ గురుకరుణాపిక్.



# ఆధునిక కాలము—కనకాంబగారి కవితాగౌరవము

జటావల్లభుల పురుషోత్తముగారు, ఎం.ఏ.

[శ్రీ తిరుమల శ్రీనివాస త్రిలింగ మహావిద్యాపీఠమున 8-12-1936 తేదీ శ్రీ కవి సార్వభౌమ శ్రీపాద కృష్ణమూర్తిశాస్త్రిగారి యాజమాన్యమున జరిగిన సభలో కవి యువన్యాసము శ్రీ. వే. బ్రహ్మశ్రీ జటావల్లభుల పురుషోత్తముగారిచే నొసగబడినది.]

కవిహృదయమును గన్పెంచునది కావ్యములోని విషయము; కవి కాళలమును గన్పెంచునది యీ విషయమును వ్యక్తపఱచునీతి. కావ్యవిషయము కవి సందేశమునుబట్టును; కావ్యకాళలము కవి కళా వైదగ్ధ్యమును బట్టును. ఆత్మసంస్కారమును గావించునది కవిసందేశము; ఆనందము నొనగూర్చునది కావ్యకళ. కావ్యకళల్యాణమును గూర్చునది సందేశము; ఆసందేశమును హృదయగురీతిలో మనల కందించునది కావ్యకళ. ఏ కావ్యములోను త్రమసందేశమును హృదయంగమ కావ్యకళయు మేళవించియుండునో యాకావ్యము ప్రశస్తమైనది. ఉత్తమసందేశము శ్రేయస్సునుగూర్చును. కావ్యకళ నిర్దుష్టములును శోభాపఠములునునగు శబ్దములచేతను భావములచేతను నేర్పడుచున్నది. కనకాంబ గారు “విశ్వశ్రేయః కావ్యం తదదోషా పరికృతేన వాగ్ధే” అని చెప్పియున్నాడు. ఈ నిర్వచనమునకు లక్ష్యభూతముగ కావ్యములను రచించిన కొలదిమంది యాధునికకవులలో శ్రీ కాంచనపల్లి కనకాంబగారికరు.

కవితాశక్తి భగవద్ధత్తమనియు నది శేవలాభ్యాస మునలన గల్గునది కాదనియు మనవారును పాశ్చాత్యులునుగూడ నమ్ముచున్నారు. భగవద్ధత్తమైన కళను భగవద్దైక్యముకొఱకే యర్పించుకవి ధన్యుడు. ఆధునిక కాలములో నిట్టి ధన్యతనొందినవారిలో ముందు మేల్కొనడగినవారు శ్రీ కనకాంబగారు. ఈయన గ్రంథములలో భక్తి, జ్ఞానము, వైరాగ్యము ప్రధానముగ ప్రతిపాదించబడినవి. నీతి సదాచారము

మున్నగు ధర్మములుగూడ యథోచితముగ బోధించబడినవి. ఈగ్రంథములలో శీవయాత్ర, ఆమృత సారము, ఆనందసారము — ఆశునవి పద్యకావ్యములు. హంసవిజయము స్వతంత్రనాటకము. ఆశ్రాధి జ్ఞానకాండలము కాలిదాసునిగ్రంథమున కనువాదము. శ్రీమద్రామాయణ కథాసంగ్రహము వాల్మీకిమహర్షి కృత బాలరామాయణమున కాంధ్రీకరణము. రంగ శతక మనునది యామెచే బంగ్లాదేశవయేట రచింపబడినది. ఇది నెల్లూరి రంగనాయకులపైఠె వైష్ణవిడినది. రాధ యను సాంఘిక నవలయు, గౌతమ బుద్ధుని చరిత్రమును వచనగ్రంథములు.

ఆధ్యాత్మిక దుర్భిక్షముచే తమతమాలాదుచున్న యాధునికులఁ బరింపఁజేయుటకే కవయిత్రి వర్తించిన యమృతసారానందసారాదులు మిక్కిలి యుపకరించు ననుటలో సందియములేదు. ఈమె వేదాంతబోధలు “నేటికాలములో బయలుదేరిన యనేక సంఘముల యొక్కయు సమాజముల యొక్కయు “మెట్ట వేదాంత” ధోరణిలోఁబడక స్వచ్ఛవైదికమార్గము ననుసరించియుండుట పరమామోదహేతువు. ఈమెది శృతి స్మృతి పురాణేతిహాస సదాచార నిబద్ధమైన శుద్ధశోధియతము. ఈ ప్రమాణములలో గొన్నింటిని గొన్నిచోట్ల పూరింపవలెనని గాని సంస్కరింపవలెననిగాని యామె చెప్పదు; ఆక్షరశకవాని నాచరణలోఁ బెట్టవలెననియే బోధించును. కాలానుసారముగా ధర్మమును మార్చుకొనవలెననువాదము నీమె యంగీకరింపదు. బుద్ధులు మనకు సిద్ధాన్నము నిచ్చినారనియు దాని ననుభవించుటయే మన విధి



యనియు నామె యాశయము. వర్ణాశ్రమభర్తృములను వదలరాదనియు, కాస్త్రములయం దకంతితమైన విశ్వాసముండవలెననియు నీమె చాల స్థలములలో బోధించియున్నది. “సంశయాత్మా వివశ్యతి” అను శత్యము నీమె ప్రమాణవిషయమున నన్వయింపజేయును. ఈమెకుగల ప్రమాణబుద్ధియంతయు నీమె గురువులైన అమృతానందవాగ్ధాన్వామివారియందు కేంద్రీకరింపబడినట్లు కన్పట్టును. గురువుపట్ల పరమ ప్రమాణబుద్ధి యుండుటయు నార్థసంప్రదాయమే. ఇతరుల వ్రాతలనుగూడ దమ వ్రాతలుగనే చెల్లుబడి కావలెనని కవులు గ్రంథకర్తలు ప్రయత్నించుచున్న యీ కాలములో శ్రీ కనకాంబగారు తమ గ్రంథాలలోని భావరత్నములు తమ స్వీయములు గావనియు నవి శ్రీ స్వామివారి కటాక్షముచే లభ్యమలనియు జెప్పుట చూడ నీమె యహంకారరాహిత్యము వ్యక్తమగుచున్నది. గురువులయందున్న యీ గౌరవ విశ్వాసములే యీమె కిట్టి కవితాశక్తిని బ్రసాదించినవాయను నూహ పాతకునకు గలుగకపోదు. కవి స్వీయచరిత్రలోని కొన్ని యంశముల ప్రతుత్తముగ గ్రంథములోనికి బ్రకటించుచుండును. హంసజయములో సుదర్శనుడు చెప్పిన యీ క్రిందిమాటలు కవయిత్రీపరముగ నన్వయింపకపోవు.

“మాటిమాటికినీ గురుని

మాటలె బ్రక్షిప్తవచ్చుచుండెగా”

కాస్త్రమునందును గురువునందునవలెనే మంత్ర శబ్దమునందుగూడ శ్రీ కనకాంబగారి కనంత విశ్వాసము గలదు. మంత్రోచ్ఛ్వాస యేవిధముగ ఫలవంతమగుతో యను భౌతికకాస్త్రీయచర్చ మన కక్కఱలేదనియు మనకు దెలియకపోయినను దాని పని నది మానదనియు చెప్పుటకై యీమె రచించిన యీక్రింది సౌలంకారపద్య మీమె యుత్తమకవితా యుదాహరణము.

పైపైని బ్రహ్మచూడుట

యేవని మరమేకెపుడది యెట్లాబోసి

అవగిది మంత్రవశనం

బేసని జీవాత్మ నీకు నేమేగానీ.

భౌతికచింతయే యేకైకచింతగను, స్వచ్ఛావృత్తియే యేకైకవృత్తిగను, నీచభావప్రకోపనమే కవితా లక్ష్యముగను భావంపబడుచున్న యీ యాధునిక కాలములో ప్రబలవృద్ధి నాధ్యాత్మికవిషయముపైకి త్రిప్పటకును, కాస్త్రములలో రామాణ్యమును గలుగజేయుటకును, భగవత్కైంకర్యమే కవితాలక్ష్యమని యుదాహరణపూర్వకముగ బోధించుటకును శ్రీ కనకాంబగారు పూనుట యాంధ్రులభాగ్య మనక తప్పదు.

అంగ్లేయ సారస్వతవిమగ్నుల దృష్టినిబట్టి యాచినను శ్రీ కనకాంబగారి కవితావిషయ మత్యుత్తమమని చెప్పకతప్పదు. “Poetry is the criticism of life” అని మాత్రూ ఆర్నెల్లు చెప్పియున్నాడు. మానవజీవితమును క్షౌణసచేసి యందలి మంచి చెడ్డలను విమర్శించి తత్త్వమును గన్పఱచుటయే కవి కర్తవ్యమని దీని రాత్నెగ్యము. మానవజీవయాత్రను విమర్శించుటయే కదా శ్రీ కనకాంబగారు గావించిన పని! ఇదియే కదా వారి గ్రంథములలోని విషయము! విషయమునకుఁ దగినట్లే యొక గ్రంథమునకు “జీవయాత్ర” యను పేరు పెట్టబడినది.

మానవజీవితమునకు ఫలబంధించిన పరమరహస్యముల నీయను తన గ్రంథములలో సువ్యక్తము గావించినది. మన వాంఛలను తుచ్చభౌతికవిషయములనుండి యత్యున్నతాధ్యాత్మిక విషయములపైకి గొంపొపుట కీమె రచనల విక్రీ విరోధమగుచున్నవి.

శ్రీ కనకాంబగారి వ్రాతలను జరువువచ్చు వాస్తవములగు నుపనిషత్తులు, గీత, రామాయణము మున్నగు సుద్గ్రంథములను బఠించుచున్నట్లే మనంబునకు గన్ప



ట్టును; ఆ గ్రంథములను బఠించునపుడు గల్లు తన్మయ  
రయు బుద్ధితానందనమును నీమె గ్రంథములను జదువు  
నపుడుగూడ గల్లుచుండును. ఈమె పంచలలోని  
కొన్నివాక్యము లా యుత్తమగ్రంథములలోని వాక్య  
ములను స్మరింపజేయుచున్నవి. ఇందు కొన్ని గ్రంథ  
కర్త బుద్ధిభూర్వకముగ సాంప్రదించియుండును;  
కాని కొన్ని యీమెను స్వతంత్రముగఁ దట్టిన భావ  
ములేయైయుండి యా దృచ్ఛికముగ నానవాక్యము  
లను బోలుచున్నవి.

అప్పురావరుదర్శనమైన మాత్ర  
సర్వసంశయభయములు సమసిపోవు  
కర్మముహరించును హృదయగ్రంథివిడును  
సత్యమిటు వేద నిచయంబు చాటుచుంట.

అను నీమెపద్య మీకింది ముండకోపనిషద్వాక్యము  
లను దలపించుచున్నది.

భిద్యతే హృదయగ్రంథిశ్చిద్యంతే సర్వ  
సంశయాః  
క్షీయంతే చాస్యకర్మాణి తస్మిన్దృష్టే  
పరావరే.

అను కైత్తిరీమోపనిషద్వాక్యము

“యతోవాచో వినివర్తంతే అప్రాప్య  
మనసానహః.”

“మాటలెందునుండి మఱిలుచుండును దేని  
మనసు చేరలేదు”

అని యాంధ్రీకరింపబడినది.

“అడుగనివానికిఁ జెప్పఁగఁ  
బడనేలా పలుగతులను బాధల జీవా”

అనునది

‘నా వృష్టికస్యచిద్బ్రూయాత్’

అను మనుస్మృతిలోని వాక్యమును దలపించుచున్నది.

శ్రుతిస్మృతులలోని వివిధవాక్యములను స్మరింపఁ  
జేయునట్టియుఁ బోలునట్టియు వాక్యములు శ్రీ కన  
కాంబగారి గ్రంథములలో నెట్లున్నవో చూపుటకై  
శ్రీ నాగభూడి కుప్పస్వామయ్యగారు కొన్ని యుదా  
హరణములను జూపియున్నారు. వానినుండి గేు  
కొన్నిటి నీపై మదహరించియున్నాను.

ఇక కాన్యకళావిషయమున శ్రీ కనకాంబగారి  
కవితాప్రాకస్త్యము నించుక పరికింపము.

ఈయను రచనలలో నెచ్చటను కోపము గాన  
రాదు. భాషావిషయమున నీమె శుద్ధశ్రోత్రియ  
మార్గము నవలంబించినది. జీవయాత్రపై వభిప్రాయ  
మొసంగుచు శ్రీ చెల్లపిళ్ల వేంకటాశ్రమిగా రిట్లు  
చెప్పియున్నారు.

‘వేరుజీవయాత్ర, ధోరణిసరళంబు,  
తప్పుకానరాదు, తత్త్వ మెల్ల  
యెడలవేద్యమిట్టి యెడల యేసాధ్యురీ  
గలుగుఁ బున్నెమెంతో నలుపకున్న.’

గోపాభావమే యొకవిశేషము కాదు. బాండిత్య  
ప్రకర్షను చెల్లు ప్రాధప్రయోగము నీమె గ్రంథము  
లలో నెచ్చటఁబట్టిన నచ్చటఁ గన్పట్టుచున్నవి.

‘శైష్యోపాధ్యాయకచే  
ఋష్యాదులు మున్నఁగాంచి రిహజర  
సుఖముల్.’

“శైష్యోపాధ్యాయకచే” అను ప్రయోగ మెంత  
‘హాయి’ని గూర్చుచున్నవో చూడుడు. వ్యాకరణ  
మును, నిఘంటువుకుగూడఁ ద్రోసి రాజుచు  
భాషలో నినుమఠయుఁ బాండిత్యము గలుగఁకుండనే  
కవనములకుబూను యునకులు కవినామధారులై  
యొప్పుచున్న యీకాలములో శ్రీ కనకాంబగారి  
ప్రయోగములు ప్రత్యేకానందమును గూర్పఁగలవు



శ్రీ కనకాంబగారి రచనలలో వర్ణాలంకారము లను శబ్దాలంకారములను వెల్లువీరియుచున్నవి. ఉపమ, దృష్టాంత నిదర్శనార్థాంత రన్యాలంకార ఘోలను వాడుటలో శ్రీ కనకాంబగారు కడుజేర్ప ర్పించిరి. తాము జెప్పఁదలచిన మహావిషయము పాఠకు నకు సులభముగ గ్రాహ్యమగుటకే యీ మె యలంకారములను వాడునుగాని యాడంబరమకొరకు వాడదు. ఈ మె తెచ్చుచోలికలు సాధారణముగ నిత్యానుభవములలోనికే.

త్రిప్పి తిప్పి తిప్పి తిన్న పనిలు జేర్చు  
గొడ్డువెంట పటి గొల్లవాను  
త్రిప్పి తిప్పి జీవు దిద్ది ప్రోచును భక్త  
తత్పరుండు హరి పరాత్పరుండు.

ఈ ప్రాచ్యపాశ్చాత్య విద్యావమ్మేశనమునకు ఫలితముగా నీయను యుయాల్యకేదాంతరహస్యము లను సుశ్యక్తము గావించుటకై ప్రకృతి కావ్యము నుండి సాదృశ్యములను దెచ్చుచుండును.

‘నడుచుచుదూలిం యప్పుడు  
గడువై శమతాను నివ్వగాగదలుట నె  
వ్వడునేర్చును దనుతల్త్ర్యము  
జడుడెవ్వడు? యత్న మిట్లుసలుప  
సహజమా.’

‘తాటి చట్టు కాయ బాటుటకై వేయ  
దానిమీదనడుచు తరుణముందు  
స్వాస్థ్యమునిలబెట్ట సహజంబుగాగాని  
దానినెట్లు చెప్పఁబూనుచుండు.

చిత్రగతులనాడుఁ జేతులాడించును  
వెట్టిచూపులఁజూచు వెతలఁబడును  
లారసియరయ కెట్లు యాత్మసిద్ధిని నిల్పు  
కొనునుబుధుని సహజగుణముతనము.’

ఈ కవయిత్రి ప్రాకృతవిషయములనుండి పరమ సత్యములను నీతిబోధలను గ్రహించుటలో జేర్పరి. నలువదేండ్లకు ‘చత్వారము’ వచ్చుట లోకములో గాంచుచున్నాము. దీనివలన సమీపవస్తువులు సరిగఁ గన్నట్లుకపోవుట సంభవించుచున్నది. ఆ వయస్సు వచ్చునప్పుటికైనను సైహికములగు కిచ్చయవాంఛ లుడగవలెననియు నాముష్మికవిషయమువైతి దృష్టిమరల వలెననియుఁ దెలుపుటకే భవమగుదు మానవుని ఛాతిక దృష్టిలో నీపరిణామమును గల్గించుచున్నాడని యీ యను యుత్పేక్షించుచున్నది.

‘మట్టుచేప్పినసామగ్రి గిట్టదింక  
దూరదృష్టిబరాత్మరు జేరవలయు  
ననుచు బోధించుఁగాబోలు సబ్బభవుడు  
దృష్టిభేదంబు నలుచదియేండ్లకొనగి.’

ఈక్రింది క్రమాలంకారములో పెంతభావ మిమద్భవదీనదో చూడుడు.

‘పరమార్థైకపరాయణుఁ  
డరయంగాబోడు లోకమాత్మసిద్ధిచే  
దయించును సంసారము  
విరమించురమించుమించువిభుడైశ్రీశా’

ఇటఁబడిపాదములో మూడువిశేషములున్నవి.

- (1) ‘మించు’ తిరావృత్తమైనది (2) మొదటి పదములోని ‘వి’ పోయిన రెండవపదమును రెండవ పదములోని ‘ర’ పోయిన మూడవపదమునగుచున్నది.
- (3) ఇంద్రియవ్యాపారమునుండి ‘విరమించిన’ పిమ్మట నాత్మపదార్థమందు ‘రమించుటయు నారమించుట ప్రారంభమైనవిమ్మట విభుడై ‘మించుట’యు జగగును. కాన భావపరంపరలోగూడ గ్రమము పాటించబడినది.

ఈపద్యము విజయవిలాసములోని ‘తలఁచు యిలాచి రసోచితంబుగఁ’ అనఁపాదమును దలపించు చున్నది.



సంస్కృతమున కాండీకరణమున కాశుస్తలములలోఁ గూడ శ్రీకనకాంబికారి కవితావైపుణ్యము వ్యక్తమగుచున్నది. ఇంతకుఁబూర్వము బయలుదేరిన యాంధ్ర కాశుస్తలములలోఁగంటె నీమె కాశుస్తలములలోనే కాలిదాసకవితాలక్షణములు హెచ్చుగఁ గన్పట్టుచున్నవి. పరీక్షాస్థానములగుకొన్ని గుట్టములలో నీమె మిక్కిలి ప్రశంసనీయులుగ నాంధ్రీకంచియున్నది.

“అస్మాకాసాధు విచస్త్య” అను శ్లోకములలో “సామాన్య ప్రతిపత్తిపూర్వకమిందారేషు దృశ్యాత్వయా” అనుచోట వ్యాఖ్యాతలు చాల యర్థములను నూచించియున్నారు. శకుస్తల నిత్యభార్యలతో సమముగఁబాడవలెనని యొక యర్థమును విశేషముగఁ బాడవలెనని మఱియొక యర్థమును గలవు. ఈ రెండుభావములును శ్రీ కనకమ్మగారు దీనికొని వచ్చుచు నిట్లు వ్రాసినారు.

గడుడక్కిన కూర్మిగడించి  
దీని న్యాయమృతపత్నులట్లగన

ఇచ్చట ‘న్యాయమృత’ అనునది యవధారణముననుండు కావ్యునందును వర్తించుటచే నీ యర్థములు వచ్చుచున్నవి.

“తాపసి శకుస్తలావణైంపెభి” అను చోటనున్న శ్లేష నాంధ్రములలోనికిఁ దెచ్చుటకై కవయిత్రిగారు “శకుస్తలక్షణము” అని వ్రాసినారు “శకుస్తము యొక్క లక్షణ” మనియు శకుస్తలయొక్క లక్షణము (ఉత్సాహము)నియు రెండర్థములువచ్చును.

సంస్కృతభాషలో శ్రీకనకమ్మగారికి మంచి పాండిత్యముగలదు. ఈమె శ్లోకములు మిక్కిలి హృద్యములుగనుండును. గ్రంథములలో సందర్భ విశేషగ శ్లోకములను వ్రాయుట యీ మెకు పరిపాటి. ఈ క్రింది శ్లోకముయొక్క గమనిక యెంతసరళముగ నున్నదో పరికింపుడు.

మనసిజకుసుమాస్త్రాత్ మానినీదృష్టి  
పాతాల్

పశుగృహధనదారా పత్యసంసర్గదో  
పాల్

పరశిపగురుసేవాప్రాప్త విద్యాభి  
మానాల్

పటుతరభవపాశాల్ పాతునః పార్వతీశః.

సంగ్రహమును హృదయంగమముననుగు భాషలో నొకపదమసత్యమును జెప్పట గొప్పకవుల రచనలలో గాంచునగును. ఇట్టి వాక్యరత్నములుప్రజల నాకర్షించి లోకములలో హెచ్చువాడుకలోనికివచ్చి సందర్భానుసారముగ సంభాషణలలోను టఁకింపబడుచుండును. అట్టివియే కొన్ని సామెతలగును. ఒకకవి గ్రంథములో నిట్టి వాక్యములెన్నియున్న నాతనికివితయంతగొప్పదిగ నుండునను భావముకూడ విమర్శకులలోగలదు. అంగ భాష మాట్లాడువారిలో షేక్స్పియరు వాక్యములే హెచ్చు వాడుకలోనికి వచ్చినవి. పిచ్చుట మిల్లను వాక్యములున్నవి. అంగ్లేయుకవులలో షేక్స్పియరు మిల్లను వాక్యములున్నవి. అంగ్లేయుకవులలో షేక్స్పియరు మిల్లనులే ప్రథమగణ్యులగుటకూడ విశేషము. శ్రీ కనకాంబికారి గ్రంథములోనట్లు సామెతలుగను ప్రసంగపద్యములుగను నుండదగిన పద్యములెన్నియొకలవు. మచ్చునకు మూడుపద్యముల నీ క్రింద నిచ్చుచున్నాను.

‘చదివిన పండితులగుదురు  
విదితముగాకున్నయెడల వెల్లులె  
పురుషుల్

చదివినఁజనువకయున్న  
ముదితెలు విద్వాంసురాండు పుట్టుక  
మంత్రి.’



‘కామియైనవాడుకల్ల సంసారంబు  
లో మునుగు నాత్మలోఁ గలంగుఁ  
గామిగానివాడు రాముడై నిశ్చింత  
సహజకర్మమందు శాంతిఁజెందు.  
ఇంటిమీదరాళ్ల నెన్నైనఁ బడనిమ్ము  
నుప్తుడై నజనుకు సుఖమునుండు  
మేలుకొన్నయప్పుడాలించు నల్లాడు  
పొరుగువారిఁ బిలుచు బొబ్బలిడుచు.’

ఈ కవియిత్రీకృత్యయొక్క రచనలాంఛనలలోఁ  
బ్రచారము నొందినకొలదియు నిట్టి పద్యరత్నములు  
నిత్యసభాషణలోనికి రాగలవని నాయభిప్రాయము.  
ఇట్టి పద్యములలోని రచనాసంగ్రహమును, భావ

ప్రాశస్త్యమును మిక్కిలి కొనియాడదగియున్నవి.

భావ గాంభీర్యమునను, బోధప్రాశస్త్యమునను,  
రచనాశిలిలోను శ్రీకవితమ్మగారి కవిత సాధారణ  
ముగ వాల్మీకిరామాయణము, భగవద్గీతమున్నగు వార్ష  
గ్రంథములలోని కవితను బోలియుండును. ఈమె  
కవితలోని యన్నిగుణములకువలెనై చెచ్చునది  
ప్రసాదగుణము. ఈమెకైలి మృదుమధురమై గంగా  
ప్రవాహమువలెనుండును. పద్యములు వినినంతనే  
యర్థమగుచున్నవ్యయకావ్యములేక ద్రాక్షాపాకములో  
నున్నవి. ఇట్టి యుత్తమకవిత యచిత కాలములోనే  
యాంధ్రదేశములో నుచితస్థానము నొందగలదనుటలో  
సందియములేదు.

జ  
ం  
డు




**ZANDU  
BALAMRIT**  
A Specific Remedy  
for  
Lean and unhealthy  
Children

Madras Presidency Agents:-  
**DAMODER & Co.**  
78. CHINA BAZAAR ROAD. G.T. MADRAS.

బా  
లా  
మ  
తం

బలహీనమైన బిడ్డలకు పుష్టియున్ను, బలమున్ను ఆరోగ్యము నిచ్చును.  
అన్నిచోట్ల జండు ఫార్మశీ ఏజంట్లువద్ద దొరకును. ధర బుడ్డి అ 10.





## పసిపాలు - పోతపాలు

శుభ్రత

బిడ్డలకు పోతపాలు వాడేటప్పుడు పాలు కాచిన నీళ్లు అప్పటికప్పుడు కలిపి వాడటం మంచిది. ఈపాలు నీళ్లు అతిజాగ్రత్తగా శుభ్రంగా వుంచాలి. లేకుంటే దుమ్మువడి ఈగలుముసిరి అనారోగ్యమౌతవి. అట్టివి వాడితే జబ్బులు వస్తవి. అందువల్ల పాలునీళ్లు చక్కగా కాచి, వడియకట్టి మూసి వుంచడం అవసరం. ఇలా తయారుచేసిన పాలు బకమారుపట్టి మిగిలితే మరొకసారి కని వుంచకూడదు.

గమనిక

బిడ్డలను పాలిచ్చి కొంచెముసేపు ఎత్తు కొని రెండుమూడు త్రేపులు వచ్చినతర్వాత పడుకోపెట్టడము మంచిది. అలాచేయడము వల్ల చక్కగా నిద్రపోతారు. పోరుపెట్టరు.

పాలు పడినవా?

బిడ్డలు చక్కగా నిద్రపోతూ మలబాధలు

ఏమిలేక చలాకీగావుండి యీక్రింద పట్టి ప్రకారము బరువులో హెచ్చవుతుంటే పోతపాలు పడినవని వాటిని వాడుతూ రావచ్చు.

వారమునకు బరువులోమార్పు:

3 నెలలవరకు

5 మొదలు 7 బౌన్సులు

3 మొదలు 6 నెలలవరకు

4 మొదలు 6 బౌన్సులు

6 మొదలు 9 నెలలవరకు

3 మొదలు 5 బౌన్సులు

దాహము

పోతపాలు త్రాగే బిడ్డలకు దాహము ఎక్కువ. ఇది జ్ఞాపకముంచుకొని కాగి చల్లారిసనీళ్లు పాలవేళి కానప్పుడు వాడుట మంచిది. నీళ్లు కొంచెము హెచ్చుగా వాడినను చెడువులేదు.



# మ గ ని చె వి లో

'అశనూయ'

(దినచర్య గురించి)

ఏమండీ! అంతచికాకు! నిద్రలేకుండా నేను చేస్తున్నానా, మీరు చేసుకుంటున్నారా? ఆ పాడుముఠాల్లబ్బుకు వెళ్లడం కొంచెం తగ్గించకూడదూ! పోనీ, వెళ్ళితే వేగం రాకూడదా? బోనుగాని తెలియక అడుగుతాను, ఏమిటిచేస్తారు ఆల్లబ్బులో? రోజూ చూచుకొనేమొగాలేనా మరెవరైనా కొత్తకొత్తఅచ్చాయిలు వస్తూవుంటారా? అలాంటిదేమిలేనా? మరేమిటి ఉంటుంది? పేకాట, బాజాఖానీ, అంజీనా? పేకాట డబ్బువేసే ఆడతారా? రోజుకేపాటి మీరు పేకాటలో సంపాదన! ఎప్పుడూ నష్టమేనా! మీముఖానికి మరొక తెలగాగవుతుంది!

అయితే, పేకాట లాడడానికి డబ్బుందీ? నేనడిగితేమాత్రం ధుమధుమలూ, రొస రొసలూనా! ఏమైనాఅంటే సణిగేచంటారు గాని రోజుకి అధమం అర్థరూపాయి నష్టం పోతూఉంటే, నెలకు పదిహేనురూపాయిలు యెవరు తిన్నాపొమ్మ! మీరు తగలపెట్టడం బాగుందీ! అది మరి లెక్కలేదు! నే నడిగితే మాత్రం డెబ్బైపదకొండు ప్రశ్నలువేసి లేదు లేదని గునిసిగునిసి ఆఖరికి అడిగినదానిలో ఆరోపంతు యివ్వడం అబ్బురమైపోవడమా!

పోనీ, నేనేం తినేస్తున్నానా? నే నేం బట్టలూ పాతలూ నగలూ నాణెములూ

కొనేసి పెట్టేనుకొని విర్రవీగేటందుకు అడుగుచున్నానా? మీ యింటిఖర్చుకు, మీ పిల్లలఖర్చుకు అడుగుచున్నాను గాని నేనేం మాపుట్టింటివారికి పెట్టివేయలేదే! నామీద ఎందుకంత అనుమానం? కాటు వేసే పెల్లాలలాగు నేనూ చేస్తూఉంటే మీకు బాగుండునుగాని నాకు అలాంటి గుణము లేదుగదా అని నన్ను యిలాగు యేడిపించుచున్నారు! యిది మీకు బాగానే ఉందీ? పోనీయండి! మొన్న శ్రావణమాసానికి ఒక్కకాసేనా కొన్నారూ? నాకేం బంగారంవస్తువులు కావాలనికాదు గాని అది తోకలాంఛనంగనుక అన్నాను. ఒకనెల పేకాట మానేస్తే బాగుండేదే! లక్ష్మీ పూజకు బుద్ధివుట్టదుగాని పేకాటకు పిదుగులు!

అయితే యిప్పుడెందు కీఘోష అర్థరాత్రప్పుడు అని అంటారా? బాగున్నది. మీకు మాట్లాడడానికి పెల్లముచూటలు చెవుల పట్టించడానికి వేళయేదీ? పిల్లలు బడి నుండి వచ్చేవేళకు నిద్రలేస్తారు. పార్టీలతో గంట మాట్లాడేసరికి కోర్టువేళయిపోతుంది. అక్కడెదో పని మునిగిపోయినట్లు ఒక రోజైనా తప్పకుండా కొంచెము ఆలస్యమైనా కాకుండా మెతుకులు నోట్లో ఉండ



గానే పరుగెత్తి వెళ్లిపోతారు! అంతవనే ఉంటూఉంటూ మరి యీ దరిద్రమేమిటి? అవునుగాని మనబంట్రోతు గుంటడు అంటాడు:—మీరూ తక్కిన స్త్రీడర్లూ కచేరీలో ఉండక ఏదో మూలగదిలో కేకలేసుకుంటూ చుట్టలు సిగరెట్లు కాల్చుకుంటూ కూర్చుంటారట! కాఫీరాగానే ముగ్గురు నలుగురు అతుకడితాగేసి బాతాఖాసీ కొట్టేసి మల్లీ కచేరీనుండి వెళ్లిపోవస్తారట! నిజమేనా?

వాడిమొగం వాడికేమి తెలుసునా! ఎంత చిన్నగుండైనా రోజూచూచినది చెప్పలేదా? కచేరీనుండిరాగానే పికారు; పికారునుండి క్లబ్బు; క్లబ్బునుండి వచ్చేసరికి తొమ్మిదిగుంటల రాత్రి! యీలోపల పిల్లలు నాచాణాలు తీసివేయడము! తిట్లు పూర్తిఅయి ప్రక్కకు చేరేసరికి పదకొండుగుంటలు అవుతుందిగదా!

మరెప్పుడు సమయం మీకు వినడానికి నాకు చెప్పడానికి, అర్ధరాత్రప్పుడు ఘోషపెట్టసంటే నాతప్పా మీతప్పా?

అసలు నాఘోష యంతకూ మీరువంటే గదూ! పినరుతీరుబాటువుంటే నోవలు పట్టుకొంటారుగదా! ఏమి చెప్పినా, ఏమి మొత్తుకున్నా, 'ఊ,' 'ఊ' అనడమేగాని చెప్పినదానిమీద ధ్యాసమేమైనఉందీ? అంతా బాగుందిగాని అల్లుడికి అలగడమే పిశాచ గుణమన్నట్లు ఆ 'ఊ' 'ఊ' అని నీరుకార్చడమే బాగుండలేదు. అది విన్నట్లూకాదు, విననట్లూకాదు. ఇదిమంచి, ఇదిచెడ్డ, అని కట్టుకొన్న పెళ్లాంతో కాస్తసేపు మాట్లాడడానికి టైములేదా లేక ఆసక్తిలేదా? అప్పుడే నిద్రపట్టిపోయిందీ! కానియ్యండి, కానియ్యండి.

## చ లో క్తు లు

చలోక్తులతో ప్రతికర్తులను మాడ్చివేయుటలో లాయర్ బార్డివంటి ప్రసిద్ధుడు నేడు గానరాడు. ఒకమా రాత్రాొక ఎన్నికలసభలో నుపన్యసించుచుండగా నొకసభికుడులేచి “లాయరు బార్డిగారూ! ఈమె తాతగారు గాడిదబండిని తోలువాడను సమాచారం మరచారా?” అని యొక్తిగా ప్రశ్నించెను. బార్డి ఒకనిముషమాగి ఉపన్యాసమును ప్రారంభించుచు, “సభికులారా! ఊమింపుడు; నామదినుండి ఆబండి యిపుడు దూరమైనది; గాని ఆ గాడిదమాత్ర మింకను జీవించియే యున్నది” అనెను. సభికులందరు కడుపు చెక్కలగునట్లు నవ్విరి. ప్రశ్నించినవా డసహాయుడై కూలబడెను.

మరొకమా రాత్ర డుపన్యసించుచుండ నొక సభికురాలులేచి కోపముచే, “నేను మీభార్యనైతే మీకు విషమిస్తాను” అనెను. లాయర్ బార్డి నవ్వుచు “మేడమ్! నీవు నాభార్యఅయితే నేనావివం పుచ్చుకుంటాను.” అని బదులిచ్చెను. తరువాత ఆస్త్రీ యెపుడును ఆతని యెదిరించి మాట్లాడలేదట.



# ప్రసవకాలమును బెలుపు పట్టిక.

సాధారణముగ స్త్రీలు గర్భము ధరించిన 280 దినములకు ప్రసవించెదరు. కడవటి బిడ్డయైన మొదటిదినము మొదలు తక్కిన బిడ్డలను వలయును. ప్రొద్దక్షనుబుదచిన పట్టిక మొదటిసంక్తి జనవరి 1.న తాకిలు గర్భము ధరించునపుడు తొదవతంక్తి అక్టోబరు రెండు తాకిలు ప్రసవించెదరు.

జనవరి	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31	జనవరి
అక్టోబరు	8 9 10 11 12 13 14 15 16 17 18 19 20 21 22 23 24 25 26 27 28 29 30 31 1 2 3 4 5 6 7	నవంబరు
ఫిబ్రవరి	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28	ఫిబ్రవరి
నవంబరు	8 9 10 11 12 13 14 15 16 17 18 19 20 21 22 23 24 25 26 27 28 29 30 1 2 3 4 5	డిసంబరు
మార్చి	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31	మార్చి
డిసంబరు	6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31 1 2 3 4 5	జనవరి
ఏప్రిల్	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30	ఏప్రిల్
జనవరి	6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31 1 2 3 4	మే
మే	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31	మే
ఫిబ్రవరి	5 6 7 8 9 10 11 12 13 14 15 16 17 18 19 20 21 22 23 24 25 26 27 28 1 2 3 4 5 6 7	జూన్
జూన్	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30	ఏప్రిల్
మార్చి	8 9 10 11 12 13 14 15 16 17 18 19 20 21 22 23 24 25 26 27 28 29 30 31 1 2 3 4 5 6	జూలై
జూలై	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31	మే
ఏప్రిల్	7 8 9 10 11 12 13 14 15 16 17 18 19 20 21 22 23 24 25 26 27 28 29 30 31 1 2 3 4 5 6 7	అగస్టు
అగస్టు	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31	జూన్
మే	8 9 10 11 12 13 14 15 16 17 18 19 20 21 22 23 24 25 26 27 28 29 30 31 1 2 3 4 5 6 7	సెప్టెంబరు
సెప్టెంబరు	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30	జూలై
జూలై	8 9 10 11 12 13 14 15 16 17 18 19 20 21 22 23 24 25 26 27 28 29 30 31 1 2 3 4 5 6 7	అక్టోబరు
అక్టోబరు	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31	జూలై
నవంబరు	8 9 10 11 12 13 14 15 16 17 18 19 20 21 22 23 24 25 26 27 28 29 30 31 1 2 3 4 5 6	నవంబరు
అగస్టు	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30	అగస్టు
డిసంబరు	8 9 10 11 12 13 14 15 16 17 18 19 20 21 22 23 24 25 26 27 28 29 30 31 1 2 3 4 5 6	డిసంబరు
సెప్టెంబరు	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31	అక్టోబరు
అక్టోబరు	7 8 9 10 11 12 13 14 15 16 17 18 19 20 21 22 23 24 25 26 27 28 29 30 1 2 3 4 5 6	



# ఆ యధికారము ఆ గౌరవము మీదే



గృహపత్ని గానుండుట సామాన్యంబు కాదు. ఎవ్వరును గమనించని మారుమనసులు గలవు. వాటిలో కొన్నిటిపై స్త్రీలకే యధికారము. “టీ” తయారుజేయుపని వారికి ముఖ్యము. తెలిసిన స్త్రీ వీ దయాస్వరూపమైన “టీ”ని తమ రుతుల కిచ్చుట మరువదు. నిర్దోషమైన యీ యారోగ్యపానమే సంసారానందము గల్గించేయుచున్నది.

“టీ” జేయు క్రమము: శుద్ధమైన వేడినీరు. కొంచెము వేడిచేసిన శుద్ధపాత్ర. ఒక నూపుక్ “టీ” యొక్కొకరికిన్ని, మొత్తముగా నొకనూపుక్ యధికముగాను పాత్రములో వేసి, బాగుగా నుడకబెట్టిన నీటిని పోయవలెను. 5 నిమిషములు తాళి, కప్పులలో పోసి, పాలు, చక్కెర చేర్చవలెను.



సంసారమునకు తగుపానము — ఇండియా “టీ”



## వింతలు - విశేషాలు

**కల్లార్లు**

ఈమధ్య లండను పట్టణములో ఒక డాక్టరు మనుష్యుడెన్నిసార్లు తోజుకు కళ్లు ఆర్చేసి ఒక లెక్క తయారుచేసెను. ఆ లెక్కలో తోజుకు పదహారు గంటలు మెలకువతో ఉండేటట్లయితే తోజుకు 2000 పర్యాయములు కండ్లు ఆర్పడము గలుగునట. ఇట్లు కండ్లార్పుటవల్లనే కండ్లకును వాటి నరములకును ఆరోగ్యము. కండ్లు ఆర్పుట ఎక్కువయినను తక్కువైనను ఆనారోగ్యమని అనుకొనవలెనట.

ఐరోపాఖండమున పుట్టిన మొదటి ఆంధ్ర బాలిక

బ్రిటన్ ల 19వ శతాబ్ది మదరాసు ప్రెమ ప్రకారము ఉదయము 6 గంటలకు జెనీవాలా నానాజీశంకర కార్యదర్శివర్గమువారి భవనమున శ్రీయుత వంగల శివరాముగారికి కుమార్తె పుట్టినది. యూరపులో నివసరకు భారగీయశిశువు లెవరైన పుట్టిరేమోగాని ఆంధ్రశిశువు లెవరైన పుట్టియుండలేదు. గాన శివరాముగారి కుమార్తెయే ఆచ్యుట పుట్టిన మొదటి ఆంధ్రశిశువు. ఈ శిశువునకు వనమినామీ అని నామకరణము చేసిరి. స్పిట్టరులందు దేశపు పౌరసత్వము బడయుటకు హక్కు గలిగినది.

**ఉత్తరములు మోసిన పిట్ట**

ఉత్తరాలు మోస్తూవున్న ఒకపిట్ట ఆరేబియాలో చచ్చి పడిఉన్నది. ఆరేబియాలో ఇయాన్ ట్రిబో అను ఒక అనాగరికతెగ గలడు. ఆతెగ తాలూకు కొంతమంది ఎడారిలో వెళ్లుచుండగా ఆ మండు టెడారిలో చచ్చిపడియున్న ఒకపిట్ట కనబడెను. ఆ పిట్టకారికి ఒక చిన్న శేఖరబాష్ప ఉన్నది. ఆ బాష్ప విప్పిచూసేసరికి అందులో ఒక ఉత్తర

మున్నది. ఆ ఉత్తరములో ఏవో గురుకులున్నవి. ఆ ఉత్తరము పారీస్ లో వ్రాసినట్లు 1936 ఆగష్టు లేకీ వేసిఉన్నది. ఆ చనిపోయిన పిట్టను, ఉత్తరమును పారీస్ పంపడమైనది.

**మనుష్యులకన్న జంతువులే ఎక్కువ ఉద్యోగములు చేయుచున్నవి**

నేను టూటల్ లో జంతువులుకూడా జీతములు గడించుచున్నవి. హాలీవుడ్ లో భిక్షువుగాలకు తోజుకు 100 రూపాయలు, కొతులకు 350 రూపాయలు వంతునను జీతములు ఇచ్చుచున్నారు. అయితే ఈ జీతాలు బాగా నచ్చుకొన్న తలివిశేటలుగల కొతులకేగాని అన్నిటికీగాదు.

**టిక్కెట్టు వివాహము**

జపానులో పెద్దపట్టణములలో క్రొత్తరకపు వివాహాలు బయలుదేరినవి. ఎవరికైనా పెళ్లిచేసుకొనుటకు పిల్ల కావాలంటే ఆతడు ఒక మెషీనులో ఒక పెన్నీ వేయవలెనట. అంతట రైలు స్టాటుఫారము టిక్కెట్టు వచ్చుచుందిగ ఒక పనుపు పచ్చటిక్కెట్టు వచ్చునట. ఆ టిక్కెట్టుమీద వరునికొరకు నెడుకుకొనచున్న కన్యల పేర్లు, వారి వయస్సులు, తూనికలు, మంచి చెడ్డలు వ్రాసియుండును. పిచ్చుట నాతడా పేర్లలో తమకు తగినదాని నెంచుకొని విలాసమునకు ఆ కంపెనీ వారికి వ్రాయవలెను. తర్వాత వివాహము జరుగును.

**పెండ్లాడని సంఘము**

హాలీవుడ్ లో నిరుడు పెండ్లాడని సంఘ మొకటి ఏర్పడినది. అందులో పదహారుగురు స్త్రీలు గలరు. వారు సినిమాలలో పేరుపొంది "స్టార్లు" అనుపించు కొనువరకు పెండ్లాడవని ప్రతము పట్టిట.



## గృహలక్ష్మి

రాక్షసపక్షి

దక్షిణ జర్మనీలో ప్రైసియాదగ్గర అడవులలో ఒక రాక్షసపక్షి కనబడెను. దాని రెక్కలు ఒక్కొక్కటి 8 అడుగుల వెడల్పు గలవట. ఆ అడివిలో ఒక రక్కసు కాళ్లతో తన్నుకొనిపోవుటకై అది క్రిందికి దూకెనట. అటుక్కున సామాన్యమైనది గాదు. ఆపక్షిని ఎదుర్కొన్నది. ఆ రెంటికీని ఘోరయుద్ధము జరిగెను. కాని ఆపక్షి గెలుచునట్లు కనబడెను. అంతలో ఒకడువచ్చి పక్షిని కాల్చి చంపెను. ఆ పక్షి అసియా, ఆఫ్రికా అడవులలో గలదని చెప్పుచున్నారు.

శవాల గుండె కదలిక

సెయింట్ లూయిలోని డాక్టరు విల్లియం బి. కవుంట్ అనే ఆయన మానవహృదయం ఆరోగ్యస్థితిలోను, వ్యాధిలోను ఎలాగంటి మార్పులు పొందుతుందో పరీక్షించి చూస్తున్నాడు. ఈ పరిశోధనలకు జంతుహృదయాలు కాని, కోడిపిల్లల హృదయాలు కాని సహాయపడనందువల్ల మానవహృదయాలమీద పరీక్ష చేస్తున్నాడు. అందుకోసం ఆరవైమాడు శవాలలోనుంచి హృదయాలనుతీసి వాటికి స్పందనశక్తి కలిగించి పరీక్షిస్తున్నాడు.

పిల్లలకు 1,400,000 పాన్ల బహుమానం

1935 సంవత్సరం మార్చి 1 వ తేదీ మొదలుకొని ఇటలీ ప్రభుత్వం పెల్లెగ్లెక్రింద పిల్లలకన్నందుకు 1,400,000 పానులు పంచిపెట్టారు. ఈ మొత్తం దబ్బంతా బ్రహ్మచారులవద్దనుంచి పన్నుమాలకంగా వసూలుచేశారు. 10,958 మంది క్రొత్త దంపతులు

చెక్కులను, 50,177 మంది తండ్రులు పెద్దకుటుంబాలకు బాధ్యతైవున్నందువల్ల బోనసులను పుచ్చుకున్నారు. ఇన్నితీష్టలు పడుతున్నప్పటికీ యుద్ధం ప్రారంభించినప్పటినుంచీ జనసంఖ్య తగ్గిపోయిందిట.

గాజుకాంత

మన శరీరములలో విభాగము లెట్లుండునో విషమలు చేయుచుండునో పుస్తకములు చదివి ఊహించుటేగాని మనము చూచుటకు సాధ్యముగా కున్నది. గాని ఎక్స్రే కి పెట్టినప్పటినుండి ఫోటోలు తీసి కొంతవరకు వాటిమూలమున చూడగలుగుచున్నారు. ఆసాధ్యములు సాధ్యములుగ జేయుట యందే కాస్త్రుచేత్తల గొప్పతనము కనబడును. ఈ మధ్యనే పలురకముల పదార్థములతో ఒక ఆడ బొమ్మను తయారుచేసిరి. అది ముప్పదేండ్లవయసు గలదిగా కనబడును. శరీరమందలి ప్రతిభాగమును రక్తవాళములతో సహాగలవు. డ్రిస్టెన్ లో ఒక స్త్రీ చనిపోగా ఆమెలోపల ఆంగములనుతీసి అస్తిపంజరమును దీని కుపయోగించిరి. లోపలి అన్నిభాగములు స్పష్టముగ కనబడునట్లు గాజువంటి పదార్థమున ప్రేక్షారేకుపయోగించిరి. అందులకామెను గాజు కాంతయని పేరిడిరి. ఆబొమ్మకు లోపల 121 విద్యుద్దీపములు అమర్చబడినవి. ఏ భాగము పరిశీలించవలెనన్న ఆభాగపుదీపము వెలిగించి గమనింపవచ్చును. దానిని తయారుచేయుటకు పలువురు కాస్త్రజ్ఞులు పలువిధముల పరిశోధనలుచేసి విజయమొందిరి. ఈ బొమ్మను తయారుచేయుటకు సుమారు రెండుసవత్సరములు పట్టెను. దీనివలన విద్యాధ్యక్షకు శరీరకాస్త్రము సులభముగ నేర్పుటకు వీలగుచున్నది.

## కావలెను


శిశువులను పెంచి పెద్దచేయు సవినవద్ధతులను దెలిసిన యొక ఆంధ్రస్త్రీ కావలయును. దాదుల శిక్షణపొందియుండిన మంచిది. ఆమెకు వనతిగృహము, కట్టుబట్టలు ఉచితము. మాతమునకు రు 20 లు వేతన మివ్వబడును.

వివరములకు :

సంపాదకుడు, 'గృహలక్ష్మి'

పోస్టుబాక్సు 752, ఎగ్మూరు, మదరాసు.





# పుష్ప చ య ము

వ్యభిచార నిర్మూలనా వ్రాయత్నాలు

మారల్ అండ్ సోమర్ హైజీన్ అసోసియేషన్ వారి ప్రతినిధి మిస్ మేలెంట్ షెఫర్డ్ వ్యభిచార వ్యాపార నిర్మూలనముగొరకు ఇండియాలో యేడేండ్లనుండి కృషి సల్పుతూవుంది. వ్యభిచారిణుల సంఖ్య పెరుగుటకు మిస్ షెఫర్డ్ చెప్పినవిషయములు గమనార్హములు.

అభాగినులు వ్యభిచారవృత్తిని ఆవలంబించడానికి కారణము దరిద్రమే అని ఆమె అంగీకరిస్తుంది. కాని వృత్తిగా ఆదే కారణమనిమాత్రం అనుకోరాదంటున్నది. క్రొత్త క్రొత్త వ్యభిచారిణులు కావలెననే షరీతులు దేశములో పున్నంతకాలము క్రొత్త స్త్రీలను సమూహ్యులవల్ల యెక్కువ లాభము యేర్పడుతుందని అభాగినులను బయటకు తీసుకొనువారు యీపనిని సాగిస్తూనే వుంటారు. కనుక వ్యభిచారము తగ్గవలెనంటే యీ క్రొత్తక్రొత్త వ్యభిచారిణులు కావలెననే వాంఛ ప్రజలలో లేకుండేలాగు చేయాలని మిస్ షెఫర్డ్ వెలిబుచ్చెను. దీనినిబట్టి దేశములోని ప్రజలభావములు చాలవరకు మారవలసి వుంటుంది.

మిస్ షెఫర్డ్ యిలా చెప్పింది:—

“మానవుని స్వభావములో, అభిప్రాయములో, బ్రహ్మాండమైన మార్పు—విప్లవ సంస్కారభావము అవసరము. ఇటువంటి పరివర్తనము లేకుండిన మనము ఎన్నిచట్టములు చేసినను, ఎన్ని పరితోధారణ ప్రయత్నములు చేసినను, యెంతటి వైద్యసహాయము చేసినను అంతయు నిష్ఫలము.”

ఈ భావములను గొప్పవరును త్రోసి వేయ వీలులేదు.

\*

\*

\*

\*

ఒక పదమూడేండ్ల బాలిక నిర్బంధమునకు పరితపించుచు వెల్లడించిన సంగతులివి

నాకు నిజముగా ఈసంవత్సరము ఖియిది అయినది. ఎప్పుడును ఇంటినుండి బయటికి పోకుండదు. నాకిటు నిలువకుండదు, నవ్వుకుండదు, ఎవ్వరితోను మాట్లాడకుండదు, స్కూలుకు పోకుండదు, ఇక నాకు ప్రొద్దుపోవుట ఎట్లు? ఈ పదమూడవసంవత్సరము నాపాదము తీయుటకే వచ్చినట్లున్నది. హా రైవమా! నాకేల ఇంతఆయుస్సు పెట్టితివి. పోనీ ఇప్పుడు నాకు పెన్సిల్ కాగితముతప్ప వేరేగతిలేదే! ఇకనించి ఇంత బజారు, ఇంత స్వర్గము, ఇంత సర్వస్వముకాబోలు. ఇక నేమిచేతును? స్త్రీలకు స్వేచ్ఛకలుగుననియు, స్త్రీలకు హక్కులు, శుభదినములు రానున్నవనియు పత్రికలు ఘోషించుచున్నవి కాని, ఆదినములు నానునుమలకు కూతుండ్రు పుట్టినతరువాత వచ్చునేమో? పోనీ అటువంటి తలిదండ్రులను ఇవ్వలేకపోతివనుకో! నన్ను చదివించమని నాతలిదండ్రులకేల బుద్ధి పుట్టింపకపోతివి? బుద్ధి పుట్టింపలేక పోతివనుకో! మృత్యుదేవతకేల రాయిగుండె పెట్టితివి? రాయిగుండె పెడితివికాని నాకు తోడు ఒక పోదరినేల ఈయగూడదు? దీనరక్ష కుడవనియు, ఆపద్బాంధవుడవనియు, లోకము నమ్మునుకాని ఎట్లునమ్మునో నాకు బోధపడుటలేదు. నేను



నీకు కనబడుటలేదా? నీవు గ్రుడ్డివాడవా? గ్రుడ్డివాడవైనచో దేశమంతయు నెట్లు పరిపాలించుచుంటివి? ఇత పక్షపాతి మొందును? పురుషులకు స్వేచ్ఛ, స్త్రీలకు నిర్బంధన, ఎంత కఠిమదవు? స్త్రీలను పురుషులకు అంత చురుకు వలచేసితివి? ఇద్దరికి సమానమాత్ములిచ్చిన నిన్ననువారెవరు? నాకేల ఆవమానము చేయించితివి? నేనేమి అపరాధమొనర్చితిని? నాకెల్లితో! నాఎదురుగ! ఆమర్త్యునితో అట్లనా ఆనివించవలసివది? నీవేమీ అమ్మాయికి నేర్పుచున్నావనియు, అట్లుతోనుట, వంటచేయుట, ఇల్లు చిమ్ముట ఇవన్నియునేర్పక చదువులట, పుత్రికలట, ఇవన్నియు ఆకువారికి ప్రయోజనములు లేవట. ఆమ్మా! ఎంత మాట. ఆకుచ్చునికి ఎంతపాగరు? నాకేమి, తండ్రియూ, లేక అన్నయూ, మామయూ, చుట్టమూ, లేకపక్కమూ? ఎవరూ దాయాదట. వచ్చి నన్ననుటయూ? ఏమికాలము; కాలవిపరీతము; నాకు పనినేర్ప వద్దనుటకాదు. చదువేమిచేసేనది? చదువులు, పుత్రికలు, స్త్రీలు నోచుకొనలేదు కాబోలు? ఇట్లునే భారతగోదరిమణులు విచారించుచున్నారు కాబోలు.

\* \* \* \*

### స్త్రీల కఠిపు

కలకత్తాలో ఆల్బర్టుహోటలులో “రేడికలు” పార్టీవారు జరిపించిన సభలో జవహరులాలుగారు ఉపన్యసించబోయి యువతీయువజనులారా అని సంబోధించినారు. కాని సభారంగములో చేరున కొక యువతి యైన లేకుండెను. మేడమీద ఎవరైనాయందురేమోయని తలయెత్తిచూచిరి. అక్కడ అంతకన్నా లేకుండిరి. అందరికి పెద్దనవ్వు వచ్చెను. జవహరులాలుగారికి ఒక ప్రైవేటిగ్రంథకర్త వ్రాసిన వాక్యము జ్ఞప్తికివచ్చినది. కలకత్తానగరము స్త్రీలకు కఠిపుపట్టిపోయిందని ఆతడు వ్రాసినాడట. రేడికలు పార్టీవారి స్త్రీలనుమాడ ఇంతఘోష ఇంతరహస్యము యేలవచ్చెనని జవహరులాలుగారు అడిగినారు. ఈపార్టీ అంతా బ్రహ్మచారులదండీ అని యెవరో సభలోనుండి లేక వేసిరి. సభాంతయు నవ్వులతో ప్రతిధ్వనించెను.

\* \* \* \*

### వేడినీళ్లు ప్రవాహాలు


హిమాలయపర్వతప్రాంతములలో కాంగ్రాగుహలవద్ద వేడినీళ్లు ప్రకృతి సహజముగా ప్రవహించుచుండును. దానితో యాత్రీకులు వంటచేసికొందురు. ‘మలూ’ జిల్లాయందు, మణిక్రవద్ద ఎత్తుదూ వేడినీళ్లు ప్రవహించు ఉష్ణజలపాతములు గలవు. ఈ పుణ్యతీర్థములను నేపించుటకువచ్చు యాత్రీకులు, వేరే పోయ్యి అక్కఱలేకుండ యానీళ్లతోడనే వంటచేసికొందురు.

పాలంపూరు తహసీలులో నేన్నకవద్ద తాత్వానీ (తప్తపానీ) అనుచోట యేటేట ఒకతీర్థము జరుగును. అక్కడ ఉష్ణజలధార పడుచుండును. ఆ పుణ్యజలములు చాలపవిత్రములనియు, ఒక్కసారి మునిగినచో కడుపుకోష్టి పోవుననియు నమ్మకముగలదు.

తామఘర్ తాలూకాలో కాంగ్రాతహసీలునందు నాకనది లోయలలో వేడినీటి ధారపడును. యాత్రీకుల ఉపయోగముకొరకు ధారచుట్టూ రాతిచపటాచేయబడియున్నది. అక్కడనుండి ఒక చెరువు లోనికి నీరుపడుటకు ఒక మట్టిగొట్టము అమర్చబడిఉన్నది. చెరువులో యాత్రీకులు స్నానముచేతురు.


\* \* \* \*





యధానికి తయారు !


పెన్సిల్ అను నీటిపట్టి దేనితోనైన పోరాడుటకు రక్కలను  
చాచి, ముక్కును ముందునకు వంచి తయారగును.



బోకియో నగరమందలి మాత్రవ ఆహారభవనము.

కోట్లకొలది భవముఖర్చుపెట్టి 20 సం. కాలము నిలి





శ్రీమద్రామాయణమున గాన గల బయలుదే బాక్ష్మిని జ్యోతిరత్నం.



భూగర్భనగరం

ప్రాస్తుడేకంలో ఆమీన్న అనేచోట భూమితవ్వ లోపల ఒకనగరం నిర్మిస్తున్నారు. 7,500 అడుగుల వైకాల్యంగల మందిరాలు దారులు నిర్మించగినభూమి త్రవ్వవారు. ఇంకా ఎంతమారం తవ్వదాలో నిర్ణయంకాలేదు. యూరపుఖండములో ఇంతవరకు నిర్మించిన భూగర్భనగరాలలో ఇంతపెద్దదిలేదు.

మాడవతాబ్దంనుంచి ఈనగరం అక్కడవుంది. ప్రాంతీయశత్రువులు వారిమీద దండెత్తివచ్చినప్పుడల్లా ఆ భూగర్భనగరంలో వారు దాగివుండేవారు. ఆనగరం అక్కడవున్న సంగతే తరువాత జనులు పూర్తిగా మరిచిపోయివారు. ముప్పదిసంవత్సరాలక్రితం ఒకఫావరీ ప్రాతకాగితాలు తిరగజేస్తూవుండగా అక్కడ ఒకనగరం వున్నట్లున్ను, దాని పూర్తివివరాలున్ను కనుక్కున్నాడు. చివర కాస్థలంకూడా గుర్తించాడు.

ఈరోజున రెండుకోడలు ఆభాగం త్రవ్వచూస్తున్నారు. ఇంతవరకు 300 గదులు త్రవ్వవారు. అది భూమిపైభాగానికి నూరుఅడుగుల లోతునవున్నది. వాటిని పెద్ద సభాగారాలుగా వుపయోగించవచ్చునని అనుకుంటున్నారు. ఇంత లోతునవుంటే అక్కడినుంచి పొగపోవడానికి గొట్టాలువున్నవా అని పరీక్షోధన చేశారు. అక్కడనుంచి కొంతమారానవుండే కొండలమీదికి గొట్టాలువుండేవనీ, ప్రజలు ఈ భూగర్భనగరంలోవున్నారని గుర్తించకుండావుండటానికి ఆలాచేస్తుండేవారనీ తెలుసుకున్నాడు. 18వ శతాబ్దములో ఉప్పు దొంగిలించేవారున్ను, పన్నులు చెల్లించనివారున్ను, రాజద్రోహులున్ను ఆనగరంలో దాగివుండేవారట.

\* \* \* \* \*

నిద్రలో గుర్రు

లండనులో కాపురముచేస్తున్న ముప్పదేండ్లక్రింద నిద్రలో బ్రహ్మాండము బ్రద్దలయేటట్లు గుర్రు పెడుతుంది. తెల్లవాగ్ధూ పిరామములేని గుర్రు. ఇది ఆమెధర్మయేమాత్రము యిష్టములేదు. పైగా యీ గుర్రు వల్ల ఆరేనికి రెండుసంవత్సరములుగ నిద్రలేచేలేదట. ఈగుర్రును నివారించవలెనని భార్యార్థరైద్దరు అనేక ఉపాయములు చేసిరి. కాని ప్రయోజనము లేకపోయినది. పిమ్మట ప్రాణమువిసిగి భర్త ప్రపంచమునగల వైద్యప్రముఖులొక విజ్ఞానం చేసికొన్నాడు. ఈవిజ్ఞానం వృధాగాపోలేదు. గుర్రును అరికట్టి ఉపాయాన్ని ఒకయవకుడు చూచించి మన్ననలను పొందగలిగాడు. ఈ యవకుడిపనికి తీసికొనిన సాధన సామగ్రి ఒక మైక్రొఫోను, ఒకగంట, ఒకఅలారం. ఈసామగ్రినంతమ యెట్లో ఆమెకు తెలియించినాడు. ఆమె గుర్రు ప్రారంభించగానే మైక్రొఫోనులో వివరమవుతుంది, అలారం కొడుతుంది, యీవిధంగా నిద్రపోనీయకుండా చప్పుడగుతుంది. నిద్రపట్టకపోతే గుర్రు రానేరదు. ఈఉపాయంవల్ల ఆమె గుర్రుపోయింది. భార్యగుర్రువల్ల నిద్రాపాభ్యవహింపవలెన భర్త లీ ప్రేమపాయము పరీక్షింపతిగినది.

\* \* \* \* \*

తెల్లబానిసలు

అమెరికాలోని దేశాలలో బానిసత్వంవుంది. ఆదేశాలను బాగుచేస్తున్నాం అంటారు పాశ్చాత్య నియంతలు. కాని ఆ నాగరిక దేశాలలోకూడా అడవిల్లలను బానిసలుగా మోసపుచ్చి తీసుకుపోవడం



ఈనాటికిన్నీ జరుగుతూవుంది. స్కాట్లండుయార్డువారు ఎన్ని తెలివిలేటలతో ప్రయత్నిస్తున్నా ఇంగ్లండులో కూడా ఇది జరుగుతూనే వుంది.

సినిమాస్టూడియోలదగ్గర ఎక్స్ ప్రోలుగావుండే సిల్లలను ఎక్కువజీతా లిప్పిస్తామని భ్రమపెట్టి సరాసరి వాయువిమానాలమీద ప్రాన్సుదేశానికి జేరవేస్తారు. తరువాత వారిగతి ఏమయిందీ ఎవరికీ తెలియదు. ఇలా సిల్లల్ని మోసగించి తీసుకుపోయే సంఘంఒకటి వెస్ట్ ఎండ్ లోవున్నది. ఇటీవలననే వారిచేరినంది అద్వైత వకాత్తు తర్ఫీదుచూపినదైన ఒక పదిహేడేండ్లపిల్ల ఈరహస్యం తెలుపెట్టింది.

\*

\*

\*

\*

ఏమీ అపాయకరంకాదు

చలిజ్వరంక్రిములను మొదట కనిపెట్టిన సర్ లోనాల్డోరోస్ అనే దొంగగారు “టీ”నిగురించి మాట్లాడుతూ “నేను యితరవరకు ప్రతిరోజూ తప్పుపండా రెండు మూడుసార్లు టీని త్రాగుతూవున్నాను. దీన్ని నిరాశ్చర్యకరంగా త్రాగవచ్చునని నా ఆభిప్రాయం. నాగరకతవిశేషంగా ప్రబలివున్న యూరోప్ లో అనేక మైన యితరభోగాలతోపాటు టీ ఆభ్యాసంగూడ అనుభవయోగ్యంగావుంటుంది. ఇది కేవలం నిరపాయకరమైనది. బడలిక తగ్గించి నేద దీరుస్తుంది” అన్నారు.

అంతతెలిసినవాడు టీనిగురించి అవిధంగా చెప్తుతూవుంటే, అది మంచిదికాదనే అభూతకల్పన యెక్కడి నుంచివచ్చింది? అయితే అద్వైతవకాత్తు టీలోవుండే మంచిగుణాలు యిప్పుడేప్పుడు యావన్ముదికి తెలిసిపోతున్నవి. కొంచెం చదువుకున్నవాళ్లదగ్గరనుంచి వైఅంతస్తులో వుండేవాళ్లంతా యీ వ్యతిరేకప్రచారగుల మాటలను విశ్వసించడంలేదు. సర్ లోనాల్డోరోస్ దొంగగారి మోస్తరుగానే, టీని విశేషంగా వాడుతున్న వాళ్లు దానిలో మంచిగుణాలు లాభాలు యావత్తు స్వయంగానే అనుభవముమీద తెలుసుకుంటున్నారు. కాస్త్రువేల్తలు, పరిశోధకులుగూడ అప్రమత్తులైయుండలేదు. టీలో యిదివరకే అందరికీ తెలిసివున్న మంచి గుణాలుకాక, మానవకోటికి ఉపయుక్తంగావుండే గుణాలు టీలో యేమేమివున్నవో వాటినిన్నిటిని పరిశోధించి కొత్తకొత్త సంగతులను కనిపెడుతున్నారు. లేనీటియొక్క రంగు, రుచి, సువాసన, మంచిదనము మొదలయినవన్నీ ఆకులోనున్న వస్తుగుణాలవల్ల యేర్పడుతవి. టీ త్రాగినతరువాత మనము మెదడు నేదదీరిపోయిగావుండడానికి యిదేకారణం. టీ త్రాగితే నరాలకు పుష్టివస్తుంది. శరీరపటుత్వం పెచ్చుకుంది. ఇది ప్రతివారికీ నిత్యమూ కలుగుతుండే అనుభవం. అందుచేత కాయకష్టంవల్ల జీవించే పాటకజనానికి, మనోపరిశ్రమ అవసరమైవున్న ధీమంతులకును, ప్రకృతినీధ్ధంగానే వారివారి శరీరనిర్మాణంలోని అవయవాలు శ్రమాధికృతవల్ల శిథిలతబొందుతూవుంటవి. అటువంటి సందర్భంలో అటు దేహబలంగాని, యిటు బుద్ధిబలంగాని కొరవడకుండా వాటికి ఉత్తేజం కలిగించేటందుకు టీత్రాగడం అత్యవసరం అగత్యం.

“టీ త్రాగడంవల్ల మెదడుకు ఉత్తేజం కలుగుతుంది. ఎల్లప్పుడు చురుకుదనంగాను ఉత్సాహంగాను వుండటానికి టీ త్రాగవలెను” అని న్యూయార్కు, కొలంబియా యూనివర్సిటీలోని కాలేజీ ఆఫ్ ఫార్మసీకి చలవలిగావున్న డాక్టర్ బస్సీదొంగారు చెపుతున్నాడు.



# గ్రంథ పరిచయము

సా హి ని (పత్రిక)

ఇది 23, స్ట్రీంగర్స్ వీధి, జి. టి. మదరాసునుండి శ్రీయత న్యాయపతి నారాయణగారి సంపాదకత్వమున ప్రతి మంగళ శుక్రవారము వెలువడుచు ముఖ్యముగా రైతుల యభ్యుదయమునకై పాటుపడు పత్రిక. ఇది వెలువడుటకుముందే ప్రభుత్వమువారు రెండువేల రూపాయలను సెన్సూరిటీ కట్టించుకొన్నారు. ఇటువంటి బాలార్హములకు చెనకకుండా నిది యభివృద్ధి జెందునని యాశించుచున్నాము. హిందూదేశము కర్షకుల దేశము, వారు బాగుపడినచే దేశము బాగుపడును. వారు బాగుపడవలయునన్న నిట్టిపత్రిక లత్యావశ్యకములు. ఇది యట్టికొరత తీర్చగలదని యందు ప్రకటింపబడు విషయములు సాక్ష్యములుగ నున్నవి. విడిపత్రిక అరణా.

సాహిత్యలత 11-వ కుసుమము.  
అభినీనియా రచయిత శ్రీమతి కవితలక పుల విభ్వంసము వర్తి కమలావతీదేవిగారు. దీనిని ప్రకటించిన శ్రీయత కల్గపాలెం కృష్ణారావుగారు సంపాదకీయములో "నాటకములు రచించినగాని కవిత్వము పూర్తిగా వచ్చినట్లు గాదని పిచ్చినమ్మకముతో (గ్రంథకర్త) భగీరథప్రయత్నము చేసినట్లు గనపడుచున్నది" అని వ్రాసిరి. చేసినది భగీరథప్రయత్నమైనను ఫలికము భగ్నమైనది. ఎయ్యది వ్రాసినను ఎట్లు వ్రాసినను నాటక మననగును నేని యీ గ్రంథమున కా నామధేయము చెల్లును. వస్తువిషయమున గాని, రచనావిధానమున గాని, భాసావిషయమునగాని మరెద్దానిలో గాని దీనినిగూర్చి వ్రాయవలసినది లేదు. కాని ఆధునికసమస్యలను గూర్చి వ్రాయ ప్రయత్నించిన కవితలకగారి యోగ్యతానుమే. ఇకమీదట రచయిత్రుగా రుత్తమ గ్రంథముల రచింప బ్రయత్నింతురనియు, 'సాహిత్య లత'యందు పరిచయితులైన కుసుమములు పూనుననియు యాశించుము.

ఇది భరద్వాజాయుక్తేద గ్రంథముల ద్వితీయ కుసుమముగా వెలువడినది. దీనిని డాక్టరు పురాణ పండ్ రామయ్యార్థిగారు రచించిరి. నేడు క్రమక్రమముగా నాయుక్తేద ప్రాముఖ్యము గమనింపబడుచున్నది. కావున అందు సంస్కృతమునగు గ్రంథములను తేటతెల్లముగు తెలుగులో జనబాహుళ్యమున నుపయోగపడునట్లు రచించు నావశ్యకత గలదు. ఇందు సంస్కృతమునకు తెలుగు వ్రాయబడినది. ఇది యందరికిని మలభముగనుండు రీతి వివరముగా రచింపబడియుండిన బాగుండును. రాబోవు భాగముల నారీతిగా ప్రకటించిన మంచిది. ప్రతులు వలయువారు సంపాదకుడు: భరద్వాజాయుక్తేద గ్రంథమాల, కాకరపట్టు, తణుకు తాలూకా, పశ్చిమ గోదావరిజిల్లా అని వ్రాసిన బిడయగలరు. వెల 0-12-0.

ఇది నోబుల్ కళాశాలయందు తుఖారామ్ అంధ్రోసాధ్యాయులుగా బనిచేసి, పెన్న గ్రంథముల రచించిన



శ్రీ రామవీరబ్రహ్మకవిగారిచే రచింపబడిన పద్య కావ్యము. ఈ భారావ తన తండ్రివిజయించిన శ్రీ కృష్ణ దేవరాయలను తండ్రియాడతిని వివాహమాడి, ఆతడు దాసీపుత్రుడని తల్లియు దాసియు నుగ్గోధింప నొడ బడియుండ నాయుదంతయు రాయలెఱింగి యామెను పట్టివించికి పంపెను. ఆమెయు పశ్చాత్తప్తయై నింటికి పోక రాయల రాజ్యమునందేయుండి కంబము చెరువు గట్టించి నీవలపాలిటి పెన్నిదానమై అన్నపూర్ణ యను నామధేయమునంద రాయల యెఱింగి యామెను తిరిగి దేవేగా స్వీకరించెను. ఇది యందలి యితి వృత్తము. ఇది చరిత్రాత్మకము. కథకు సంబంధము లేని పుత్రవిషయముల పైత మిందులో చేర్పబడినవి. కవితయందు ప్రబంధకవుల అనుసరణములు గలవు. ఇది ఇంటర్మీడియేటుకు పఠనీయగ్రంథముగా నంగీ కరింపబడినది. వెల రు. 1.

ఇది చిట్టిల్ల నుబ్బారాయుడు ద్రావిడవంశ (సహాయోపాధ్యాయుడు, బోర్డు చరిత్ర హైస్కూలు, ఎలమంచిలి) గారిచే రచింపబడినది. ద్రావిడ వంశజుల గోత్రములు, పక్షములు, ప్రవరములు, వంశనామములు మొదలగువాని యుత్పత్తులు, వాని పరస్పర సంబంధములు నిందు వివరముగ గలవు. వెల 0-8-0.

ఆంధ్రులకు చిరపరిచితులైన పులిగోరు శ్రీయత వడ్డాది సీతారామాంజ పతకము నేను కవిగాను దీనిని రచించితి. ఇందు "భా! కింకోటానన, సేమ తైలభవనా! శ్రీ సత్యవారాయణా!" అనుమకుట మతో పద్యములన్నియు యేకప్రాసాహ్వాల వృత్త ములైయున్నవి. ఏకప్రాసమైనందున వచ్చిన పద జాలము పలుమారువచ్చినను ధార కుంటుపడక యున్నది. వెల 0-2-0. భాసింకోటలో గ్రంథకర్త గారివద్ద దొరుకును.



## నీ చర సాంసర్యమెంతో నీ వయస్సంత

క్రింది చర్మపు తైలగ్రంథులు పనితేమనపుడే ముడుతలు గీతలు వైలు చేయను. శైచర్యమునకించి కఱకు దనము ప్రారంభించును. ఈ రెండు చర్మము లను నుంచి స్థితియందుంచుము.


గీతలు ముడుతలు: ప్రతిరాత్రి పొండ్నుకోల్లా క్రిము పూసిన మానుము. ఇది క్రిందిచర్మమునకు మంచి శక్తిని గొనిపోయి తైలగ్రంథులను కండరములను బలపరచును. ఇది కోమకుశలముల కుద్ధి చేయుటవలన వల్లని మచ్చలు మాయము.

కఱకు చర్మము: పొండ్ను వాని పింగ్ క్రిమును పూసిన మాయచుగును. పొండ్ను కోల్లాక్రిము ఉపయోగించిన తరువాత ముఖమునకు, మెడకు చేతులకుగూడ పొండ్నువానిపింగ్ క్రిము పూసి రాత్రంతయు నుండనిచ్చిన ఉదయమున చర్మము మృదువుగా నూతనముగా మనోహరముగనుండును.

ఉచితము: దీనిని నేడే పంటి పొండ్ను రెండు క్రిములట్యాయిలను పొండ్ను ఫేసుపొడరు మదిరులను ఉచితముగా బడయుదు. (చెక్ షేడు) సేచురర్...  
.....కోశ్ క్రిమ్.....బ్రెస్ట్.....

డాక్టర్ అండ్ సెయ్మర్ లిరు తెజ్,  
3, విటెట్ కోడ్డు, బొంబాయి.  
పేరు.....  
దినునామా.....No. GL. 10.





## సంపాదకీయములు

ప్రేమ - త్యాగము:

నిష్కళంకముగు ప్రేమయందు త్యాగ మంతర్భూతమైయున్నది; త్యాగమునందు ప్రేమ అంతర్లీనమైయున్నది; ప్రేమలేని త్యాగముగాని త్యాగములేని ప్రేమగాని ప్రపంచమున నూహించుటకు సాధ్యము గాదు; ప్రేమయే త్యాగము; త్యాగమే ప్రేమ. ప్రేమ ప్రతిఫలముగోరదు. స్వార్థ పరత్వము చేతతేరనివ్వదు; న్యూనతాధి క్యతల గమనింపదు; సాహసములకు వెను దీయుదు. ప్రేమహృదయుడు పరమాత్ము డందురు. కొందరు ప్రేమయే పరమాత్ము డందురు. యవతీయువకుల మధ్యగలట్టిప్రేమ కిట్టిగుణము లుండునాయను సందియ మనా వశ్యకము. నిజమైన నిష్కళంకమైన ప్రేమ యెట్టిచోటనైన నీగుణములకు దూరముగ నుండజాలదు.

1936 వ సంవత్సరము డిశంబరు 10 వ తేది ప్రపంచచరిత్రలో నాచంద్రతారార్క ముగా నుండుటకు సువర్ణాక్షరములతో లిఖింబడవలసిన దినము. ఆ దినముననే ప్రపంచమునందద్విదీయమై, యతివిశాలమై, యనన్యశైవైభవోపేతమై, రవియస్తమింపని బ్రిటిషు సామ్రాజ్యాధినాథుడైన అష్టమ ఎడ్వర్డు సార్వభౌముడు తాను హృదయ

పూర్వకముగ ప్రేమించిన ప్రణయమూర్తిని వివాహమాడుటకు తన ప్రభుత్వ మంగీకరిం పకపోవుటచే సామ్రాజ్యమును తృణముగ పరిగణించి పరిత్యజించి ప్రేమ, త్యాగ సామ్రాజ్యములకు చక్రవర్తియై నాగరికతా లోకహృదయసింహాసనమునధిరోహించెను.

ఎడ్వర్డుగారికి 42 రెండు సంవత్సరముల ప్రాయమైనను వివాహము గాలేదు. తనకు నచ్చిన వనిత దొరకనిచే కారణమై యుండ వచ్చును. వారు గతసంవత్సరారంభమున తండ్రి యనంతరము రాజ్యాధికారమును పూనిన తరువాత వివాహవిషయమై పెక్కు ఊహలు బైలుదేరెను. గత ఆగస్టుమాసమునందు ఏ డ్రియా టిక్ సముద్రమునందు విహారమునలుపుచున్న కాలమున వారివెంబడి పెక్కుయువతు లుండిరి. వారిలో నమెరికాదేశీయురాలైన వాలెన్ ఎర్నెస్ట్ సింప్సన్ సతియొక్కరై. సార్వభౌము లా కాలమున చేయుచున్న కార్యజాలమందు పాల్గొనుచువారికి నమీష వర్తియైయున్నందున అమెరికాయందలి పత్రికలు చక్రవర్తికిని ఆమెకును వివాహము జరుగవచ్చునని ప్రకటింపసాగెను. కాని బ్రిటిష్ ప్రతిక లా విషయమై యేమియు ప్రకటింపక మిన్నకున్నందున నందలి రహ



స్వము లెవరికిని దేలికువయ్యెను. కాని అక్టోబరుమాసమున సింస్సనునతి కోర్టులో విడాకులకై ప్రయత్నించి డిక్రీనిపొందెను. ఇది పత్రికలందలి యామలను మరింత బలపరచెను.

వాలిన్ ఎర్నెస్ట్ సింస్సను అమెరికా యందలి బాల్టిమూరుపట్టణ నివాసస్థురాలు. ఇంగ్లండుచరిత్రలో సుప్రసిద్ధులైన నార్మను ప్రభువులవంశమున జనించినది. ఈమె కివుడు 38 సంవత్సరములు. ఆమె మొదట 1916 వ సంవత్సరమున అమెరికా నౌకాసేనానియగు స్పెన్సరును వివాహమాడెను. ఆరుసంవత్సరము లాతనితో కాపురమొనరించి విడాకులుపొందెను. తదుపరి ఎర్నెస్ట్ సింస్సను అను అమెరికను న్యాయవాదిని వివాహమాడెను. ఆతనికి ఇంగ్లండులో షిప్పింగ్ ఏజెంటు ఉద్యోగమొనెందున నామె ఇంగ్లండులోనే యుండెను. ఎడ్వర్డుగారు వేల్పుయువరాజుగా నున్నప్పుడే యామెను గలసికొనుట తటస్థించెను. వారిపరిచయ మభివృద్ధినొంది, స్నేహరూపముదాల్చి యంత్యమున ప్రణయముగా పరిణమించెను. అప్పటి నుండియు నామె రాజాంతఃపురమున జరుగు విందులకెల్ల మంత్రులతోగూడ నాహ్వానింపబడుచువచ్చెను. కొంతమంది దీనిని సహింపరైరి. ఈసమాచారములెల్ల బ్రిటిషు పత్రికలందు ప్రకటింపబడకుండ నాపబడెను. కాని అమెరికాపత్రికలు విరామములేకుండ చక్రవర్తి నామె వివాహమాడుననియు, నామె రాణిగానున్నదనియు వ్రాయ ప్రారం

భించెను. అంతట మతాధికారులును మంత్రులును ఊరకుండు టుచితముగాదని తీవ్రముగ నాలోచింప మొదలిడిరి. చక్రవర్తి మాత్రము తా నామెను వివాహమాడ నిశ్చయించుకొన్నట్లు బాల్టిన్ ప్రధానితో చెప్పివైచెను. ప్రభుత్వము, సామ్రాజ్యమందలి యితరరాష్ట్రములు దాని కంగీకరింపనిచో రాజ్యమును త్యజించుటకు సిద్ధముగ నుంటినని తెలిపెను. ప్రజలు చక్రవర్తిగారి యాశయములతో నేకీభవించినను వారి ప్రభుత్వమునురాష్ట్రములు కంగీకరింలేదు. కారణ మేమన సింస్సనీతని రాచకన్యకగాదు; పైగా రెండుమార్లు విడాకులిచ్చినది. అదియునుగాక బ్రిటిషు రాజ్యాంగపద్ధతి దాని కొప్పుకొనదు; సాంప్రదాయముల కదివ్యతిరేకము. తుదకు చక్రవర్తి 'మార్గనాటిక్' వివాహమునకైన అనుమతివ్వవలెనని కోరెను.

ఈ వివాహముప్రకారము ఆమె రాణి కాజాలదు; ఆమె సంతతికి రాజ్యము సంక్రమించదు. కాని మంత్రి దాని కంగీకరింపలేదు. బ్రిటిషు రాజ్యాంగములం దిట్టిచట్టమిదివఱకులేదు; నూతనముగా ప్రవేశపెట్టుటకు వారు సంసిద్ధులుగాలేదు; అని ఆతని సమాధానము.

హృదయపూర్వకముగ ప్రేమించిన యామె సహకారతలేనిది సంతోషమేగాదు రాజ్యభారముకూడ పూనజాలనని యెంచు ప్రేమపూరితహృదయ మొకవంక; మానవత్వము నెంతమాత్రమును లెక్కింపక



సాంప్రదాయములని ప్రాకులాడు రాజ్యాంగ పద్ధతిగల సామ్రాజ్య మొకవంక; ప్రకృతి సిద్ధమై వచ్చిదానందప్రదాయనియగు ప్రేమ యొకవంక; పెక్కు నిర్బంధములచే వ్యక్తిత్వమునుకూడ మంటగలుపు ఛాందస మైన సామ్రాజ్యాధికార మొకవంక; గను గొని,

“కారే రాజులు రాజ్యముల్ గలుగవే  
గర్వోన్నతిం బొందరే  
వారేరి సిరిమూటగట్టుకొని పో  
నంబాలిరే? భూమిపై

పేరై నంగలదే?.....” అనియు,

“.....రాజ్యములేల? నైభవము లే

లా ధర్మము లేనిచో” అనియు  
డలంచి నశ్వరమగు సామ్రాజ్యము  
త్యజించి యనశ్వరమగు ప్రేమసామ్రాజ్యాధి  
పత్యము వహింప నిశ్చయించి డిశంబరు  
10 వ తేది రాజ్యత్యాగప్రమాణపత్రముపై  
సంతకముచేసెను.

ఇంతటి మహోన్నతత్యాగ మింతవఱకు  
ప్రపంచచరిత్రలో గానము. ఇకమిదట  
నైన నుండుట నందియమే. రాజ్యము  
నకు రాకముందే ఎడ్వర్డు గారు  
ప్రజాహృదయమును చూరగొనియుండిరి.  
వీరి సార్వభౌమత్వముచే సామ్రాజ్యమున  
నూతనోజ్జీవము గలుగునని యంద  
రాశించిరి. ఇవిధమున ప్రజాహృదయ  
మును గడించిన వీరు త్యాగముచే సిరముగ  
నందు నెలకొనిరి.

ఇట్టి వైవాహికసంబంధములు భారతీ  
యులకు నూతనముగనుండవచ్చును. కాని  
వారుకూడ చక్రవర్తిగారి యాశయములతో  
నేకీభవించిరి. పాశ్చాత్యదేశములం దిట్టివి  
సర్వసాధారణములు. అందుచే వారు చక్ర  
వర్తిగారి వివాహమున కడ్డుచెప్పటలో  
సర్థములేదు. పైగా సాంప్రదాయములకై  
యత్నముడగు చక్రవర్తి వ్యక్తిత్వమునకు  
ఆటంకముగదా! వాలిస్ సాధారణకుటుంబిని  
యొనందుననా నీయవరోధము? ఇదిమాత్రము  
సమంజసమా? ప్రభుత్వమునం దున్నత  
సాన మాక్రమించుటకు ప్రతివారు దగి  
యున్నారని వారి సిద్ధాంతముగదా? దీనిని  
బట్టియేగదా యూరుపేరులులేని హిట్లరులు,  
మసోలీనీలు, మాగ్డనాల్డుగారలు పైకి  
వచ్చుట! ఇంతయేల? బ్రిటనునంచే చక్ర  
వర్తికంటె యెక్కు డధికారముగలిగి వారిని  
సైతము చెప్ప నేతలలో నుంచుకొను  
ప్రధానామాత్యపదవిని పత్రిక లమ్ముకొని  
జీవించుచుండిన బీదబాలురుకూడ నాక్ర  
మింపనగుచో, చక్రవర్తియే హృదయ  
పూర్వకముగ ప్రేమించిన యొక సాధారణ  
కుటుంబిని రాణి కాకూడదా? తాము  
నాగరికులమని, కులభేదములు వర్ణవ్యత్యా  
సములు అనాగరికపద్ధతులని డంబములు  
బల్కుచు నితరుల వెక్కిరింపనగును గాని,  
వ్యక్తి స్వాతంత్ర్యమునుగాని, గౌరవవత్స  
మునుగాని, గుణప్రధాన్యతనుగానిగమనించి  
మెలంగుట వారికి సాధ్యముగాదేమో?



ఎటులైన నేమి? రవియ స్తమింపని సామ్రాజ్యనాథుడై యుండిన ఎడ్వర్డును హాలిక్ పొందజాలకపోయినను, ప్రేమ సామ్రాజ్యధినాథుడై ప్రపంచహృదయమున సిరవగు నెలకొన్న సుత్రమపూరుషుని పొందగలదు.

బిటిషుప్రభుత్వము ప్రేమించిన సాధారణ శ్రీకొర్రకై చక్రవర్తి తనపదవిని త్యజించునా యని సందేహించెను కాబోలు. ఆశ్చర్యచో వారు ప్రేమయొక్క తత్వమును శక్తిసామర్థ్యములను సరిగా గమనించి యుండరు. అది దేనిని లెక్కింపదు. అడు వేసిన నిలువదు; అణగదొక్కిన నశింపదు. ఇట్టి పవిత్ర పరమోత్కృష్ట ప్రకృతిని ప్రకటించిన ఎడ్వర్డుగారికి నేమోవాకములు. ఈ మహనీయుని యాశయములు లభించి యాత్మానందలబ్ధి లభించుగాక.

ఇంతట మహాన్నతుని స్థాన మాశ్రమించిన యారవజార్జి సార్వభౌములును, యెలిజబెత్ రాణిగారును ప్రజల హృదయమును మూరగొని సామ్రాజ్యమును వైభవోపేతము గావించి వెలయుదురుగాక.

\* \* \*

గృహలక్ష్మి కోకిలదరి

నవవర్షప్రాయయై నాంధ్రుల యింట నల్లారుముద్దుగా బెరిగి యందరి మన్ననల నందుచున్న 'గృహలక్ష్మి'కి ఈమాసారంభమున నొక సోదరి ప్రభువించినదని తెలిసి కొనుటకు పాతకు లానందింతురని యెంచె

దము. జనవరి మాసారంభమునుండియు "గృహలక్ష్మి" యను పేరుతోడనే యిట్టి యాశయములతోడనే తమిళభాష (అరవము)యందు మాసపత్రిక మాకార్యాలయమునుండి వెలువడుచున్నది. శ్రీలక్ష్మి సంబంధించిన పద్యగద్యవ్యాసములు చిత్రపటములు ఆంధ్ర గృహలక్ష్మియందువలెనే శ్రీలక్ష్మి యాయురారోగ్యాభ్యుదయముల నభివృద్ధిజేయు సుద్దేశముతో ప్రకటింపబడుచుండును.

ఇదివరలో నరవమున శ్రీలక్ష్మి సచిత్ర మాసపత్రిక యొక్కటుండినదిగాని యిప్పుడొక్కపత్రికయైన శ్రీలక్ష్మికి ప్రత్యేకముగ వెలువడుచుండుటలేదు. ఈకొరత తీర్చి తమిళ సోదరిమణుల నుజ్జీవింపదలంపుతో వెలువడు తమిళ గృహలక్ష్మి యందరి యాశీర్వాదములబలంబున తనసోదరివలెనే తామరతంపరై వర్ధిల్లునని యాశించుచున్నాము.

\* \* \*

నైహాగారి విజయము

భారతీయనేతలందు లోకొన్నత పురుషుడైన మహాత్మాగాంధిగారికి తరువాత నెన్నదగినవారును ప్రస్తుత పరిస్థితులలో దేశమునందంతయు నైకమత్యము నెలకొల్పి రానున్న విషనుపరిస్థితుల నతి చాకచక్యముతో నెదుర్కొని దేశోన్నతికిదోడ్పడు సామర్థ్యముగల వారును శ్రీయుత జవహరిలాలుగా రొక్కరేయని భారతీయులందరు-మహాత్మాగాంధిగారుకూడ-యేకగ్రీవముగసంగీకరించిన



విషయమే. అందువలననే గతసంవత్సరమున జాతీయ సభాధ్యక్షతనాతని కివ్వబడెను.

తనను నేతగా నేర్పరచుకొన్నందులకు ప్రతిఫలముగా జవహరిలాలుగారు కాంగ్రెసు కార్యక్రమమంతయు నతి నిపుణతతో నిర్వహించుటయేగాక యావద్భారతదేశమంతయు విగ్రహము జనించురీతి సంచారము గావించి కాంగ్రెసు నూతనములను జనబాహుళ్యమునకు తేటతెల్లముగ వివరించి వారితరపక్షముల మాని జాతీయపక్షమునే బలపరచురీతిగావించి దేశీయ విదేశీయ ప్రముఖులచే శ్లాఘింపబడిరి. ఈలోపల తన యుద్యోగకాలము ముగియవచ్చెను. కాని తాను తలపెట్టిన కార్యక్రమమంతయు ముగియదయ్యెను. రానున్న సంవత్సరమున జాతీయాధ్యక్షత నింకొకరు వహించినచో వారు జవహరిలాలుగారు ప్రారంభించిన కార్య మాతనివలెనే నిర్వహింతురనుట సాహసము. దేశీయులందఱామోదించిన యాకార్యక్రమమును నూతనాధ్యక్షులు అనుసరించుటవీటి నింకొకత్రోవత్రోక్కువోనది శుభావహముగాజాలదు. అందునకై యీవరిసితులలో తాను దలపెట్టిన కార్యజాలమును గమ్యస్థానము చేర్చువఱకు నైహూగారే యధ్యక్షులుగనుండిన యుత్తమమని భారతీయులందఱేకకంఠముగ బలుకజొచ్చిరి. జవహరిలాలుగారి కొక్కరే పెక్కుమారులు దేశీయసభాధ్యక్షులుగా నుండుట కిష్టములేకపోయినను దేశమంతయుకొరిసచో తాను వారుగోరువిధముగ వర్తింపనంగీకరింప

కుండుట యుత్తమముగాదని తనను మరల సభ్యత్వవిగా నెన్నుకొన్నచో వారి యిష్ట ప్రకారమే కార్యజాలమును కొనసాగింతునని ప్రకటించెను.

దీనిపై నైహూగారాంగ్రెసు సభాధ్యక్షునిగా జవహరిలాలు నైహూగారెన్నుకొనబడిరి. ఇయ్యది అఖిలభారతదేశమంతయు సంగీకరించిచేసినపని కాన జవహరిలాలు యాశయముల గుర్రెఱిగి వారిపద్ధతులయెడ గౌరవముందిరని తలంపనగును. వారు ప్రారంభమందు తాను దలపెట్టిన సామ్యవాద పద్ధతులనుమాని యితరుల యిష్టప్రకారము వర్తించునను యభిప్రాయమును వెల్లడించి నందుననే యెన్నుకొనబడిరని యనజాలము. అధిక సంఖ్యాకుల యభీష్టమెటులుండునో దానినిబట్టి వారు వర్తింపవచ్చును. కాని యిదివఱకే వారి పద్ధతులందరికిని నచ్చినవి; చాలమందినేతలు వారి సిద్ధాంతములే దేశాభ్యుదయమునకు మార్గములని యెంచుచున్నారు. వారు తిరిగి యధ్యక్షులై నందుల కభినందింపుచు వారాపదవియందున్నంత కాలము అధికసంఖ్యాకుల యాశయముల ననుసరించి దేశవిముక్తికి పాటుబడ వరమాత్ముడు వారి పాలనుండుగాకయని కొరుచున్నాము.

‘మాయాబజారు’—తెలుగుటాకీ

వేల్ పిక్చర్స్ వారిదివరకే ‘నీలకణ్ఠము’ ‘కృష్ణలీల’లవంటి జనాకర్షణీయమైన తెలుగు టాకీలను తయారు చేసి క్రి



గడించినవారు. వీరిచే నిటీవలనే విడుదల  
గావింపబడి 'మాయాబజారు' లేక 'శశి  
రేఖాపరిణయము' అను తెలుగుటాకీ  
బ్రాడ్వే టాకీనునందు ప్రతికాభిప్రాయము  
నకై ప్రతికాప్రతినిధులకు చూపబడినది.  
ఈ టాకీ ఇదివఱకు తయారుచేసినవాటి  
కంటె టెక్నిక్‌లో సభివృద్ధిపొందినది.  
దృశ్యములన్నియు నాకర్షణీయములై  
యున్నవి. పాత్రలు చక్కగ తమ భాగ  
ముల నిర్వహించిరని చెప్పవచ్చును. ఘటో  
త్కచుని పాత్రయు, నాతని మాయలును  
నటకునికిని నిర్మాతలకును కీర్తి తెచ్చునవి.  
కీ॥ శే॥ దాసుగారి చిత్రము ముగియునంత  
వఱకు జీవించియుండినచో నిది మరింత  
రమ్యముగ నుండియుండేది. సంభాషణా  
విధానమును, పాత్రోచితభాషయు, గాన  
కళాప్రావీణ్యతా ప్రదర్శన సందర్భములును  
రాబోవు చిత్రములలో నింకను నుత్తమస్థితికి

వచ్చునని యాశింతుము. ఈ చిత్రము  
మొత్తముపై జనాకర్షణీయమై డబ్బు  
గడింపగలదు.

\* \* \*

ఏలూరు అన్నవస్తు వైద్య విద్యాదాన  
సమాజము - 8 వ రిపోర్టు  
దానధర్మ దయాపరులచే పైసమా  
జము ఏలూరునందు 1913వ సంమున నెల  
కొల్పబడి నేటికిని అవిచ్ఛిన్నముగా నాగు  
చున్నది. ఈ సంఘమునకు వేలకొలది  
రూపాయలు పెక్కుమంది దానముచేయు  
టయు, వాని నుచితరీతివా రావశ్యకతగల  
వానికెల్ల వినియోగపరుచుటయు ముదా  
నమాము. ఇట్టి సమాజములు వికలాంగుల  
కును, సాయమపేక్షించువారలకు ప్రత్యేక  
శరణాలయములనే నెలకొల్పి స్థిరముగ  
వానిని పోషించిన మంచిది. దానపక్షులు  
వానికి తోడ్పడుదురని మాయాశయము.